



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia

Nation Religion King

Royaume du Cambodge

Nation Religion Roi

អង្គជំនុំជម្រះសាលាដំបូង

Trial Chamber

Chambre de Premiere instance

ឯកសារដើម

ORIGINAL/ORIGINAL

ថ្ងៃ ខែ ឆ្នាំ (Date): 18-Dec-2012, 10:08

CMS/CFO: Uch Arun

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលដំបូង

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី១៣ ខែធ្នូ ឆ្នាំ២០១២

ម៉ោង ០៩: ០៥នាទី

សវនាការលើកទី១៤០

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ស៊ីលវី ខាតវ៉ាយថ៍

(Judge Silvia CARTWRIGHT)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរ៉េន

(Judge Jean-Marc LAVERGNE)

ចៅក្រម ធួ មណី

ចៅក្រម យូរ ឧត្តរា

ចៅក្រម ក្លូឌា ហ្វេនស៍

(Judge Claudia FENZ)

ក្រឡាបញ្ជីសាលាដំបូង៖

លោកស្រី សែ កុលវឌ្ឍី

លោក ដាវ អានសាន

លោក ម៉ាតេអូ គ្រីប៉ា

(Mr. Matteo CRIPPA)

ការិយាល័យសហព្រះរាជអាជ្ញា៖

លោក ថ័ន្ទ តាវាស៊ី

លោក វ៉ាន់សង់ វ៉ាយដ៍ ដេស្តាឈល

(Mr. Vincent de wilde d'ESTMAEL)

ជនជាប់ចោទ៖

លោក នួន ជា

លោក ខៀវ សំផន

លោក អៀង សារី

មេធាវីការពារជនជាប់ចោទ នួន ជា៖

លោក សុន អរុណ

លោក អេនដ្រូ អ៊ីនុហ្ស៊ី

(Mr. Andrew IANUZZI)

លោក ហ្សាស្ទើ ប៉ៅ(Mr Jasper PAUW)

មេធាវីការពារជនជាប់ចោទ ខៀវ សំផន៖

លោក គង់ សំអុន

លោក អាកទួរ វ៉ែកគែន

(Mr. Arthur VERCKEN)

មេធាវីការពារជនជាប់ចោទ អៀង សារី៖

លោក អង់ ឧត្តម

លោក ម៉ៃខល កាណាវ៉ាស

(Mr. Michael KARNAVAS)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី អេលីហ្សាបេត ស៊ីម៉ុនណូហ្វត

(Ms. Elisabeth SIMONNEAU-FORT)

លោក សំ សុគង់

លោក ហុង គីមសួន

លោក ឡោ ជុនធី

លោកស្រី គ្រីស្ទីន ម៉ាទីណូ

(Ms. Chritine MARTINAU)

លោក អេម៉ានូអែល ហ្សាកូមី

(Mr. Emanuel JACOMY)

លោកស្រី អ៊ីសាប៊ែល ដៀរ៉ង់

(Ms. Isabelle DURAND)

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី ស្ទ សុទ្ធាវី

បញ្ជីឈ្មោះអ្នកនិយាយ៖

ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារិក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្វ្រង់យ៉ាក ឡាវ៉េនី	បារាំង
ចៅក្រម ស៊ីលវៀ ខាតវ៉ាយថ៍	អង់គ្លេស
លោក វ៉ាន់សង់ វ៉ាយដ៍ ដេស្តាឈល	បារាំង
លោក ហ្សូស្ទី ប៉ៅ	អង់គ្លេស
លោក អេនឌ្រូ អ៊ីន្ទូហ្សឺ	អង់គ្លេស
លោក ម៉ែខល កាណាវ៉ាស	អង់គ្លេស
លោក សុន អរុណ	ខ្មែរ
លោក អាង ឧត្តម	ខ្មែរ
លោក គង់ សំអុន	ខ្មែរ
លោក ពេជ អង្គ	ខ្មែរ
លោកស្រី អេលីហ្សាបេត ស៊ីម៉ុនណូហូត	បារាំង
លោក អេម៉ានូអែល ហ្សាកូមី	បារាំង
លោក ជូល្យាន រីវ៉េ (មេធាវីប្រឹក្សា)	បារាំង
លោក ខាំ ផាន់ ហៅ ផាន វ៉ាន (TCW-307)	ខ្មែរ
លោកស្រី ដេនីស អាហ្វង់សូ (TCCP-01)	បារាំង

ឧបសម្ព័ន្ធ

ការសួរដេញដោលនៅសាក្សី៖ លោក ខាំ ដាន់ ហៅ ដាន់ ចាន់ (TCW-307)

សួរដោយចៅក្រម ហ្វ្រង់ម៉ាក ឡាវ៉ែន ផ្ដើមពី៖	ទំព័រ ២
សួរដោយលោក អេនឌ្រូ អ៊ីនហ្សឺ ផ្ដើមពី៖	ទំព័រ ៩
សួរដោយលោក សុន អរុណ ផ្ដើមពី៖	ទំព័រ ៤៦
សួរបន្តដោយលោក សុន អរុណ ផ្ដើមពី៖	ទំព័រ ៧៨
សួរដោយលោក គង់ សំអុន ផ្ដើមពី៖	ទំព័រ ៨៨

ការសួរដេញដោលនៅ ដើមបណ្តឹងរដ្ឋប្បវេណី៖ លោកស្រី ជេនីស អាហ្វូនស្ទូ (TCCP-01)

សួរដោយលោក ហ្សាកស្តី ប៉ៅ ផ្ដើមពី៖	ទំព័រ ៥៣
--	----------

កិច្ចដំណើរការនីតិវិធី

[០៩:០៥:២៤]

ប្រធានអង្គជំនុំ៖

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយនៅព្រឹកនេះ តាមកាលវិភាគ ដែលបានគ្រោងទុក គឺអង្គជំនុំជម្រះបន្តស្តាប់ -- ធ្វើសវនាការស្តាប់សក្ខីកម្មសាក្សីដែលមាន -- ដែល ឈ្មោះ ផាន វ៉ាន។

លោកស្រី សែ កុលវឌ្ឍី ឡើងរាយការណ៍អំពីស្ថានភាពវត្តមាន អវត្តមានភាគី និងបុគ្គលដែល អង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការនេះ។

ក្រឡាបញ្ជី៖

សូមគោរពលោកប្រធាន នៅក្នុងសវនាការថ្ងៃនេះ គ្រប់ភាគីទាំងអស់នៃរឿងក្តីនេះមានវត្តមាន លើកឡើងតែជនជាប់ចោទ អៀង សារី មានវត្តមាននៅបន្ទប់ឃុំខ្លួនខាងក្រោមសាលសវនាការដោយ មូលហេតុសុខភាព។ នាពេលព្រឹកនេះ អង្គជំនុំជម្រះនឹងបន្តស្តាប់នូវសក្ខីកម្មសាក្សី លោក ខាំ ផាន់ ហើយលោកមានវត្តមានរួចហើយនៅបន្ទប់សវនាការនេះ។ រីឯពេលរសៀល អង្គជំនុំជម្រះនឹងបន្តស្តាប់ នូវសក្ខីកម្មដើមបណ្តឹងរដ្ឋប្បវេណី ដេនីស អាហ្វុងសូ ដែលនឹងផ្តល់សក្ខីកម្មតាមរយៈប្រព័ន្ធសោត ទស្សន៍ពីប្រទេសបារាំង។

តាមការបញ្ជាក់ពីផ្នែកសោតទស្សន៍បានជូនដំណឹងថា ការរៀបចំផ្នែកបច្ចេកទេសសម្រាប់ការ ស្តាប់សក្ខីកម្មពីប្រទេសបារាំងនៅពេលរសៀលនេះ បានរៀបចំរួចរាល់ហើយ។ សូមអរគុណ។

[០៩:០៦:៥៧]

ប្រធានអង្គជំនុំ៖

បាទ អរគុណ។ លោកចៅក្រម ហ្សង់ម៉ាក មានសំណួរត្រូវសួរសាក្សីរូបនេះទៀតទេ?

សូមអញ្ជើញលោកចៅក្រម ហ្សង់ម៉ាក ឡានែន!

ចៅក្រម ហ្សង់ម៉ាក ឡានែន៖

បាទ សូមអរគុណលោកប្រធាន។ ខ្ញុំមានសំណួរខ្លីៗមួយចំនួនតូច ដើម្បីចោទសួរលោកសាក្សី។

1 **សួរបន្តដោយចៅក្រម ហ្វូងម៉ាក ឡាវ៉ែន៖**

2 **ស៖** ជម្រាបសួរលោក ខាំ ផាន់។ ខ្ញុំចង់ត្រឡប់មកនិយាយអំពីរចនាសម្ព័ន្ធរដ្ឋបាល ហើយនិង
3 ទំនាក់ទំនងរវាងតំបន់១០៥ និងតំបន់ -- និងភូមិភាគឦសាន។ លោកបានបញ្ជាក់ថា តំបន់១០៥ ជា
4 តំបន់ស្វ័យត។ តើលោកអាចបញ្ជាក់បានទេថា តើមានទំនាក់ទំនងរវាងតំបន់១០៥ និងភូមិភាគឦសាន
5 ដែរឬទេ?

6 **លោក ផាន់ វ៉ាន៖**

7 **ឆ៖** បាទ ការទំនាក់ទំនងរវាងតំបន់១០៥ និងភូមិភាគឦសាន មានដែរ។ មាន កាលប្បឹង
8 រូបភាព វាសហការគ្នាតាមព្រំដែនបាទ។ ចំណែកឯខាងរដ្ឋបាល អត់មានទេ។ រដ្ឋបាលត្រង់មកខាង
9 លើ។ សូមបញ្ជាក់ប៉ុណ្ណឹងបាទ។

10 **ស៖** ខ្ញុំគិតថា ប្រហែលជាមានបញ្ហាបកប្រែបន្តិចជាភាសាបារាំងនោះ។ លោកនិយាយអំពីភូមិ
11 ភាគពាយ័ព្យ ខ្ញុំនិយាយអំពីភូមិភាគឦសានទេ។ ប្រហែលជាមានបញ្ហាបកប្រែមើលទៅ ឬក៏យ៉ាងម៉េច?
12 សូមលោកបញ្ជាក់ម្តងទៀត?

13 **ឆ៖** ភូមិភាគឦសាន បាទ។

14 [០៩:០៩:១៥]

15 **ស៖** សូមអរគុណ។ លោកបានបញ្ជាក់ថា ទំនាក់ទំនងរវាងតំបន់១០៥ និងភូមិភាគឦសាន
16 ត្រូវឆ្លងតាមឋានានុក្រម មានន័យថា រាល់ការទាក់ទងគ្នាទាំងអស់ ត្រូវឆ្លងតាមអ្នកណា? តាមគណៈ
17 មជ្ឈឹម មន្ទីរ៨៧០ ឬក៏ត្រូវឆ្លងកាត់តាមអ្នកណាឱ្យប្រាកដនោះ?

18 **ឆ៖** តាមរយៈ៨៧០ តាមខ្ញុំយល់បាទ។ ប៉ុន្តែសហការតាមព្រំដែនហ្នឹង គេមានគណៈកម្មការ
19 គេ ជំនាន់ហ្នឹងបាទ។ ដល់គណៈកម្មការហ្នឹងគេរៀបចំពីខាងលើមកជាស្រេច គេមានឈ្មោះ មានអីៗគេ
20 ប៉ុន្តែខ្ញុំអត់ចាំបានលម្អិតទេបាទ ដឹងៗតែមាន។ សូមបញ្ជាក់ប៉ុណ្ណឹងបាទ។

21 **ស៖** តើអ្នកណាជាប្រធាន ឬក៏លេខាភូមិភាគឦសាន លោកនៅចាំទេ?

22 **ឆ៖** កាលពីជំនាន់ខ្ញុំនៅ កាលប្បឹង តាយ៉ា គាត់នៅធ្វើជាលេខាភូមិភាគនៅឡើយបាទ។

23 **ស៖** តើលោកចាំថាមានរឿងអ្វីកើតឡើងចំពោះ តាយ៉ា ដែរឬទេ? តើ តាយ៉ា ហ្នឹងមានឈ្មោះ
24 ថា ណី សាវ៉ាន់ មែនទេ?

25 [០៩:១១:០៩]

1 **ឆ៖** ខ្ញុំមិនបានដឹងឈ្មោះៗផ្សេងក្រៅពី តាយ៉ា ទេបាទ ព្រោះកាលហ្នឹងគេហៅតែ តាយ៉ាៗ។
2 ព្រោះ តាយ៉ា ហ្នឹង កាលពីមុនគាត់ ប្រពន្ធគាត់ហ្នឹងជាសាច់ញាតិខាងខ្ញុំដែរ។ បាទ ខាងម្តាយខ្ញុំ។ ត្រូវជា
3 មីងជីដូនមួយ ខ្ញុំដឹង តែឈ្មោះគាត់ពីមុនទៀតអត់ដឹងទេបាទ។ ព្រោះគាត់ជាលេខាភូមិភាគ កាលជំនាន់
4 ហ្នឹង។ ដឹងតែប៉ុណ្ណឹងបាទ។

5 **ស៖** តើលោកដឹងទេថា តាយ៉ា នោះត្រូវបានគេចាត់ទុកថាជាខ្មាំង ហើយបន្ទាប់មកគេបោស
6 សម្អាតគាត់?

7 **លោក អេនឌ្រូ អ៊ីនហ្ស៊ី:**

8 អធ្យាស្រ័យលោកប្រធាន។

9 **ប្រធានអង្គជំនុំជម្រះ៖**

10 យើងបានជម្រាបលោករួចហើយ យើងបានសម្រេចពីម្សិលមិញរួចហើយ យើងមិនអនុញ្ញាតឱ្យ
11 ភាគីណាមួយជំនាន់តវ៉ាទៅនឹងការសួរដេញដោលរបស់ចៅក្រមទេ។ បានហើយយើងបានសម្រេចរួច
12 ហើយណៈ យើងមិនអនុញ្ញាតឱ្យធ្វើដូច្នេះទេ។

13 **លោក អេនឌ្រូ អ៊ីនហ្ស៊ី:**

14 សួរស្តីអស់លោក លោកស្រី ខ្ញុំដឹងថាខ្ញុំមិនអាចជំទាស់ ក៏ប៉ុន្តែខ្ញុំសូមធ្វើការសង្កេតថា ការបោស
15 សម្អាត--

16 [០៩:១២:៥២]

17 **ប្រធានអង្គជំនុំជម្រះ៖**

18 អត់មានការសង្កេតអីទេ។

19 **សួរដោយចៅក្រម ហ្សង់ម៉ាក ឡាវ៉ែន៖**

20 **ស៖** លោកសាក្សី តើលោកចង់ឱ្យខ្ញុំសួរសំណួរនេះម្តងទៀត ឬក៏លោកនៅចាំទេ? សំណួរខ្ញុំគឺ
21 ថាតើលោកដឹងថាមានរឿងអ្វីកើតឡើងចំពោះ តាយ៉ា ដែរឬទេ? ហើយបន្ទាប់មក តើមានអ្នកណាជំនួស
22 តាយ៉ា?

23 **លោក ផាន វ៉ាន៖**

24 **ឆ៖** កាលជំនាន់ហ្នឹងបានដឹងដែរ ព្រោះគេប្រកាស ក្រោយពីបាត់ខ្លួនទៅ គេប្រកាសជាចំហ។
25 បាទ ប្រកាសថា “ក្បត់”។

1 **ស៖** ហេតុអ្វីបានជាគេថាគាត់ក្បត់? បើតាមការប្រកាសនោះថា គេចាត់ទុកគាត់ថាជាជនក្បត់
2 តើគាត់ក្បត់ហ្នឹងដោយសាររឿងហេតុអ្វីដែរ?

3 **ឆ៖** កាលជំនាន់ហ្នឹងគេប្រកាសថា “ក្បត់” ថាខ្សែយួន។ សូមបញ្ជាក់ប៉ុណ្ណឹង។

4 **ស៖** ឥឡូវនេះ ខ្ញុំចង់ចោទសំណួរមួយចំនួនពាក់ព័ន្ធនឹងការកំណត់អំពីខ្មាំង។ ដូច្នេះ ខ្ញុំចង់
5 បង្ហាញឯកសារមួយចំនួនជូនលោក។ ឯកសារទី១ គឺឯកសារដែលមានលេខ E3/1111, ERN
6 ជាភាសាបារាំង 00532706, ERN ជាភាសាខ្មែរ 00376671, ERN ជាភាសាអង់គ្លេស 00524192។
7 ទូរលេខនេះមានចំណងជើងថា “មតិណែនាំទៅ៩២០ ចុះថ្ងៃទី២៣ ខែកញ្ញា ឆ្នាំ១៩៧៦ ធ្វើជូនសមមិត្ត
8 ឈិន ជាទីស្នេហា”។ ឈិន នេះ ត្រូវបានគេសួររួចមកហើយ ក៏ប៉ុន្តែខ្ញុំចង់សួរបញ្ជាក់ម្តងទៀត ថាតើ
9 ឈិន នេះឬដែលជាលេខាកងពល ៩២០ នោះ?

10 **ឆ៖** បាទត្រឹមត្រូវហើយ ឈិន ហ្នឹង។

11 [០៩:១៦:១៧]

12 **ស៖** បាទ បើតាមអត្ថបទនោះគឺថា តាមដំណឹងពួកខ្មាំងសើរើ ហើយជាភាសាអង់គ្លេសក៏គេ
13 ប្រើពាក្យថា “ខ្មាំងសើរើនិយម”។ “ជាពិសេសពួក៧ វាធ្វើសកម្មភាពទាក់ទងគ្នាដើម្បីបង្កប់ស៊ីវិលផ្ទៃក្នុង
14 កងទ័ពយើង និងមូលដ្ឋានយើង។ ព្រមជាមួយនេះ វាមានទាក់ទងជនក្បត់ខ្លះដើម្បីបានបំផុសក្នុងប្រជា
15 ជនប្រឆាំងសហករណ៍ ប្រឆាំងមាតិកាបដិវត្តន៍សង្គមនិយមរបស់យើង និងយាយូរពិសេសបង្កប់ស៊ីវិល
16 យួរអង្វែង។ ហេតុនេះត្រូវមានវិធានការដូចតទៅនេះ៖ ១) ត្រូវអប់រំគណៈកងពលទាំងមូល ឱ្យជ្រួត
17 ជ្រាបបទឧបាយកលខ្មាំងនេះ។ ២) ត្រូវតាមដានសមាសភាពណាដែលទាក់ទងនឹងពួក៧ ឬមាននិន្នាការ
18 និយមពួក៧ ដើម្បីសម្រិតសម្រាំងកុំឱ្យកាន់នាទីដឹកនាំទ័ពទោះថ្នាក់ណាក៏ដោយ។ ចំពោះសមមិត្តដែល
19 ជាតំណាងកងពល ហើយមានភារៈនៅក្នុងគណៈទំនាក់ទំនងជាមួយពួក៧ ត្រូវជួយតាមដានសតិ-
20 អារម្មណ៍ឱ្យជាប់ ហើយត្រូវមានការផ្លាស់ប្តូរសមាសភាពឱ្យញឹកញាប់កុំទុកសមមិត្តដែល។ តាម
21 ពិសោធន៍ ពួក៧ វាតែងអូសទាញគណៈទាក់ទងយើងឱ្យបំរើនយោបាយឈ្លានពានកម្ពុជារបស់វា។
22 កន្លែងខ្លះវាមានទាក់ទងបានអ្នកខ្លះ។ ហេតុនេះត្រូវប្រុងប្រយ័ត្ន កុំឱ្យវាស៊ីវិលកងទ័ពយើងបានដាច់ខាត
23 តាំងពីកម្មាភិបាលដល់យុទ្ធជន។ ពិសេស កុំឱ្យមានការទាក់ទងឱ្យសោះចំពោះកងពលនៅតាមព្រំដែន។
24 ហត្ថលេខា ខៀវ”។ បាទ ខៀវ នេះខ្ញុំគិតថា ជា សុន សេន ហើយ “ចម្លងជូនបង៨១, បងសោម, បង
25 ណាត, បងវ៉ែន, ឯកសារ”។ តើចំពោះលោកផ្ទាល់នោះ តើលោកធ្លាប់ឮគេនិយាយអំពីថា ពាក្យថា

1 “ពួកវា” ទេ?

2 ឆ៖ អត់ដែលបានឮទេបាទ “ពួកវា” នោះ។

3 ស៖ ខ្ញុំនឹងអានឯកសារមួយទៀត គឺឯកសារ E3/1196, ERN ជាភាសាបារាំង 00597060,
4 ERN ជាភាសាខ្មែរ 00000879, ERN ជាភាសាអង់គ្លេស 00506647។ ឯកសារនេះគឺជាទូរលេខ
5 ៣៣ ចុះថ្ងៃទី២៦ ខែវិច្ឆិកា ឆ្នាំ១៩៧៦ ចុះហត្ថលេខាដោយឈ្មោះ ឆាន។

6 [០៩:២០:៥២]

7 ចៅក្រម ហ្វ្រង់យ៉ាក ឡាវ៉ែន៖

8 សូមមន្ត្រីតុលាការផ្តល់ជូនឯកសារនេះជូនសាក្សី។ លោកប្រធាន សូមអនុញ្ញាត!

9 សួរដោយចៅក្រម ហ្វ្រង់យ៉ាក ឡាវ៉ែន៖

10 ស៖ ទូរលេខនេះចុះហត្ថលេខាដោយឈ្មោះ ឆាន ធ្វើជូន ម-៨៧០។ តើលោកស្គាល់ទេ
11 អ្នកណាឈ្មោះថា ឆាន នេះ?

12 លោក ឆាន វ៉ាន៖

13 ឆ៖ អត់បានស្គាល់ច្បាស់ទេបាទ ឈ្មោះ ឆាន នេះ។

14 ស៖ តើលោកគិតថា ឆាន នេះមានទំនាក់ទំនងជាមួយឈ្មោះ ឡាំង ទេ? ព្រោះថាឈ្មោះ ឡាំង
15 នេះគឺជាឪពុករបស់លោក។

16 ឆ៖ អត់ដែលឮដែរទេបាទ។

17 ស៖ បាទ ដូច្នេះសូមដកឯកសារនេះចេញពីដៃរបស់សាក្សី ហើយខ្ញុំនឹងអានសម្រង់នៅក្នុង
18 ឯកសារនេះ។ “ទូរលេខ៣៣ ជូន ម-៨៧០ ជាទីស្នេហា និងរឭក។ យើងសូមជូនដំណឹងសភាពការណ៍
19 នៅតាមមូលដ្ឋាន សកម្មភាពដូចឆ្នាំ៧៤ ទៀត មានគំរូដាក់លើផ្ទះជាច្រើនកន្លែងទៀត ហើយ
20 ឃើញមនុស្សពេលយប់ តែបាញ់មិនទាន់។ ២) អំពីសភាពការណ៍ពួកវា នៅដដែល។ យើងលើក
21 វិធានការយោធា បានឯកភាពទាំងកងពល និងកងតំបន់ហើយ”។ ខ្ញុំសូមបញ្ជាក់ថា ទូរលេខនេះត្រូវបាន
22 ធ្វើជូនបងនួន បាទគឺ នួន ជា នេះហើយ, បង ខៀវ ជា សុន សេន, មន្ត្រីឯកសារ។

23 [០៩:២៣:៤០]

24 ឥឡូវនេះ ខ្ញុំចូលទៅឯកសារមួយផ្សេងទៀត។ ឯកសារនោះត្រូវបានធ្វើ -- បង្ហាញជូនកាលពី
25 ម្សិលមិញដោយការិយាល័យសហព្រះរាជអាជ្ញារួចមកហើយ គឺឯកសារលេខ E3/877 ដែលមានលេខ

1 ERN ជាភាសាបារាំង 00283109, ERN ជាភាសាខ្មែរ 00021513, ជាភាសាអង់គ្លេស 00185
 2 226។ ឯកសារនេះគឺជាទម្រង់ដែលធ្វើដោយឈ្មោះ “ឆាន, ជូនម-៨៧០ ជាទីស្នេហា នីករពួក”។
 3 លើកលែងតែខ្ញុំភ័ន្តច្រឡំ កាលពីម្សិលមិញលោកឆ្លើយថា “ឆាន នៅក្នុងទម្រង់នេះ គឺត្រូវបានធ្វើដោយ
 4 ឪពុកលោក” គឺលោកឆ្លើយច្បាស់ណាស់ម្សិលមិញ។

5 [០៩:២៤:៤៩]

6 ចៅក្រម ហ្សង់ម៉ាក ឡាវ៉ានៈ

7 ដូច្នេះ សូមមេត្តាតុលាការផ្តល់ជូនឯកសារនេះទៅសាក្សី ដើម្បីឱ្យគាត់បញ្ជាក់ឱ្យបានច្បាស់។
 8 (មេត្តាតុលាការយកឯកសារជូនសាក្សី)

9 [០៩:២៥:២៥]

10 ស៖ លោកមាននឹកឃើញអំពីទម្រង់នេះទេ លោកសាក្សី?

11 ឆ៖ ខ្ញុំសូមបញ្ជាក់លើឈ្មោះ ឆាន ហ្នឹងនៅក្នុងសារទម្រង់ហ្នឹង។ ក្នុងចន្លោះឆ្នាំហ្នឹង បងខ្ញុំ
 12 អ្នកធ្វើការ។ នេះចង់ឱ្យច្បាស់ប្រាកដហ្នឹង គឺទាល់ស្របបងស្រីខ្ញុំបង្កើតហ្នឹង គាត់ច្បាស់។ ក្នុងចន្លោះឆ្នាំ
 13 ហ្នឹង។ ប៉ុន្តែតាមសារទម្រង់ហ្នឹង តាមការសន្និដ្ឋានរបស់ខ្ញុំទេ គឺថាអាចគេដាក់ឈ្មោះ សម្ងាត់។ ព្រោះ
 14 ចំហអត់មាននិយាយឈ្មោះ អត់មានហៅឈ្មោះ ឆាន អីហ្នឹងក្រៅទេ ចំពោះឪពុកខ្ញុំ ហៅតែឈ្មោះ ឡាំង
 15 ទេជំនាន់ហ្នឹង។ ឯក្នុងសារទម្រង់អាច ពីព្រោះវាប្រៀបបរបរខាងខ្មែរក្រហមជំនាន់ហ្នឹងដូរ អត់មាន
 16 ក្រឹត្យក្រមទេ បន្តិចដូរៗ បន្តិចដូរពីនេះ បន្តិចដូរពីនោះ។ វាអីចឹង បាទសូមជម្រាប ឱ្យជ្រាបបាទ។

17 [០៩:២៦:៣៩]

18 ស៖ ចំពោះខ្លឹមសារនៃឯកសារនេះ គេនិយាយអំពីការសង្ស័យចំពោះ អាសោម, អាឈិន
 19 ហើយកាលពីម្សិលមិញ មានការបញ្ជាក់ច្បាស់ហើយថា ឈិន នេះជាលេខាតំបន់ -- ជាលេខាកងពល
 20 ៩២០ ហើយគេវាយការណ៍ទៅដល់សមមិត្ត សាន។ តើលោកអាចប្រាប់បានទេថា អ្នកណាជាសមមិត្ត
 21 សាន នៅក្នុងទម្រង់នេះ?

22 ឆ៖ សាន ហ្នឹងក្រោយមកគាត់ទទួល មកទទួលជំនួស ពូឈិន ជំនួសកងពល៩២០។

23 ស៖ នៅក្នុងឯកសារនេះបានបញ្ជាក់ថា ពួកកង៩២០ ចាប់នៅធ្វើសកម្មភាពបន្តបន្ទាប់ទៀត តែ
 24 យើងចាប់បន្តបន្ទាប់ដែរ។ តើលោកដឹងអំពីរឿងរ៉ាវដែលបានកើតឡើងនៅកងពល៩២០ ដែរឬទេ?

25 ឆ៖ កាលជំនាន់ហ្នឹងបាត់តែខ្លួនបន្តបន្ទាប់ដែរបាទ។ គ្រាន់តែដឹង ដឹងថាគេចាប់។

1 **ស៖** ខ្ញុំសូមចូលទៅឯកសារចុងក្រោយ គឺឯកសារ E3/1030 ERN ជាភាសាបារាំង 00623
 2 150, ERN ជាភាសាខ្មែរ 00033312, ERN ជាភាសាអង់គ្លេស 00324806។ ទូរលេខនេះ ធ្វើដោយ
 3 ឈ្មោះ “សុភា ជួនបង ឆាន ជាទីស្នេហានិងនឹករឭក”។ តើលោកស្គាល់ឈ្មោះ សុភា នេះទេ? អ្នកណា
 4 ជា សុភា នៅក្នុងទូរលេខនេះ?

5 [០៩:២៩:១៩]

6 **ឆ៖** អាហ្នឹងអត់ប្រាកដទេ ព្រោះសុភា ហ្នឹងមាន សុភា អនុលេខាតំបន់ គាត់ទទួលខាងយោធា
 7 ជំនាន់ហ្នឹងបាទ។

8 **ស៖** បាទ ខ្ញុំសូមអានឯកសារនេះ ហើយសូមលោកជួយផ្តល់យោបល់ “យើងខ្ញុំសូមរាយ-
 9 ការណ៍សភាពការណ៍ពួកៗ ដូចតទៅនេះ៖ មុខព្រហ្មទណ្ឌ -- (ខ្ញុំសូមអភ័យទោសផង ប្រសិនបើខ្ញុំ
 10 អានឈ្មោះមិនត្រូវ) វាបានចូលដីយើងចំនួន ២០ម៉ែត្រ ហើយវាមកកាប់ឫស្សី ហើយយើងបានវាយពួក
 11 វាស្លាប់ និងរបួសមួយចំនួន”។ ដូច្នេះនៅទីនេះគឺមានពន្យល់ថា មានការវាយប្រហារគ្នា។ ហើយនៅ
 12 កថាខណ្ឌ២ បញ្ជាក់ថា “ពួកៗ ដែលវាវាយយើងនៅពេលជ្រុះចិត្តនោះ ឥឡូវវាបានចូលមកទិសភូមិព្រង្រី
 13 ចាស់”។ តើឥឡូវនេះលោកមាននឹកឃើញហើយឬនៅថា ពួកៗនេះជាអ្នកណា?

14 **ឆ៖** បើតាមខ្ញុំស្តាប់ខ្លឹមសារនៃសារហ្នឹង សន្និដ្ឋានថា ពួកៗ បានកំណត់ថាពួកយួនជំនាន់ហ្នឹង
 15 អាចៗអីចឹងបាទ ពីព្រោះសារហ្នឹងពីព្រំប្រទល់មកៗតំបន់។ ហ្នឹងតាមការយល់របស់ខ្ញុំទេ ជាតាមរបៀប
 16 របរធ្វើការហ្នឹងវាៗរបៀបហ្នឹងបាទ កាលជំនាន់ហ្នឹង។ ហ្នឹងខ្ញុំក៏អាចសន្មតថាប្រាកដដែរ អាជ្ញាហ្នឹង
 17 បាទ “ពួកៗ”ហ្នឹងកំណត់ថាពួកៗយួន។ មានប៉ុណ្ណឹង។

18 [០៩:៣១:៤១]

19 **ស៖** បើតាមលោកដឹង តើពួកទាហានដែលនៅក្នុងពេលប្រយុទ្ធតស៊ូបដីវត្តនោះ ស្ថិតនៅក្នុង
 20 ក្រុមដែលដឹកនាំដោយពួកវៀតណាមដែរឬទេ? ហើយបន្ទាប់មកត្រូវ -- បន្ទាប់មក គេចាត់ទុកពួកនឹង
 21 ថាជា “ខ្មាំង”?

22 **ឆ៖** អត់ ស្តាប់សំណួរអត់បាន។ សូមលោកៗបញ្ជាក់ម្តងទៀតបាទ។

23 **ស៖** ក្នុងចំណោមកងទ័ពដែលជាកងកម្លាំងរបស់ខ្មែរក្រហមនោះ មានទាហានខ្លះនោះ ដែល
 24 កាលពីមុននោះគឺស្ថិតនៅក្រោមការបញ្ជារបស់ពួកវៀតណាម។ តើលោកដឹងអំពីហេតុការណ៍ហ្នឹងដែរ
 25 ឬទេ?

1 **ឆ៖** ដឹងបាទ កាលជំនាន់ហ្នឹង កាលដំបូងឡើយហ្នឹងនៅជាមួយវៀតណាមដែរកាលហ្នឹងបាទ។
2 ពួកនៅមណ្ឌលគិរីនៅការពារទុយេសាំង ល្អាត ការពារទុយេសាំងឱ្យខាងវៀតណាមអង្គាល់ជំនាន់
3 មិនទាន់ឈ្លោះគ្នាបាទ។

4 **ស៖** គឺប្រហែលជាចាប់ពីឆ្នាំ៧៣ មានកិច្ចព្រមព្រៀងមួយដើម្បីកុំឱ្យទាហានទាំងអស់នោះនៅ
5 ក្រោមការដឹកនាំរបស់វៀតណាម គឺមកស្ថិតនៅក្រោមការបញ្ជារបស់ខ្មែរក្រហមវិញ។ តើលោកមានចាំ
6 អំពីហេតុការណ៍ហ្នឹងទេ?

7 [០៩:៣៣:៤៨]

8 **ឆ៖** ចាំបានខ្លះៗ បាទ ប៉ុន្តែគ្រាន់តែថាអត់មានទាហានវៀតណាមមកធ្វើមេអីនៅហ្នឹង អត់
9 មានទេ គ្រាន់តែថាសហការគ្នាជំនាន់ហ្នឹង។ ហើយក្រោយមកក៏អត់សហការគ្នាហ្នឹង វែងៗបណ្តោយ
10 ដឹងតែវែងៗក្រោយមកវែងៗហូតតាំងពីចុងចិត -- ពាក់កណ្តាល៧៥។ រំដោះភ្នំពេញហើយវែងៗ គេឱ្យ
11 ទៅវែងៗនៅព្រំដែន ខ្ញុំអីក៏ទៅដែរបាទ នៅក្មេងៗ ទៅដឹកជញ្ជូន ទៅអីឱ្យកងទ័ពអីចឹងបាទ។ ចង់បញ្ជាក់
12 ប៉ុណ្ណឹង។

13 **ស៖** ហើយចុះគេសហការគ្នាវាងខ្មែរក្រហមនិងវៀតណាមហ្នឹង គេសហការគ្នាលើបញ្ហាអ្វី
14 ដែរ?

15 **ឆ៖** កាលដំបូងឡើយ សហការគ្នាវែងៗពួកជីវគ្គនៅតាមព្រំដែនហ្នឹងបាទ។

16 **ចៅក្រម ហ្វូងម៉ាក ឡាវ៉ែន៖**

17 បាទ សូមអរគុណ លោកសាក្សីដែលបានឆ្លើយចំពោះសំណួររបស់ខ្ញុំ។ លោកប្រធានខ្ញុំ អស់
18 សំណួរហើយ។

19 [០៩:៣៥:៣២]

20 **ប្រធានអង្គជំនុំ៖**

21 បាទអរគុណលោកចៅក្រម។ ជាកិច្ចបន្តអង្គជំនុំជម្រះសូមផ្តល់វេទិកាជូនចៅក្រមមេធាវីការពារ
22 ក្តីលោក នួន ជា ដើម្បីមានឱកាសតាំងសំណួរដេញដោលចំពោះសាក្សី។

23 **លោក អេនឌ្រូ អ៊ីនហ្ស៊ី៖**

24 សូមអរគុណលោកប្រធាន។ សូមជម្រាបសួរលោក លោកស្រីចៅក្រម ហើយនិងភាគីទាំងអស់
25 លោកសាក្សី ហើយសូមអរគុណដែលលោកបានអញ្ជើញមកផ្តល់សក្ខីកម្ម។ ហើយខ្ញុំជាមេធាវីរបស់

1 លោក នួន ជា ជាមួយលោកសហសេរីករបស់ខ្ញុំ សុន អរុណ យើងនឹងមានសំណួរសួរទៅលោកមួយ
 2 ចំនួនថ្ងៃនេះ។ ខ្ញុំសូមចាប់ផ្តើមសួរ។ ខ្ញុំសូមបញ្ជាក់ជូនអំពីផ្នែកដែលខ្ញុំនឹងសួរលោក។ ជាបឋមខ្ញុំចាប់
 3 ផ្តើមសំណួរមួយចំនួនទាក់ទងពីការយល់ដឹងរបស់លោកអំពី តាសានុន ដែលលោកបាននិយាយ។ បន្ទាប់
 4 មក ខ្ញុំនឹងនិយាយអំពីអ្វីដែលដែលលោកនិយាយអំពីប្រព័ន្ធទំនាក់ទំនងនៅក-១៧ តំបន់១០៥ ហើយនៅ
 5 ចំណុចបញ្ចប់គឺថាខ្ញុំនឹងសួរអំពីបញ្ហាផ្សេងៗទាក់ទងទៅនឹងបទពិសោធន៍របស់លោកមុនឆ្នាំ១៩៧៥។

[០៩:៣៦:៥៦]

ការតាំងសំណួរដោយសហមេធាវីការពារក្តី

សួរដោយលោក អេនតូ អ៊ីនហ្គី:

9 ស: មុននឹងចាប់ផ្តើមខ្ញុំសូមបញ្ជាក់ជាមួយលោកអំពីអាសយដ្ឋានបច្ចុប្បន្នរបស់លោកគឺថានៅក្នុង
 10 ស្រុកម៉ាឡៃ បើសិនជាលោកមិនប្រកាន់ទេ សូមលោកប្រាប់ខ្ញុំជាថ្មីម្តងទៀតឱ្យច្បាស់ថាតើផ្ទះរបស់
 11 លោកជាក់លាក់ នៅកន្លែងណាភូមិអី ស្រុកអីនៅក្នុងកម្ពុជានោះបាទ?

លោក ជាន វ៉ាន:

13 ឆ: បាទខ្ញុំនៅស្រុកម៉ាឡៃ ឃុំ -- នៅឃុំម៉ាឡៃ ស្រុកម៉ាឡៃ ខេត្តបន្ទាយមានជ័យ ហើយផ្ទះអត់
 14 ដឹងលេខផ្ទះ០១ ផ្លូវផ្សារតាព្រហ្មបាទ។

15 ស: សូមអរគុណលោកសាក្សី។ តើលោកនៅតំបន់នោះរយៈពេលប៉ុន្មានណាហើយ?

16 ឆ: ខ្ញុំទៅនៅម៉ាឡៃ ក្រោយអ៊ុនតាក់ ក្រោយអ៊ុនតាក់ចូល ទៅនៅម៉ាឡៃ។

17 ស: សូមអរគុណ។ ចុះមុនពេលដែល អ៊ុនតាក់ មកដល់ តើលោករស់នៅឯណា?

18 ឆ: មុនអ៊ុនតាក់ មកដល់ ខ្ញុំនៅច្រក៥០៥។

[០៩:៣៨:៤៣]

20 ស: នៅក្នុងទីប្រជុំជនណា? ឬក៏នៅស្រុកណា?

21 ឆ: ជំនាន់នោះអត់មានទីប្រជុំជនទេ គេហៅច្រក ៥០៥ តែម្តង តែបច្ចុប្បន្ននេះ គេហៅច្រក
 22 ច្រកហ្នឹង ច្រកថ្មដាវ។ ច្រក ៥០៥ ជំនាន់ហ្នឹង កន្លែងមន្ទីររបស់អ៊ី នួន ជា, ហើយអ៊ី ខៀវ សំផន,
 23 តាប៉ុល ពត នៅហ្នឹងទាំងអស់ ទីបញ្ជាការរួមនៅហ្នឹង។

24 ស: សូមអរគុណ។ ថាតើនៅក្នុងភូមិភាគពាយ័ព្យ នៅភាគពាយ័ព្យនៃប្រទេសកម្ពុជាឬកន្លែង
 25 នោះ?

1 **ឆ៖** នៅហ្នឹងវាព្រំប្រទល់ពោធិ៍សាត់ និងកោះកុង។ កន្លែងហ្នឹងមិនដឹងឥឡូវគេហៅភូមិភាគ
2 ពាយ័ព្យ ឬស្តី ឥឡូវខ្ញុំអត់ច្បាស់ដែរ តែវាទល់នឹងខេត្តត្រាត ប្រទេសថៃបាទ។

3 **ស៖** សូមអរគុណ។ ដូច្នេះដើម្បីយើងច្បាស់នោះ លោកនិយាយអំពីព្រំដែន គឺជាព្រំប្រទល់
4 រវាងថៃ និងខ្មែរ។ តើអីចឹងមែនឬទេ?

5 **ឆ៖** ត្រឹមត្រូវហើយ។

6 **ស៖** សូមអរគុណដែលលោកបានបំភ្លឺ។ ឥឡូវនេះ ខ្ញុំចូលទៅដល់ពីបញ្ហាខ្លឹមសារ ដូចដែលខ្ញុំ
7 បញ្ជាក់ខាងដើម ខ្ញុំចាប់ផ្តើមអំពី សៅ សារុន។ លោកបានប្រាប់តុលាការថា ឪពុករបស់លោកជាលេខា
8 ទទួលបន្ទុកនៅក-១៧ ហើយគាត់ -- តាសារុន មកជំនួសគាត់ ជាអ្នកទទួលតំណែងបន្តពីលោក ឪពុក
9 លោកបានស្លាប់ទៅ។ តើអីចឹងដែរឬទេ?

10 **ឆ៖** បាទ ត្រឹមត្រូវហើយ។

11 [០៩:៤១:១៣]

12 **ស៖** សូមអរគុណ។ អនុលោមតាមចម្លើយដែលលោកបានឆ្លើយទៅការិយាល័យសហចៅក្រម
13 ស៊ើបអង្កេតនោះ អ្នកស៊ើបអង្កេតមកពីការិយាល័យនោះ គេបានសួរលោកថា “តើលោកស្គាល់ ដឹងពី
14 ការសម្លាប់នៅតំបន់១០៥ ដែរឬទេ?” ហើយលោកបានឆ្លើយដូចខាងក្រោមនេះ, ខ្ញុំដកស្រង់ “នៅក្នុង
15 ពេលដែលឪពុកខ្ញុំធ្វើការនៅទីនោះ គឺមិនមានការសម្លាប់មនុស្សទេ ប៉ុន្តែនៅក្នុងសម័យ តាសារុន
16 មានការសម្លាប់ -- ការចាប់មនុស្សទាំងគ្រួសារ ប៉ុន្តែខ្ញុំមិនដឹងថាគេយកគ្រួសារទាំងអស់នោះទៅសម្លាប់
17 នៅកន្លែងណាទេ”។ ហើយខ្ញុំនឹងសួរសំណួរបញ្ហានេះ ដើម្បីឱ្យតុលាការបានជ្រាប ដើម្បីឯកសារយោង
18 នោះ គឺលោកបានឃើញឯកសារនេះរួចហើយ គឺ E327 គឺកំណត់ហេតុសួរចម្លើយលោក គឺអ្នកស៊ើប
19 អង្កេតរបស់ការិយាល័យស៊ើបអង្កេត គឺថ្ងៃទី១០ ខែមីនា ឆ្នាំ២០០៩។ ផ្នែកដែលខ្ញុំបានអានអំពីនេះ គឺ
20 នៅក្នុងទំព័រ៦ អង់គ្លេសគឺ ERN 002920508, ហើយខ្មែរ 00287705, ហើយបារាំង 00353104។
21 បាទ ដូច្នេះ “ក្នុងសម័យឪពុករបស់ខ្ញុំ គឺមិនមានការសម្លាប់ទេ ប៉ុន្តែក្នុងសម័យតា សារុន គឺមានការ
22 ចាប់ខ្លួនមនុស្សទាំងមូល ដើម្បីយកទៅសម្លាប់ ប៉ុន្តែមិនដឹងថាគេសម្លាប់នៅកន្លែងណាទេ”។ សំណួរ
23 របស់ខ្ញុំ សួរថា តើនេះជាចម្លើយត្រឹមត្រូវដែលថា “នៅពេលដែលតា សារុន កាន់តំបន់១០៥ នោះ គឺថា
24 មានគ្រួសារខ្លះត្រូវបានគេចាប់ទាំងស្រុង ហើយយកទៅសម្លាប់ ប៉ុន្តែខ្ញុំមិនដឹងសម្លាប់នៅកន្លែងណា”។
25 នេះនៅក្នុងឯកសារ E3/57 ដែលខ្ញុំបានសួរលោកនេះបាទ។

1 [០៩:៤៣:២២]

2 **ឆ៖** បាទ ត្រឹមត្រូវ។ ការចាប់ហ្នឹង ខ្ញុំក៏មិនបានដឹងថាគេចាប់ គេអីទេ គ្រាន់តែជំនាន់ហ្នឹង គេ
3 ហៅមកធ្វើការបាត់ តែថាជំនាន់ តាសារុន មានការសម្លាប់ទាំងគ្រួសារៗហ្នឹង ក៏បាត់អីចឹងដូចតែគ្នាដែរ
4 បាទ។ ព្រោះកាលជំនាន់ឪពុកខ្ញុំនៅបាត់តែមួយស្រករក្រុមគ្រួសារខាងៗ ពូជន ទេ ជំនាន់ហ្នឹង។ គេហៅ
5 មកធ្វើការមកបាត់អីចឹង។ ហើយក្រោយមកទៀតហ្នឹង ក្រុមនីវសារខាងឪពុកខ្ញុំនោះ ក៏បាត់ទាំងអស់ៗ
6 តែគ្នា អត់មានអ្នកណានៅសល់អីមួយទេ។ មករហូតដល់កាលសម័យរត់យួនហ្នឹង បានដឹង សួរនាំទៅ
7 ថាអត់មានអ្នកណានៅមួយទេ បាត់ខ្លួនអស់ហើយ។ ខ្ញុំបញ្ជាក់ប៉ុណ្ណឹង ត្រឹមត្រូវតាមដែលលោកសួរ
8 បាទ។

9 **ស៖** សូមអរគុណលោកសាក្សី។ ខ្ញុំនឹងចូលទៅដល់មួយទៀត ប៉ុន្តែថាឯកសារមួយទៀត
10 ឯកសារនេះគឺបានដាក់ជូនអង្គជំនុំជម្រះហើយ គឺថាលេខត្រូវបានប្រើនៅក្នុងតុលាការរួចហើយ គឺ
11 E3/1664។ គឺជាឯកសាររបស់មជ្ឈមណ្ឌលឯកសារកម្ពុជា ហៅថា ឌី.ស៊ី.ខេម គឺមានចំណងជើងថា
12 “ការបោសសម្អាតខ្មែរក្រហមនៅមណ្ឌលគិរី” គឺឯកសាររបស់ ឌី.ស៊ី.ខេម នេះគឺឯកសារ ERN
13 គឺជាភាសាខ្មែរ 003968 (ស៊ីក) រហូតទៅដល់ --

14 **អ្នកបកប្រែ៖**

15 លោកប្រធាន សូមអនុញ្ញាតឱ្យមេធាវី គាត់អាន ERN លឿនបន្តិច។ អ្នកបកប្រែ ថាមិនទាន់ទេ
16 បាទ។

17 [០៩:៤៥:១៣]

18 **ប្រធានអង្គជំនុំ៖**

19 លោកមេធាវីអានចាប់ពីលេខឯកសារ លេខ ERN ជាភាសាផ្សេងៗហ្នឹង គឺអានសាឡើងវិញ
20 ព្រោះលោកអានលឿនពេក អ្នកបកប្រែ បកមិនទាន់ទេ។ អានឱ្យយឺតបន្តិចដើម្បីឱ្យ ទុកលទ្ធភាពឱ្យអ្នក
21 បកប្រែអាចបកប្រែបាន។

22 **លោក អេនឌ្រូ អ៊ីនហ្ស៊ី៖**

23 សូមអភ័យទោស លោកប្រធាន អ្នកបកប្រែផងដែរ។

24 **សួរដោយលោក អេនឌ្រូ អ៊ីនហ្ស៊ី៖**

25 **ស៖** ខ្មែរ ERN 00397566 រហូតដល់ 00397749, បារាំង ERN 00742838 រហូតដល់

1 00742889។ ខ្ញុំចាប់អារម្មណ៍នៅក្នុងចំណុចពីរ នៅក្នុងឯកសារនេះ។ ខ្ញុំមិនដឹងថា ERN ជាភាសា
2 អង់គ្លេសនោះទេ ប៉ុន្តែមានការបកប្រែ ប៉ុន្តែខ្ញុំមិនបាន ERN ទេ។ ទំព័រទី១ អង់គ្លេស គឺ00397653។

3 លោកសាក្សី ខ្ញុំនឹងអានផ្នែកមួយចេញពីឯកសារនេះ ហើយខ្ញុំនឹងសួរលោកសំណួរមួយចំនួនអំពី
4 ខ្លឹមសារនោះ។ ខ្ញុំនឹងប្រើប្រាស់ចំណុច ប៉ុន្តែខ្ញុំសូមមួយម្តង។ ជាថ្មីម្តងទៀត មួយមុនគេនេះ ខ្ញុំដកស្រង់ចេញពី
5 “ដោយមាន ខាំ ស្លាប់ទៅ គឺសារុន ជាជនជាតិឡាវ ក្លាយជាលេខាតំបន់១០៥ ជំនួសរវាង ខាំ ភូន ហើយ
6 និង ហម ហើយនិងការបន្តប សារុន ជាលេខាតំបន់។ នាំឱ្យមានការអនុវត្តវិន័យតឹងតែង ហើយនិងធ្វើ
7 ឱ្យមានមនុស្សស្លាប់កាន់តែច្រើននៅក្នុងតំបន់ផង”។ សំណួរទី១ ទៅលោកសាក្សីនោះ គឺសូមលោក
8 បញ្ជាក់ថា តើ ហម នេះគឺជាឈ្មោះរបស់ឪពុកហៅក្រៅរបស់លោកដែរឬទេ?

9 **លោក ធាន វ៉ានៈ**

10 **ឆ៖** បាទ ឈ្មោះ ហម ហ្នឹងជាឈ្មោះហៅក្រៅរបស់ឪពុកខ្ញុំដែរ។ អានេះឈ្មោះភាសាឡាវ
11 គេហៅ ហម។

12 **ស៖** សូមអរគុណ។ សំណួរមួយទៀត តើត្រូវដែរឬទេ តាមអ្វីដែលលោកដឹងនោះ អ្នកណាជា
13 អ្នកដាក់វិន័យឱ្យតឹងជាងមុននៅក្នុងតំបន់១០៥ គឺថា បាទនៅក្រោមសម័យលោក សារុន ហើយនិង
14 បន្ទាប់ពីឪពុករបស់លោកស្លាប់ទៅនោះ?

15 **ឆ៖** ខ្ញុំមិនបានដែរ ព្រោះខ្ញុំអត់នៅតំបន់នោះបាទ ជំនាន់ហ្នឹង។ ព្រោះដោយសារការយល់របស់
16 ខ្ញុំ ព្រោះថ្នាក់ដឹកនាំក្រោមៗ គឺថាអត់បទបញ្ជាពីខាងលើទេ អត់មានអ្នកហ៊ានទេ ជំនាន់ហ្នឹងបាទ។
17 អាហ្នឹងជាទម្លាប់ទូទៅអីចឹងម្តង គឺគ្មានអ្នកណាហ៊ានទេ។ នេះសូមបញ្ជាក់លោកមេធាវីអីចឹងបាទ។
18 ព្រោះជំនាន់ហ្នឹង មនុស្សវិន័យណាស់បាទ។

19 [០៩:៤៩:០៥]

20 **ស៖** សូមអរគុណ។ ហើយលោកបានប្រាប់តុលាការថា តាមពិតនោះ គឺមានការចាប់មនុស្ស
21 កាន់តែច្រើន ហើយមានការកាប់សម្លាប់ក្រោមការដឹកនាំរបស់ សារុន តើលោកយល់ស្របជាមួយផ្នែក
22 នេះទេ នៅក្រោមការដឹកនាំរបស់ សារុន នៅសម័យកាលនោះ គឺពាក់ព័ន្ធទៅនឹងការសម្លាប់មនុស្សច្រើន
23 ជាងកាលសម័យដែលឪពុកលោកកាន់កាប់? បាទ តើអីចឹងដែរឬទេ?

24 **ឆ៖** តាមដឹង ក្រោយមកដែលតាមមិត្តភក្តិស្គាល់មក កាលរត់យួនមកហ្នឹង គឺឃើញបាត់គ្នា
25 ច្រើន បាទ គ្នាច្រើនមែនបាទ។

1 **ស៖** សូមអរគុណ។ ឥឡូវនេះ ខ្ញុំចូលទៅដល់ផ្នែកមួយទៀត។ នៅក្នុងឯកសារដដែលនេះ
 2 នៅបន្ទាប់ ទំព័របន្ទាប់ភាសាអង់គ្លេស គឺ ១ 00397654 ខ្ញុំដកស្រង់ពីឯកសារនេះគឺថា “អ្នកផ្តល់ព័ត៌មាន
 3 ជាច្រើនបានកត់សម្គាល់អំពីការកែប្រែដ៏ធ្ងន់ធ្ងរនៅមណ្ឌលគិរី ដល់ចុងឆ្នាំ១៩៧៧ ហើយនិងឆ្នាំ១៩៧៨
 4 នៅពេលដែល សារុន ចូលមកកាន់អំណាច”។ ដូច្នេះម្តងទៀត គឺផ្អែកតាមអ្វីដែលលោកដឹងផ្ទាល់ ឬក៏
 5 លោកឮពីអ្នកដទៃ តើលោកយល់ស្របជាមួយការវាយតម្លៃបែបនេះទេ គឺមានការកែប្រែធ្ងន់ធ្ងរនៅក្នុង
 6 មណ្ឌលគិរី បន្ទាប់ពី សារុន កាន់តំណែងនៅក្នុងតំបន់១០៥?

7 **ឆ៖** តាមការឃើញ បាទ ឃើញបាត់មនុស្សអីចឹងមក សួរគេអ្នកនេះនៅអត់? អ្នកនោះនៅ
 8 អត់? ឧបមាសួរ “បងក” អីចឹង គាត់នៅឯណា ឥឡូវធ្វើអីបងអីចឹងទៅសួរទៅ។ ដល់អីចឹងគេថាបាត់អស់
 9 ហើយ។ តែដឹងនោះដឹងក្រោយដែលរត់ចូលព្រៃនេះហើយទេបានដឹងបាទ ខ្ញុំ។ ពីព្រោះមិនបានទំនាក់
 10 ទំនងអីជាមួយខាងតំបន់ទេជំនាន់ហ្នឹង។

[០៩:៥១:២៣]

12 **ស៖** សូមអរគុណលោកច្រើន។ ហើយផ្នែកទី៣ នៅក្នុងឯកសារដដែលទំព័រដដែល ខ្ញុំសូមដក
 13 ស្រង់ “បន្ទាប់ពី សារុន ក្លាយទៅជាលេខាតំបន់ គេចាប់មនុស្សជាច្រើនរាល់ថ្ងៃ គឺបួនប្រាំនាក់រៀងរាល់
 14 ថ្ងៃ។ ប្រធានសហករណ៍បានព្យាយាមបំភិតបំភ័យកាន់តែខ្លាំង ហើយប្រាប់ថា សារុន នឹងសម្លាប់
 15 អ្នកណាដែលខ្ជិល”។ ជាថ្មីម្តងទៀត តើលោកបានដឹងដែរឬទេ តាមបទពិសោធន៍ និងការដឹងរបស់លោក
 16 តើនេះជាការត្រឹមត្រូវដែរឬទេដែលគេនិយាយបែបនេះនៅក្នុងតំបន់១០៥ បន្ទាប់ពី សារុន ឡើងកាន់
 17 អំណាចមកនោះ?

18 **ឆ៖** នេះបញ្ហាហ្នឹងដូចខ្ញុំមិនយល់ស្របទេបាទ ដូចគ្នានឹងអីចឹងទេតាមមើល។ ជំនាន់ហ្នឹងវាមិន
 19 មែនដល់ថ្នាក់មនុស្សខ្ជិលក៏សម្លាប់ដែរ អត់មានទេ លុះត្រាតែកំណត់ថា “ខ្លាំង” បានគេចាប់បាទ។
 20 អាហ្នឹងបើចង់ប្រាកដនោះទាល់តែសួរគាត់ខ្លួនឯង បានៗច្បាស់។ ព្រោះ តាសារុន គាត់នៅរស់នៅឡើយ
 21 បាទ។ ហើយអ្នកនៅជិតខាង ក៏យើងអាចស៊ើបអង្កេត សួរនាំដឹងការពិតថែមទៀត ព្រោះអ្នកនៅមណ្ឌល
 22 គិរីមកនៅអន្លង់វែងច្រើនបាទ កាលពីជំនាន់ហ្នឹង។ សំខាន់ពួកនៅជុំវិញគាត់បណ្តោយ។ នេះសូម
 23 បញ្ជាក់ប៉ុណ្ណឹង។

[០៩:៥៣:០៣]

25 **ស៖** សូមអរគុណលោកសាក្សី។ អ្វីដែលខ្ញុំយល់ច្បាស់នោះ គឺថាលោកមិនយល់ស្របជាមួយ

1 ផ្នែកដែលចង្អុលបង្ហាញថា “គេសម្លាប់មនុស្សអ្នកដែលខ្ជិលនោះទេ”។ តើជាគំនិតលោកអ៊ីចឹងដែរឬទេ?

2 ឆ៖ ជាគំនិតខ្ញុំ ខ្ញុំដូចអត់ ដូចៗមិនជឿថា មនុស្សខ្ជិលក៏យកទៅសម្លាប់ អត់ដូចអត់ដល់ថ្នាក់
3 ហ្នឹងទេ។ នេះខ្ញុំបញ្ជាក់ប៉ុណ្ណឹងបាទ។ ពីព្រោះគេមានហេតុផលរបស់គេដែរ ពិតមែនថាជំនាន់ហ្នឹងវា
4 ខុសមែន ប៉ុន្តែអាកប្បកិរិយាអ្នកអីចឹង ដូចមិនដល់ថ្នាក់សម្លាប់ទេបាទ។ និយាយរួម លុះត្រាតែគេចោទថា
5 “ខ្មាំង” អាហ្នឹងបានគេបញ្ជូនមកខាងក្រោមអីចឹង។ អាចអីចឹង។ ព្រោះតាមការសួរ ការនាំអីទៅ គេ
6 មានតែអីចឹងមានបញ្ជូនមកក្រោមទាំងអស់។ បាទ មានប៉ុណ្ណឹង។

7 [០៩:៥៤:១៣]

8 ស៖ សូមអរគុណដែលលោកបានឆ្លើយ ខ្ញុំយល់។ កាលពីម្សិលមិញ ឬក៏ថ្ងៃម្សិលមិញលោកបាន
9 ពិភាក្សាជាមួយសហព្រះរាជអាជ្ញាអន្តរជាតិ ដែលហៅថា “វិន័យ១២ប្រការ” ហើយខ្ញុំជឿថាលោក
10 មិនហៅថា “វិន័យជាក់លាក់” នោះទេ ប៉ុន្តែលោកចាំខ្លឹមសារសំខាន់ៗនៃវិន័យនោះដែលលោកបាន
11 និយាយ។ គឺត្រូវគោរពមនុស្ស ទី១ ដែលលោកចាំ។ តើត្រូវដែរឬទេ?

12 ឆ៖ ត្រូវបាទ ត្រឹមត្រូវ។

13 ស៖ សូមអរគុណ។ ហើយលោកបានបន្តនិយាយថា នៅក្នុងការឆ្លើយឆ្លងជាមួយសហព្រះរាជ
14 អាជ្ញានោះ ដែលលោកចង្អុលបង្ហាញថា ក្រោយមកនៅក្នុងកម្ពុជាប្រជាធិបតេយ្យគឺមនុស្សបាន មិនសូវ
15 អនុវត្តទៅតាមវិន័យនោះទេ គឺងាកចេញ ហើយលោកបាននិយាយថា គេប្រើវិន័យផ្ទាល់ខ្លួនរបស់ក្រុម
16 គេ។ តើលោកបាននិយាយបែបនោះដែរឬទេ?

17 [០៩:៥៥:៣៤]

18 ឆ៖ មិនបាននិយាយទេ ដូចមិនបាននិយាយទេបាទ។

19 ស៖ សូមអរគុណ។ ខ្ញុំអាចនឹងអានជូនលោកស្តាប់វិញនូវអ្វីដែលប្រតិចារិកតុលាការបានកត់
20 ត្រា ប្រសិនបើ ខ្ញុំសូមដកស្រង់អំពីប្រតិចារិករបស់អង្គជំនុំជម្រះសាលាដំបូងថ្ងៃទី១១ ខែធ្នូ គឺ២ថ្ងៃកន្លង
21 ទៅនេះទំព័រ៨៣ បន្ទាប់ ១ ដល់១២ គឺចំណុច១២។ វិន័យ១២ប្រការដែលលោកបាននិយាយនោះ គឺថា
22 លោកនិយាយថា “វិន័យ១២ប្រការហ្នឹង សំខាន់នោះគឺខ្ញុំមិនចាំទេ គឺថា គឺត្រូវសីលធម៌និងរស់--ពីដើម
23 នោះ គឺត្រូវប្រកាន់គោរពវិន័យនេះ។ ប៉ុន្តែក្រោយមកគឺថា មានការចោទប្រកាន់ថា គេមិនគោរពតាម
24 មាតិកា ហើយក៏គេមិនគោរពវិន័យសីលធម៌នេះទេ ប៉ុន្តែការពិតគេត្រូវគោរពគ្នាទៅវិញទៅមក គឺថា
25 ក្រោយ មកគេមិនគោរពតាមសីលធម៌១២ប្រការទេ គេប្រើសីលធម៌របស់គេវិញ”។ នេះជាប្រតិចារិក

1 របស់តុលាការ តាមចម្លើយរបស់លោកឆ្លើយប្រាប់តុលាការ។ តើអ្វីដែលខ្ញុំអាននេះជាផ្ទះបញ្ចាំងពីចម្លើយ
2 ជាភស្តុតាង ជាសក្ខីកម្មរបស់លោកប្រាប់តុលាការដែរឬទេ?

3 [០៩:៥៧:១១]

4 ឆ៖ ខ្ញុំបានប្រាប់តុលាការអីចឹងមែន។ អាហ្នឹងជាការពិតខ្ញុំឧទាហរណ៍ប៉ុណ្ណោះ ចង់ឱ្យខាងហ្នឹង
5 យល់ ព្រោះអីអាស៊ីលធម៌ ១២ប្រការហ្នឹងកាលពីជំនាន់សង្គ្រាមគឺអនុវត្តតឹងរឹងណាស់ ជំនាន់នៅចាយ
6 លុយ ចាយកាក់ ហ្នឹងដូចនៅមណ្ឌលគិរីអីចឹងវាមានលោកមានបុណ្យមានទានមានអី សូម្បីតែម្តេសមួយ
7 ផ្លែ យករបស់ប្រជាជនក៏ត្រូវតែចាយលុយឱ្យគេដែរ។ អត់មានយកទទេទេ។ តែក្រោយមកអត់មាន
8 អីចឹងទេ។ អត់មានយកអាហ្នឹងមកអនុវត្តទេ គឺថា របៀបបំបិទទាំងអស់តែម្តង អត់មានស្តី ស្តីក៏យក
9 បើគ្នាអស់ហើយ យករបស់ប្រជាជនទាំងអស់។ ហើយស្តីៗក៏ដាក់រួម ខ្ញុំចង់ឧទាហរណ៍ឱ្យឃើញ
10 អីចឹង។ ហ្នឹងជំនាន់ហ្នឹងវាអីចឹងមែន។ លោកក៏អត់មាន ស្តីក៏អត់មាន ដូច្នេះវានៅជាសមូសហភាព
11 ទាំងអស់តែម្តងជំនាន់ហ្នឹងក្រោយពីឈប់ចាយលុយ ក្រោយពីឈប់ហូបបាយឯកជនមកបាទ។

12 [០៩:៥៨:២៤]

13 ស៖ សូមអរគុណលោកសាក្សី។ តើលោកយល់ស្របដែរឬទេថា លោក -- ថាពុករបស់លោក
14 គោរពទៅតាមសីលធម៌នេះ ហើយគាត់បានគោរពតាមអស់ពីលទ្ធភាពតាំងពីដំបូងមកនៃរបបកម្ពុជា
15 ប្រជាធិបតេយ្យនោះបាទ?

16 ឆ៖ ជំនាន់ហ្នឹងក្រោយមកតាមខ្ញុំយល់ការរស់នៅស្តីៗហ្នឹងឪពុកខ្ញុំគាត់ក៏អត់ឯកភាពតាមហ្នឹង
17 ទេ ពីព្រោះគាត់ម្នាក់ៗចង់ជំទាស់ដែរតែវាមិនហ៊ានជំទាស់នោះ គេនិយាយអីចឹង ឮតែគេ ឮចាស់ៗនិយាយ
18 ទេ ខ្ញុំវានៅក្មេងជំនាន់ហ្នឹងវាមិនទាន់យល់ពីរឿងនយោបាយជ្រៅជ្រះចង់ដឹង ចង់ឮ ការប្រព្រឹត្តស្តីៗ ខាង
19 នយោបាយអត់ដឹងទេជំនាន់នឹង ដឹងតែពីធ្វើ តែឮគេនិយាយ។ ដល់អីចឹង អ្នកណាក៏អត់ពេញចិត្តដែរ
20 ជំនាន់នឹងរកតែគ្រាប់ស្ករហូបមួយគ្រាប់ក៏គ្មានផង ចង់និយាយអីចឹង។

21 ស៖ ដើម្បីឱ្យខ្ញុំយល់ច្បាស់តើលោកនិយាយថាឪពុករបស់លោក ហើយនិងអ្នកដទៃទៀតគឺ មិន
22 យល់ស្របអំពីការអនុវត្តរបស់កម្ពុជាប្រជាធិបតេយ្យទេ ប៉ុន្តែគេជឿជាក់លើសីលធម៌នេះ។ ប៉ុន្តែគេមិន
23 ពេញចិត្ត ប៉ុន្តែគេមិនហ៊ាននិយាយ តើនេះជាគំនិតដែលលោកចង់ជម្រាបតុលាការបែបនេះឬ?

24 ឆ៖ (មីក្រូហ្វូនមិនទាន់ដំណើរការ)

25 [១០:០០:០៥]

1 **ប្រធានអង្គជំនុំ៖**

2 ចាំៗក្បាលមីក្រូហ្វូនប្រតិបត្តិការសិនណ៖!

3 **លោក ធាន វ៉ាន៖**

4 **ឆ៖** បាទ ដូចខ្ញុំបានបញ្ជាក់អំពីហ្នឹងហើយ ម្នាក់ៗអត់ពេញចិត្តទេ ប៉ុន្តែអត់ប៉ាន អត់ប៉ាន
5 តវ៉ា។ តវ៉ាគេថាក្បត់ទៀតហើយ។ អាហ្នឹងចូលក្បត់ធំហើយជំនាន់ហ្នឹង។

6 **សួរដោយលោក អេនឌ្រូ អ៊ីនហ្សឺ៖**

7 **ស៖** សូមអរគុណ។ ចុះតា សារុន វិញ តើលោកយល់ស្របដែរឬទេ ដែលលោកបានប្រាប់រួច
8 ហើយថា អំពីការកើនឡើងនៃការកាប់សម្លាប់មនុស្សនៅពេលដែលគាត់កាន់អំណាច ហើយនិងការកែ
9 ប្រែការគ្រប់គ្រង។ ថាតើលោកដឹងទេថាតាសារុន គ្រប់គ្រងខុសពីឪពុករបស់លោកដែរឬទេ? ប្រហែល
10 ថា តាសារុន ខ្លួនឯងនោះ អាចនឹងដាក់ចេញ មិនគោរពតាមសីលធម៌១២ប្រការនេះដោយខ្លួនគាត់? តើ
11 លោកយល់ស្របអីចឹងដែរឬទេបាទ?

12 [១០:០១:១៨]

13 **ប្រធានអង្គជំនុំ៖**

14 សាក្សីកុំអាចទាន់ឆ្លើយតប! សូមអញ្ជើញតំណាងសហព្រះរាជអាជ្ញា!

15 **លោក វ៉ានសង់ វ៉ាយដ៍ ដេស្តាងល៖**

16 ជម្រាបសួរលោកប្រធាន សំណួរនេះសូមឲ្យសាក្សីឆ្លើយព្រាវៗអីចឹង ព្រោះសាក្សីបាននិយាយ
17 ហើយថា គាត់មិនមានវត្តមាននៅទីនោះទេ។ ហើយអីចឹងសំណួរនេះហាក់ដូចជាជំរុញឲ្យសាក្សីកំណត់
18 ពីការអនុវត្តនៅក្រោមរបប តាសារុន ហើយពេលនោះៗ គាត់មិនមែននៅតំបន់១០៥ទេ គាត់នៅភ្នំពេញ
19 ណោះ។ ដូច្នេះជាសំណួរជំរុញឲ្យគាត់ឆ្លើយព្រាវៗនៅពេលដែលគាត់អវត្តមាននៅតំបន់១០៥នោះ គាត់
20 នៅភ្នំពេញឯណោះទេ។

21 [១០:០២:១៥]

22 **លោក អេនឌ្រូ អ៊ីនហ្សឺ៖**

23 លោកប្រធាន ខ្ញុំសូមឆ្លើយតប។ ខ្ញុំមិនបានសុំឲ្យសាក្សីស្មាននោះទេ គឺគ្រាន់តែឲ្យគាត់លើកឡើង
24 ដោយផ្ទាល់តែប៉ុណ្ណោះ។ ខ្ញុំគ្រាន់តែចង់លើកឡើងថា ស្ទើរតែសាក្សីទាំងអស់បានមកផ្តល់សក្ខីកម្មនៅ
25 ទីនេះ គឺក្នុងកម្រិតណាក៏ដោយ គឺពួកគេបានផ្តល់ចម្លើយជាពាក្យចោមអាវ៉ាម គឺមិនមែនអ្វីដែលគាត់ឮ

1 គាត់ស្តាប់ដោយខ្លួនឯងនោះទេ គឺគាត់មកផ្តល់សក្ខីកម្មថា ស្តាប់ឮពីគេ គេជាអ្នកឃើញ។ ដូច្នេះ ខ្ញុំសូម
 2 ឆ្លើយតបថា ភស្តុតាងដែលជាពាក្យចោមអាវ៉ាមនោះ គឺអាចទទួលយកបាន ហើយមានសារៈសំខាន់។
 3 ហើយចំណុចទី២ សាក្សីបានបញ្ជាក់ហើយថា គាត់បានប្រាប់ទៅតាមអ្វីដែលគាត់ឆ្លងកាត់ និងបទ
 4 ពិសោធន៍ផ្ទាល់ខ្លួនរបស់គាត់នៅក្នុងពេលនេះ នៅពេលនោះ។ ហើយគាត់ក៏មានដឹងឮផងដែរ បញ្ហាមួយ
 5 ចំនួនផងដែរនៅក្នុងពេល តាសារុន នោះគ្រប់គ្រង។ ដូច្នេះ ខ្ញុំអាចធ្វើការបំបែកសំណួរនេះដោយដាច់
 6 ចេញពីគ្នា កុំឱ្យវាសួរច្របូកច្របល់គ្នាដូច្នេះ។

7 [១០:០៣:១៨]

8 **សួរដោយលោក អេនឌ្រូ អ៊ីនហ្ស៊ី:**

9 **ស:** លោកសាក្សី លោកបានជម្រាបយើងខ្ញុំអំពីឪពុករបស់លោក ហើយឪពុករបស់លោកនោះ
 10 គឺជាជឿជាក់ទៅលើសីលធម៌ទាំង១២ប្រការ ក៏ប៉ុន្តែគឺជាមិនអាចអនុវត្តទៅបាននោះទេ។ លោកក៏បាន
 11 ជម្រាបយើងខ្ញុំផងដែរ អំពីភាពខុសគ្នាមួយចំនួននៅក្នុងរបៀបដឹកនាំរបស់ឪពុក របស់លោក និងការ
 12 ដឹកនាំរបស់ តាសារុន។ ដូច្នេះសំណួររបស់ខ្ញុំនោះ សួរដោយសាមញ្ញតែប៉ុណ្ណោះ។ តើលោកប្រៀបធៀប
 13 ការដឹកនាំរបស់ តាសារុន និងការដឹកនាំរបស់ឪពុករបស់លោកនោះ វាមានភាពខុសគ្នាយ៉ាងម៉េចដែរ?

14 **លោក ផាន វ៉ាន:**

15 **ឆ:** ខ្ញុំមិនអាចប្រៀបធៀបបានទេ ព្រោះកាលខ្ញុំនៅឯស្រុក ឯក្រោយមកខ្ញុំអត់បាននៅទេ គ្រាន់
 16 ទៅប្រៀបធៀបម៉េចបាន បើខ្ញុំនៅឯមកនៅក្រោមហើយ អាជឿបាត់អ្នកនេះបាត់អ្នកនោះហ្នឹង ខ្ញុំសួរ
 17 ក្រោយពេលដែលរត់ចូលព្រៃហើយនេះទេ ក្រោយពី៧៩ទៅនេះ។ ខ្ញុំសួរថា អ្នកណានៅណា ហើយអ្នក
 18 ណានៅណាអីចឹងទៅ សួរអ្នកស្គាល់អីគ្នាអីចឹងទៅ។ បាត់គ្នាអស់ ហើយក្រោយរំដោះនេះទៀត ខ្ញុំក៏
 19 ទៅស្រុក ទៅភូមិហ្នឹងក៏ឃើញបាត់អីចឹង ជាក់ស្តែងហ្នឹងឃើញបាត់អីចឹងមែន។ ដូច្នេះ ខ្ញុំសូមបញ្ជាក់
 20 ជូនលោកប៉ុណ្ណឹងបាទ។ ហើយការប្រៀបធៀបហ្នឹង វាប្រៀបធៀបអត់បានទេ ព្រោះមិនបាននៅហ្នឹង
 21 វាមិនបានឃើញជាក់ស្តែង។

22 [១០:០៤:៤៧]

23 **ស:** សូមអរគុណច្រើនលោកសាក្សី ខ្ញុំនឹងផ្តោតលើប្រធានបទនេះឱ្យបានបន្ថែមទៀត។ លោក
 24 ប្រហែលជាដឹង ឬក៏ប្រហែលជាមិនដឹងថា តាសារុន មកផ្តល់សក្ខីកម្មនៅទីនេះរួចហើយ។ ហើយគាត់
 25 អង្គុយនៅកន្លែងដែលលោកអង្គុយនេះផងដែរ។ គាត់មកផ្តល់សក្ខីកម្ម ឆ្លើយតបសំណួរចំនួនមកកាន់អង្គ

1 ជំនុំជម្រះ និងភាគីទាំងអស់ ហើយ តាសារុន ត្រូវបានលើកចម្លើយរបស់លោកដែលឆ្លើយនៅក្នុងកំណត់
 2 ហេតុចៅក្រមស៊ើបអង្កេតនោះ យកមកធ្វើការតទល់ផងដែរនៅទីនេះ ហើយគាត់បានតវ៉ាទៅលើចំណុច
 3 មួយចំនួនដូចដែលលោកបានបញ្ជាក់កាលពីព្រឹកមិញ។ នៅក្នុងអំឡុងខ្លីពុករបស់ -- “អំឡុងពេលខ្លីពុក
 4 របស់ខ្ញុំកាន់កាប់នោះ គឺមិនមានការកាប់សម្លាប់ទេ តែអំឡុងពេល តាសារុន នោះ គឺមានការកាប់សម្លាប់
 5 ហើយគ្រួសារមានការបាត់ខ្លួន”។ សំណួរទាំងអស់នេះ ក៏បានសួរទៅកាន់តាសារុន ផងដែរ។ ហើយគាត់
 6 តាសារុន នេះបានច្រានចោលការឆ្លើយចម្លើយរបស់លោក ហើយគាត់បានឆ្លើយថា “គ្មានគ្រួសារទាំង
 7 អស់ ត្រូវបានគេចាប់ខ្លួននោះទេ។ អ្នកដែលនិយាយដូច្នេះគឺពន្លឺសតែប៉ុណ្ណោះ” គឺគាត់និយាយនេះសំដៅ
 8 ទៅលើលោក គឺគ្មានការចាប់ខ្លួនអ្នកភូមិយកទៅសម្លាប់ចោលនោះទេ ក្នុងអំឡុងពេលគាត់កាន់កាប់។

9 [១០:០៦:១៥]

10 តាសារុន នេះបានច្រានចោលចម្លើយរបស់លោក ហើយសំណួររបស់ខ្ញុំចង់សួរទៅកាន់លោក
 11 នោះ គឺថាចម្លើយដែលលោកឆ្លើយទៅកាន់ចៅក្រមស៊ើបអង្កេតនោះ គឺលោកឆ្លើយពន្លឺសតែប៉ុណ្ណោះ
 12 ដែលថានៅក្នុងអំឡុងពេល តាសារុន កាន់កាប់នោះ គឺអ្នកភូមិត្រូវបានគេចាប់ខ្លួនទាំងអស់។ ដូច្នេះសូម
 13 ឲ្យលោកបញ្ជាក់ថា តើចម្លើយដែលលោកឆ្លើយនៅព្រឹកនេះត្រឹមត្រូវដែរឬទេ ហើយលោកមានឆ្លើយ
 14 ពន្លឺសនៅក្នុងផ្តល់ចម្លើយទៅកាន់ចៅក្រមស៊ើបអង្កេតដែរឬទេ?

15 **ឆ៖** បាទ ខ្ញុំសូមបញ្ជាក់បញ្ហាហ្នឹងបន្តិច បញ្ហា អំសារុន គាត់ឡើងសវនាការ ខ្ញុំអត់បានតាម
 16 ដានទេ អត់បានដឹងថាគាត់មកសវនាការនៅតុលាការទេ។ តែគ្រាន់តែខ្ញុំសូមបញ្ជាក់ថា ខ្ញុំអត់មានពន្លឺស
 17 ទេ ពីព្រោះអ្នកដែលបាត់ខ្លួនហ្នឹង មិនដឹងគាត់យកទៅសម្លាប់ ឬក៏ពីណាបញ្ជាក់គាត់ ខ្ញុំអត់ដឹងទេ ប៉ុន្តែវា
 18 បាត់មែន ដូចខ្ញុំឧទាហរណ៍ ដូចជាឈ្មោះ ពូធីនៗ ប្រធានមន្ទីរ១០៥ ដែលជាអ្នកស្និទ្ធជាមួយខ្ញុំពុកនៅ
 19 ហ្នឹង ក៏បាត់ខ្លួនដែរ ទាំងគ្រួសារ។ មិនមែនត្រឹមតែគាត់ម្នាក់ឯងទេ ហើយ ពូកាឡួយៗ ហ្នឹង គឺមនុស្ស
 20 ដែលថាត្រង់មែនទែន គឺមនុស្សជនជាតិ ៗភាគតិច។

21 [១០:០៧:៣០]

22 ហើយក្រៅពីហ្នឹងទៀត មានអ្នកខាងក្រោមៗហ្នឹងច្រើនទៀត។ ខ្ញុំចាំឈ្មោះមិនអស់ ប៉ុន្តែមេៗ
 23 ពីរនាក់ដែលជានិស្សិតរងគ្រោះរបស់ខ្ញុំពុកខ្ញុំ គឺបាត់ខ្លួន។ នេះខ្ញុំសូមបញ្ជាក់ជូនលោកអ៊ីចឹង។ អត់មានថា
 24 ខ្ញុំចេះតែចោទគាត់ទេ។ ហ្នឹងបានខ្ញុំជួបគាត់ក្រៅផ្លូវ នៅស្រុក នៅនឹងភូមិហ្នឹង ខ្ញុំក៏ទៅសួរគាត់ដែរ
 25 ដែលសមាហរណកម្មហើយហ្នឹង ខ្ញុំថា “រឿងស្តីបានទៅចាប់ ពូកាឡួយ?”។ អាហ្នឹងខ្ញុំសូមបញ្ជាក់ជូន

1 តុលាការអីចឹង។ ខ្ញុំមិនមែនចេះតែចោទទេ។ ខ្ញុំសូមនុស្សបាត់ហ្នឹងតែម្តង។ នេះសូមបញ្ជាក់អីចឹងបាទ។

2 **ស៖** សូមអរគុណ ដែលោកបានឆ្លើយចំណុចនេះ។ តើលោកបានដឹងផ្ទាល់ដែរឬទេ ហេតុអ្វី
3 បានជា សៅ សារុន នេះបានច្រានចោលចម្លើយរបស់លោកដែលបានឆ្លើយ? គឺការដែលគាត់ច្រានដូច្នេះ
4 គឺដើម្បីកុំឱ្យនេះ កុំឱ្យគាត់ហ្នឹងទទួលខុសត្រូវធ្ងន់ពេក ឬក៏យ៉ាងម៉េច? លោកសាក្សីកុំអាលទាន់ឆ្លើយសិន
5 ដូចជាមានការជំទាស់។

6 **ប្រធានអង្គជំនុំ៖**

7 សូមអញ្ជើញមេធាវីនាំមុខតំណាងដើមបណ្តឹងរដ្ឋប្បវេណី!

8 **លោក ពេជ អង្គ៖**

9 បាទ សូមគោរពលោកប្រធាន សំណួរនេះនាំឱ្យសាក្សីធ្វើការសន្និដ្ឋាន។ ខ្ញុំសូមជំទាស់ចំពោះ
10 សំណួរនេះ។ សូមអរគុណលោកប្រធាន។

11 **ប្រធានអង្គជំនុំ៖**

12 ចុះតំណាងសហព្រះរាជអាជ្ញា!

13 [១០:០៩:០៣]

14 **លោក វ៉ាន់សង់ វ៉ាយដ៍ ដេសាឈៈ**

15 បាទ សូមអរគុណលោកប្រធាន។ អម្បាញ់មិញនេះ ខ្ញុំគិតដូចដើមបណ្តឹងរដ្ឋប្បវេណីដែរ មេធាវី
16 ដើមបណ្តឹងរដ្ឋប្បវេណីដែរ គឺថា ហើយអង្គជំនុំជម្រះបានជម្រាបជូនហើយ ថាកុំឱ្យចោទសំណួរឱ្យ
17 សាក្សីស្មាន។ អីចឹង ហើយតាំងខ្លួនជាអ្នកដទៃ ហើយបញ្ចេញមតិយោបល់ផ្ទាល់ខ្លួនស្តីអ្នកដទៃនោះ
18 ហើយអីចឹង ខ្ញុំមានគំនិតដូចៗ។

19 **លោក អេនឌ្រូ អ៊ីនហ្ស៊ី៖**

20 ខ្ញុំសូមឆ្លើយតប។ ខ្ញុំទទួលទាំងស្រុងដែលថា យើងមិនអាចសួរឱ្យសាក្សីស្មាន ឬក៏ធ្វើការសន្មត
21 នោះទេ។ ក៏ប៉ុន្តែយ៉ាងណាក៏ដោយ ខ្ញុំសូមជំទាស់ចំពោះការលើកឡើងថា សាក្សីនោះមិនអាចដឹងចំណុច
22 មួយចំនួន ដោយសារតែគាត់ -- អត់មាននរណាប្រាប់គាត់។

23 ខ្ញុំដឹងហើយថា ខ្ញុំដឹងបញ្ហាមួយចំនួន ដោយសារគេប្រាប់ខ្ញុំ។ ហើយទោះបីជាខ្ញុំមិនឃើញដោយ
24 ផ្ទាល់ភ្នែកតាមវិញ្ញាណរបស់ខ្ញុំដោយផ្ទាល់ក៏ដោយ គឺខ្ញុំក៏អាចដឹងដែរ ។ ដូច្នេះបទពិសោធន៍របស់យើង
25 ក៏អាចដឹងតាមរយៈការប្រាស្រ័យទាក់ទងគ្នាជាមួយនឹងបុគ្គលមួយចំនួន។ ដូច្នេះ ក្នុងករណីនេះសាក្សីរូប

1 នេះគឺទំនងប្រហែលជាអាចដឹងដោយផ្ទាល់ ដឹងព័ត៌មានដោយផ្ទាល់ផងដែរ។ ដូច្នេះហើយសាក្សីនេះ
2 ក៏មានលទ្ធភាព ហើយគាត់មានភាពឆ្លាតវៃអាចដឹងទៅលើចំណុចនេះផងដែរ។ ដូច្នេះគួរតែអនុញ្ញាតឱ្យ
3 ខ្ញុំសួរសំណួរទាំងអស់នេះ។ ខ្ញុំជឿថាខាងមេធាវីការពារក្តីផ្សេងទៀតនោះ ចង់លើកឡើងយោបល់លោក
4 ប្រធាន។

5 **ប្រធានអង្គជំនុំជម្រះ៖**

6 ខ្ញុំរង់ចាំឱ្យចប់សិនទៅ ពីព្រោះវាហាក់ដូចជាបង្កើតនូវស្ថានភាពច្របូកច្របល់មួយ។
7 សូមអញ្ជើញលោកមេធាវី ម៉ែខល កាណាវ៉ាស!

8 [១០:១០:៥៤]

9 **លោក ម៉ែខល កាណាវ៉ាស៖**

10 អរុណសួស្តីលោក លោកប្រធាន លោក លោកស្រីចៅក្រម អស់លោក លោកស្រីជាទីគោរព!
11 សំណួរដែលបានសួរនោះ គឺមិនត្រឹមតែពាក់ព័ន្ធប៉ុណ្ណោះទេ វាសមស្របផងដែរ។ នៅពេលដែលយើង
12 មើលទៅលើសំណួរដែលបានសួរ ហើយនិងការរៀបចំសំណួរនេះ គឺគ្មានខុសពីអ្វីដែលសំណួរដែលចៅ
13 ក្រម ឡាវ៉ែនី សួរនោះទេ។ ដូច្នេះយើងមិនសួរឱ្យសាក្សីនេះស្មាននោះទេ អ្វីដែលយើងសួរឱ្យសាក្សីឆ្លើយ
14 នោះគឺថាឱ្យគាត់ប្រៀបធៀបតាមការសង្កេតរបស់គាត់ និងបទពិសោធន៍របស់គាត់ដែលធ្លាប់ឆ្លងកាត់។
15 ហើយប្រសិនបើអង្គជំនុំជម្រះកំណត់សម្រេចទៅលើតម្លៃនៃភស្តុតាងនេះប៉ុណ្ណោះនោះ គឺវាអាស្រ័យទៅ
16 លើអង្គជំនុំជម្រះ។ ដូច្នេះហើយគឺសាក្សីបានឃើញហេតុការណ៍ពីមុន និងក្រោយមកដែលបុគ្គលមួយ
17 ចំនួនមានការកាន់កាប់ទៅលើតួនាទីជាក់លាក់។ ដូច្នេះហើយក្រោយការសង្កេតរបស់គាត់នោះគឺគាត់
18 អាចទាញការសន្និដ្ឋានបាន។ ដូច្នេះហើយនេះគឺជាអ្វីដែលយើងសួរតែប៉ុណ្ណោះ។ យើងធ្លាប់សួរអីចឹងរួច
19 មកហើយ។ ហើយយើងដឹងហើយថា យើងគ្មានសូចនាករណ៍ចង្អុលបញ្ជាក់អ្វីដែលសាក្សីនេះប្រាប់នោះ
20 ទេ ក៏ប៉ុន្តែសំណួរដែលបានសួរមកទល់ពេលនេះ គឺមិនមានការសួរឱ្យស្មាននោះទេ គឺគ្រាន់តែឱ្យសាក្សី
21 នេះធ្វើការប្រៀបធៀបតាមការសង្កេតរបស់គាត់តែប៉ុណ្ណោះ។

22 ដូច្នេះរបៀបសួរសំណួរនេះគឺមានភាពពាក់ព័ន្ធ ហើយជាពិសេសគឺដោយសារតែនៅពេលនេះ
23 សាក្សីនេះកំពុងតែទល់ទៅនឹងចម្លើយរបស់សាក្សីមួយទៀតដែលបានឆ្លើយ ហើយគ្រាន់តែឱ្យសួរ
24 ធ្វើការប្រៀបធៀបតែប៉ុណ្ណោះ។

25 [១០:១២:២៦]

1 ក្នុងនាមជាមេធាវីការពារក្តីនោះគឺថា យើងគួរតែមានសិទ្ធិសួរឱ្យប្រៀបធៀបដូច្នេះ។ ហើយ
2 យើងដឹងហើយថា ចៅក្រមនោះក៏គាត់បានសួរសំណួរប្រភេទហ្នឹងរួចមកហើយ។ ដូច្នេះយើងជាមេធាវី
3 ការពារក្តីក៏មានអាចមានសិទ្ធិសួរសំណួរទម្រង់បែបនេះផងដែរ។ សូមអរគុណ។

4 [១០:១២:៤៤]

5 (ចៅក្រមពិភាក្សាគ្នា)

6 [១០:១៤:៤១]

7 **ប្រធានអង្គជំនុំ៖**

8 លោកមេធាវីរៀបចំសំណួរចុងក្រោយនេះសាជាថ្មីម្តងទៀត ហើយសូមរំលឹកថា សំណួរសូម
9 ជៀសវាងឆ្លើយយ៉ាងណាកុំឱ្យសាក្សីផ្តល់ចម្លើយជាសេចក្តីសន្និដ្ឋាន។

10 **លោក អេនឌ្រូ អ៊ីនហ្គី៖**

11 ខ្ញុំនឹងគោរពតាមលោកប្រធាន។ សូមអរគុណច្រើន។

12 **សួរដោយលោក អេនឌ្រូ អ៊ីនហ្គី៖**

13 **ស៖** លោកសាក្សី ដើម្បីយើងជជែកគ្នាអំពីអ្វីដែលបានលើកឡើង ខ្ញុំសូមជម្រាបលោកជាថ្មីថា
14 សៅ សារុន បានមកអង្គជំនុំជម្រះនេះដើម្បីផ្តល់សក្ខីកម្មរួចហើយ ហើយគាត់បានច្រានចោលបដិសេធន៍
15 មិនទទួលស្គាល់នូវអ្វីដែលលោកបានឆ្លើយ ហើយបញ្ជាក់ជូនយើងខ្ញុំនៅថ្ងៃនេះនោះទេ។ ដូច្នេះសំណួរ
16 ដែលខ្ញុំសួរសាមញ្ញទៅកាន់លោកនោះគឺថា តើលោកបានដឹងដោយផ្ទាល់ដែរឬទេ ហេតុអ្វីបានជា សៅ
17 សារុន ច្រានចោល បដិសេធន៍ឆ្លើយរបស់គាត់? តើលោកដឹងដោយផ្ទាល់អាចបញ្ជាក់បានដែរឬទេ ថា
18 អ្វីដែលគាត់ឆ្លើយដូច្នោះបដិសេធន៍ចោល ដើម្បីបន្ថយការទទួលខុសត្រូវរបស់គាត់នៅចំពោះមុខអង្គជំនុំ
19 ជម្រះនេះតែប៉ុណ្ណោះ? ប្រសិនបើលោកមិនដឹងដោយផ្ទាល់នោះទេ លោកគ្រាន់តែឆ្លើយបញ្ជាក់មកបាន
20 ហើយ គឺខ្ញុំមិនចង់ឱ្យលោកឆ្លើយនូវអ្វីដែលលោកមិនដឹងនោះទេ។

21 **ឆ៖** ខ្ញុំមិនដឹងទេ។ មិនដឹងគាត់បញ្ជាក់រឿងអីទេ។ គាត់មិនទទួលរឿងស្តីបាទ។

22 **ស៖** សូមអរគុណច្រើន។ លោកសាក្សី ខ្ញុំនៅមានសំណួរមួយទៀតទាក់ទងនឹង សៅ សារុន
23 ខ្ញុំចង់សួរលោក។ សំណួរតែមួយសំណួរទៀតប៉ុណ្ណោះទាក់ទងនឹងប្រធានបទនេះ។ ដើម្បីឱ្យលោកនឹក
24 ឃើញឡើងវិញ ខ្ញុំបានអានអត្ថបទចំនួនបី ទៅកាន់លោកដែលរៀបចំឡើងដោយមជ្ឈមណ្ឌលឯកសារ
25 កម្ពុជា ហើយលោកបានជជែកជាមួយខ្ញុំអំពីអត្ថបទនេះផងដែរ។ អត្ថបទនៅទាំងបីនេះ គឺខ្ញុំសូមលើក

1 ឡើងថា លោកឯកភាពទាំងស្រុង ឬក៏មួយផ្នែក? ក៏ប៉ុន្តែខ្ញុំនិយាយជាទូទៅថាលោកឯកភាពជាមួយអ្វី
 2 សរសេរនៅក្នុងប័ណ្ណបទហ្នឹង។ ហើយអត្ថបទទាំងបីនេះក៏បានយកទៅសួរលោក សៅ សារុន ផងដែរ។
 3 លោក សៅ សារុន នោះគឺជាបដិសេធដាច់អហង្គារតែម្តង។ ហើយគាត់បានឆ្លើយថា បញ្ហាដែលលើក
 4 ឡើងក្នុងអត្ថបទទាំងបីនោះមិនត្រឹមត្រូវនោះទេ។ អ្នកដែលនិយាយដូច្នេះគឺបំផ្លើសតែប៉ុណ្ណោះ។ “ខ្ញុំមិន
 5 ទទួលស្គាល់ការគ្រប់គ្រងរបស់ខ្ញុំកាប់សម្លាប់មនុស្សនោះទេ។ ខ្ញុំ នៅពេលដែលខ្ញុំកាន់កាប់នោះ ខ្ញុំមិន
 6 មានអំណាចអ្វីចាប់មនុស្សនោះទេ។ ហើយខ្ញុំបដិសេធចោលការលើកឡើងដូច្នេះដោយសារជាការចោទ
 7 ប្រកាន់មកលើខ្ញុំមិនត្រឹមត្រូវ”។ ដូច្នេះខ្ញុំសូមសួរលោក តើលោកដឹងដោយផ្ទាល់ដែរឬទេ ហេតុអ្វី បានជា
 8 លោក សៅ សារុន មកតុលាការនេះផ្តល់ចម្លើយ ក៏ប៉ុន្តែគាត់បានចោលបដិសេធចំណុចទាំងបី អត្ថបទ
 9 ទាំងបីនោះ បានចោលការទទួលខុសត្រូវរបស់គាត់? តើលោកដឹងដែរឬទេ? ប្រសិនមិនដឹងក៏មិនអីដែរ?
 10 តើលោកដឹងដែរឬទេ គាត់ធ្វើអីចឹងដើម្បីព្យាយាមបន្ថយការទទួលខុសត្រូវរបស់គាត់នៅក្នុងតុលាការនេះ
 11 តែប៉ុណ្ណោះ?

12 [១០:១៨:២៨]

13 **ប្រធានអង្គជំនុំ៖**

14 សាក្សីមិនបាច់ឆ្លើយតបទេ។ ប្រភេទសំណួរនេះ ជាសំណួរនាំឱ្យសាក្សីធ្វើសេចក្តីសន្និដ្ឋាន។
 15 យើងរំលឹកហើយប្រុងប្រយ័ត្ននូវសំណួរដែលសួរនាំឱ្យសាក្សីផ្តល់នូវគំនិតអត្តនោម័តិ ការយល់
 16 ឃើញរបស់គាត់ ព្រោះគាត់មិនមែនជាអ្នកជំនាញទេ។

17 **លោក អេនឌ្រូ អ៊ីនហ្គ្រី៖**

18 សូមអរគុណលោកប្រធាន។ ខ្ញុំនឹងបន្តទៅមុខទៀត ក៏ប៉ុន្តែខ្ញុំសូមលើកឡើងប្រតិចារិកថា វាគឺជា
 19 សំណួរសមស្របមួយ គឺការសួរដើម្បីស្វែងរកព័ត៌មាន--

20 **ប្រធានអង្គជំនុំ៖**

21 អញ្ជើញបន្តទៀតណា។ សំណួរនាំឱ្យសាក្សីផ្តល់ចម្លើយជាសេចក្តីសន្និដ្ឋានជាការយល់ដឹង
 22 អត្តនោម័តិរបស់ខ្លួន យើងបានសម្រេចរួចហើយ។

23 **លោក អេនឌ្រូ អ៊ីនហ្គ្រី៖**

24 ខ្ញុំសូមបញ្ជាក់ថា ការមិនឱ្យសាក្សីធ្វើការសន្និដ្ឋាន ឬក៏យ៉ាងម៉េច? ឬក៏មិនឱ្យទាយស្មាន? ដូច្នេះ

25 --

1 **ប្រធានអង្គជំនុំ៖**

2 មិនឱ្យសាក្សីទាយស្មាន មិនឱ្យសាក្សីធ្វើសេចក្តីសន្និដ្ឋានទេ។ ការអនុវត្តនេះ យើងអនុវត្តតាំង
3 ពីដើមឆ្នាំរហូតដល់ចុងឆ្នាំនេះ ជាង១ឆ្នាំកន្លងមកហើយ។ សំណួរដែលឱ្យធ្វើសន្និដ្ឋានបាន លុះត្រាតែជា
4 អ្នកជំនាញ ពាក់ព័ន្ធនឹងភាពជំនាញរបស់គាត់។

5 សូមអញ្ជើញតំណាងសហព្រះរាជអាជ្ញា!

6 [១០:២០:៤៧]

7 **លោក វ៉ាន់សង់ វ៉ាយដ៍ ដេស្វាងលៈ**

8 បាទ សូមអរគុណលោកប្រធាន។ ដើម្បីជាប្រតិចារិក ដើម្បីកុំឱ្យមានបញ្ហាយល់គ្នាទៀតនោះ គឺ
9 ថាមានការបកប្រែជាភាសាបារាំងអំពីពាក្យនោះ គឺការទាញសន្និដ្ឋាន ហើយដល់តែចេញទៅ -- ការបក
10 ប្រែជាភាសាបារាំងនេះ បកចេញពីអង់គ្លេសទេ។ អ៊ីចឹងមិនមែនជាការសន្និដ្ឋានដោយផ្ទាល់ខ្លួនទេ គឺតាម
11 ពិតទៅ គឺហៅថាការចោទសំណួរតាមឧបមានវិធី អ្វីដែលបកចេញទៅអំពីពាក្យនេះ។

12 **លោក អេនឌ្រូ អ៊ីនហ្ស៊ី៖**

13 ខ្ញុំគិតថាបញ្ហាជាច្រើននៅទីនេះ ពាក់ព័ន្ធនឹងការបកប្រែ។ សំណួររបស់ខ្ញុំនេះមិនមែនសំណួរ
14 ឧបមានវិធីឱ្យទាយស្មាននោះទេ។ ខ្ញុំគ្រាន់តែសួរទៅកាន់សាក្សី ថាតើសាក្សីបានដឹងដែរឬទេ ថាមាន
15 ករណីមួយចំនួនបានកើតឡើង ហើយតើសាក្សីនេះបានដឹងដោយផ្ទាល់ដែរឬទេ ថាលោក សៅ សារុន
16 នេះបានច្រានចោល និងបន្ថយការទទួលខុសត្រូវរបស់គាត់នៅក្នុងតុលាការនេះ។ ដូច្នេះខ្ញុំគ្រាន់តែចង់សួរ
17 ទៅកាន់សាក្សីថាតើសាក្សីនេះបានដឹងដោយផ្ទាល់ថាហេតុអ្វីបានជាគាត់ច្រានចោលចំណុចហ្នឹង។ ដូច្នេះ
18 សាក្សីបានឆ្លើយហើយ គឺថាគាត់អត់ដឹង។ ដូច្នេះ ខ្ញុំមិនអាចសួរបន្តទៅទៀតទេ ដោយសារសាក្សីមិន
19 ដឹងរួចទៅហើយ។ ដោយសារតែបានលើកឡើងអំពីការសន្និដ្ឋាន មិនអាចធ្វើទៅបាន មានតែអ្នកជំនាញ
20 នោះអាចសន្និដ្ឋានទៅបាននោះ គឺខ្ញុំគិតថា--

21 [១០:២២:២០]

22 **ប្រធានអង្គជំនុំ៖**

23 អញ្ជើញបន្តទៀត យើងផ្តល់ឱកាសឱ្យលោកតាំងសំណួរដេញដោលចំពោះសាក្សី។ យើងដូចមិន
24 ឱ្យលោកបង្រៀនយើងទេ។

25

1 **លោក អេនឌ្រូ អ៊ីនហ្ស៊ី:**

2 ខ្ញុំមិនប៉ានបង្រៀនលោកប្រធានទេ លោកប្រធាន។ ខ្ញុំសូមបន្តទៅមុខទៀត សួរសំណួរបន្ទាប់
3 របស់ខ្ញុំ។

4 **សួរដោយលោក អេនឌ្រូ អ៊ីនហ្ស៊ី:**

5 **ស៖** សំណួរទាំងអស់នេះលោកសាក្សី គឺពាក់ព័ន្ធទៅនឹងក-១៧។ ដូច្នេះ ខ្ញុំសូមសួរលោកនូវ
6 សំណួរមួយចំនួន ហើយសំណួរនេះគឺមិនច្រើននោះទេ ហើយខ្ញុំអាចបញ្ចប់មុនពេលសម្រាក។ កាលពី
7 ម្សិលមិញ និងម្សិលមិញម្តេច លោកបានឆ្លើយសំណួររបស់សហព្រះរាជអាជ្ញាពាក់ព័ន្ធទៅនឹងការ -- ប្រព័ន្ធ
8 ទំនាក់ទំនងរវាងមន្ទីរក-១៧ ជាមួយនឹងលោក នួន ជា។ ហើយបញ្ហាដែលលើកឡើងនោះ គឺថាលើបញ្ហា
9 សន្តិសុខ និងការប្រជុំនៅទីក្រុងភ្នំពេញ។ ពាក់ព័ន្ធទៅនឹងចំណុចទី២ គឺការអញ្ជើញមកប្រជុំនោះ គឺថា
10 លោកបានលើកឡើងអំពីការអញ្ជើញទៅប្រជុំមួយចំនួនដែលគេបានអញ្ជើញមុនពេលឪពុករបស់លោក
11 ស្លាប់។

12 [១០:២៣:៥០]

13 ដូច្នេះ ពាក់ព័ន្ធទៅនឹងការពិភាក្សារបស់លោកកាលពីម្សិលមិញជាមួយនឹងចៅក្រម ឡាន់នី ជា
14 ចៅក្រមបារាំង។ លោកប្រាកដដោយលំហើយថា អ្វីដែលខ្ញុំចង់លើកឡើងនោះ គឺថាអ្វីដែលសួរកាលពី
15 ម្សិលមិញនោះ គឺមិនពាក់ព័ន្ធទៅនឹងអ្វីដែលកើតឡើងចំពោះឪពុករបស់លោកនៅក្នុងទីក្រុងភ្នំពេញនោះ
16 ទេ។ ក៏ប៉ុន្តែដោយសារតែក្រុមប្រឹក្សាជំនុំជម្រះនោះ ចាប់អារម្មណ៍សួរសំណួរទាំងអស់នេះ ដូច្នេះខ្ញុំសូម
17 សួរលោកសំណួរមួយពីរពាក់ព័ន្ធទៅនឹងចំណុចហ្នឹង។

18 **ប្រធានអង្គជំនុំ:**

19 លោកៗតាំងសំណួរជាក់លាក់ទៅ លោកមិនធ្វើអត្ថាធិប្បាយយ៉ាងវែង ពន្យល់សាក្សីរួចទើប
20 សួរទេ។ លោកចង់ដឹងអង្គហេតុអី លោកសួរទៅ។ លោកមិនសំណួរប្រភេទបន្តិច ដើម្បីទៅជាប្រភេទ
21 សំណួរនាំមុខទេ។ លោកសួរអង្គហេតុអី ចង់ដឹងអង្គហេតុអី សួរជាក់លាក់ទៅ។ ហើយគួរតែសម្រួម
22 កាត់សំណួរឱ្យខ្លីៗទៅ ជៀសវាងស្តាប់ទៅមិនយល់សំណួរ ហើយឆ្លើយហ្នឹងមិនចំសំណួរ អាចសួរឡើង
23 វិញច្រើនៗ ខាតពេលវេលា។ ទី២ វាអាចឆ្លើយតបទៅមិនត្រឹមត្រូវទេ ប្រសិនបើស្តាប់សំណួរមិន
24 យល់។ យើងជឿថាសំណួរវែងគឺមិនអាចយល់បានទេ។

25 [១០:២៤:១២]

1 **លោក អេនឌ្រូ អ៊ីនហ្ស៊ី:**

2 សូមអរគុណលោកប្រធាន។ ខ្ញុំគ្រាន់តែចង់និយាយថា នៅពេលនេះគឺគ្រាន់តែបង្ហាញអំពីបរិបទ
3 ឱ្យសាក្សី ឱ្យភាគីបានយល់មុនពេលដែលយើងធ្វើការសួរសំណួរ។

4 **ប្រធានអង្គជំនុំជម្រះ:**

5 លោក លោកតាំងសំណួរ! យើងដូចមិនផ្តល់វេទិកាឱ្យលោកធ្វើអត្ថាធិប្បាយអីទេ។ យើងបាន
6 ប្រាប់តាំងពីដើមទីឱ្យលោកផ្តល់វេទិកាឱ្យលោកមានឱកាសក្នុងការសួរដេញដោលសាក្សី។

7 [១០:២៥:៥០]

8 **លោក អេនឌ្រូ អ៊ីនហ្ស៊ី:**

9 ខ្ញុំនឹងគោរពតាមភ្លាម លោកប្រធាន។

10 **សួរដោយលោក អេនឌ្រូ អ៊ីនហ្ស៊ី:**

11 **ស៖** លោកសាក្សី លោកបានជជែកពិភាក្សាជាមួយនឹង អំពីការស្លាប់ឪពុករបស់លោកជាមួយ
12 ចៅក្រម ឡាវ៉េនី ហើយចៅក្រម ឡាវ៉េនី សួរថា តើឪពុករបស់លោកស្លាប់នៅពេលណា? ហើយលោក
13 បានឆ្លើយថា មិនដឹងកាលបរិច្ឆេទ ថ្ងៃខែឆ្នាំសំណើនោះទេ។ ដូច្នេះខ្ញុំសូមសួរលោក ហើយលើកឡើង
14 នូវអ្វីដែលលោកបានឆ្លើយ។ គឺប្រតិចារិកកំណត់ហេតុស្តាប់ចម្លើយដែលលោកបានឆ្លើយទៅអ្នកស៊ើប
15 អង្កេត ការិយាល័យចៅក្រមស៊ើបអង្កេត។ កំណត់ហេតុនេះគឺលេខ E3/57។ ខ្ញុំគិតថាវាជាកំណត់ហេតុ
16 មួយដែលខ្ញុំបានលើកឡើងម្តងរួចមកហើយ។ ដូច្នេះហើយ ខ្ញុំមិនចាំបាច់អាន ERN ឡើងវិញនោះទេ។
17 សូមមើលទំព័រ៦ គេបានសួរលោកនូវសំណួរនេះថា “តើលោកមកភ្នំពេញនៅក្នុងឆ្នាំណាដែរជាមួយនឹង
18 ឪពុករបស់លោក?”។ លោកបានឆ្លើយថា “នៅចុងឆ្នាំ១៩៧៧”។ លោកឆ្លើយប្រាប់ចៅក្រម ឡាវ៉េនី
19 ដូច្នេះផងដែរ។ តើលោកនឹក -- ធ្វើឱ្យលោកនឹកឃើញដែរឬទេ? តើនៅពេលណាដែលលោកធ្វើដំណើរ
20 ចុងក្រោយជាមួយឪពុករបស់លោកមកទីក្រុងភ្នំពេញ តើនៅចុងឆ្នាំ៧៧ ឬក៏យ៉ាងម៉េច? តើវាដូចទៅ
21 នឹងអ្វីដែលលោកឆ្លើយប្រាប់អ្នកស៊ើបអង្កេតរបស់ការិយាល័យចៅក្រមស៊ើបអង្កេតដែរឬទេ ថាមកនៅ
22 ក្នុងចុងឆ្នាំ៧៧នោះ?

23 [១០:២៧:៤០]

24 **លោក ផាន វ៉ាន៖**

25 **ឆ៖** បាទ ខ្ញុំបានបញ្ជាក់ហើយថា ខ្ញុំចាំអត់ច្បាស់ដែលគ្រាន់តែប្រហែលបាទ។

1 **ស៖** មិនអ្វីទេលោកសាក្សី បើលោកមិនចាំច្បាស់។ តើលោកនៅតែរក្សាចម្លើយនេះដែរឬទេ?

2 **ឆ៖** អាហ្នឹងអត់ប្រាកដទេ ប៉ុន្តែដូចខ្ញុំបានបញ្ជាក់អីចឹងថា ខ្ញុំរក្សាចម្លើយៗហ្នឹងបាទ។ អត់
3 ប្រាកដ បើចង់ច្បាស់ ទាល់តែខ្ញុំ ដូចខ្ញុំបានបញ្ជាក់កាលពីម្សិលមិញអីចឹង។

4 [១០:២៨:២០]

5 **ស៖** សូមអរគុណ។ ប្រហែលជាយើងអាចធ្វើការបញ្ជាក់គ្នាទៅវិញទៅមក។ លោកបាន
6 ជម្រាបថា លោក និងឪពុករបស់លោកបានធ្វើដំណើរមកទីក្រុងភ្នំពេញនេះច្រើនលើកផងដែរ ហើយ
7 លោកបានមកជាមួយគាត់។ តើត្រឹមត្រូវដែរឬទេ លោកមកទីក្រុងភ្នំពេញនេះជាមួយនឹងឪពុករបស់
8 លោក ហើយពេលដែលគាត់ហ្នឹង គឺលោកមកអមជាមួយគាត់ច្រើនលើកច្រើនសាដែរ តើអីចឹងដែរឬ
9 ទេ?

10 **ឆ៖** អីចឹងហើយបាទ។

11 **ស៖** តើលោកនៅចាំដែរឬទេ? លោកមកជាមួយឪពុករបស់លោកនោះពីរដង បីដង ប្រាំដងឬ
12 ក៏១០ដង ឱ្យចំនួនប្រហែលមក? ឬប្រហែលៗមក តើប៉ុន្មានដង? តើលោកមកជាមួយនឹងឪពុកលោក
13 មកទីក្រុងភ្នំពេញនេះ ប្រហែលជាប៉ុន្មានដងដែរ?

14 **ឆ៖** ចាំមិនបានទេ ប្រហែល អត់ដឹង។

15 [១០:២៩:៣២]

16 **ស៖** សូមអរគុណ។ តើច្រើនជាង១០ដង ក្រោម១០ដង តើលោកអាចបញ្ជាក់ដែរឬទេ?

17 **ឆ៖** អត់យល់សំណួររបស់លោក ចង់សួរថាក្នុងរយៈពេល១ឆ្នាំ ឬក៏១ខែ ឬក៏យ៉ាងណាបាទ?

18 **ស៖** ខ្ញុំសូមអធ្យាស្រ័យដែលខ្ញុំសួរមិនច្បាស់។ ខ្ញុំគ្រាន់តែធ្វើការសួរដើម្បីឱ្យលោកបញ្ជាក់ថា
19 ប្រហែលប៉ុន្មានដងដែលលោកមកទីក្រុងភ្នំពេញនេះ? តើជាសរុបមក លោកមកទីក្រុងភ្នំពេញជាមួយ
20 ឪពុករបស់លោកនេះប្រហែលជាប៉ុន្មានដងនៅក្នុងរយៈពេលមួយឆ្នាំប្រជាធិបតេយ្យនោះ? តើជាង១០ដង ឬ
21 ក៏ក្រោម១០ដង?

22 **ឆ៖** ជំនាន់ហ្នឹងដូចអត់ដល់ ១០ទេបាទ។

23 **ស៖** សូមអរគុណ សូមអរគុណលោកច្រើន។ នៅពេលនេះខ្ញុំសូមសួរសំណួរទី២ ពាក់ព័ន្ធទៅ
24 នឹងការលើកឡើងចោទប្រកាន់អំពីការដែលលោកធ្វើដំណើរមកជាមួយនឹងឪពុករបស់លោកនៅទីក្រុង
25 ភ្នំពេញដែលលោកចៅក្រម ឡាវ៉េនី បានសួរលោកទៅលើចំណុចនេះផងដែរ?

1 **ប្រធានអង្គជំនុំ៖**

2 មេធាវី អធ្យាស្រ័យដែលដល់ពេលសមណ្ឌមសម្រាកហើយ ព្រោះប្រធានបទថ្មីផង ចាំពេលចូល
3 វិញទៅ ចាំបន្តសំណួរដែលសួរ ព្រោះចូលប្រធានបទថ្មី។

4 បាទ ឥឡូវដល់ពេលវេលាសមណ្ឌមសម្រាកហើយ អង្គជំនុំជម្រះប្រកាសសម្រាក ២០នាទី
5 ចាប់ពីពេលនេះតទៅរហូតដល់ម៉ោងដប់មួយខ្វះដប់នាទីសូមអញ្ជើញចូលវិញ ដើម្បីបន្តកិច្ចដំណើរការ
6 សវនាការ។

7 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
8 ជំនាញដល់សាក្សី និងមេធាវីប្រឹក្សារបស់គាត់ ឈប់សម្រាកក្នុងពេលសម្រាកនេះ។ ហើយនិងឱ្យ
9 អញ្ជើញគាត់ត្រឡប់មកកាន់កន្លែងផ្តល់សក្ខីកម្មនេះវិញនៅវេលាម៉ោងដប់មួយខ្វះដប់នាទី។

10 សម្រាកចុះ!

11 **ក្រឡាបញ្ជី៖**

12 សូមក្រោកឈរ!

13

14 (សវនាការសម្រាកពីម៉ោង ១០:៣១ នាទី ដល់ម៉ោង ១០:៥២ នាទី)

15 [១០:៥២:៣៨]

16 **ក្រឡាបញ្ជី៖**

17 សូមក្រោកឈរ!

18 **ប្រធានអង្គជំនុំ៖**

19 អង្គុយចុះ!

20 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយនិងផ្តល់វេទិការជូនទៅក្រុម
21 មេធាវីការពារក្តី លោក នួន ជា ដើម្បីមានឱកាសក្នុងការតាំងសំណួរដេញដោលចំពោះសាក្សី។ សូម
22 អញ្ជើញ!

23 **លោក អេនឌ្រូ អ៊ីនហ្ស៊ី៖**

24 សូមអរគុណលោកប្រធាន។ ខ្ញុំសូមអនុញ្ញាត សូមជម្រាបជូនថា ខ្ញុំមកដល់ចំណុចណាហើយ
25 នៅចំពោះសាក្សីនេះ ហើយខ្ញុំជឿថា ខ្ញុំបានប្រើពេលមួយចំនួន ហើយខ្ញុំត្រូវការ៣០នាទីទៀត សហ-

1 សេរីកខ្ញុំ សុន អរុណ ប្រហែលជាគាត់ ប្រហែលជាប្រើពេល៤០នាទី ហើយខ្ញុំសូមជម្រាបថាមេធាវី
2 ការពារយើងមានពេល១ថ្ងៃ ហើយយើងអាចនឹងមានការបត់បែនខ្លះទៅតាមក្រុមមេធាវីផ្សេងៗទៀត។
3 ហើយដើម្បីយើងនឹងប្រើពេលដែលអង្គជំនុំជម្រះចែកជូនដើម្បីនឹងសួរសំណួរនេះ។

4 **សួរដោយលោក អេនឌ្រូ អ៊ីនហ្គ្រី:**

5 **ស:** លោកសាក្សីយើងត្រឡប់មកវិញ យើងនិយាយពីសំណួរដែលខ្ញុំបានចង់សួរមុនពេលសម្រាក
6 នេះ។ លោកបានពិភាក្សានិយាយអំពីដំណើរចុងក្រោយដែលលោក-- ឪពុករបស់លោកទៅភ្នំពេញ --
7 បានពិភាក្សាជាមួយចៅក្រម ឡាវ៉ែន ហើយខ្ញុំបានសួរសំណួរនេះផងដែរ ហើយខ្ញុំមានសំណួរមួយអំពី
8 បញ្ហានេះ។ តើលោកដឹងដែរឬទេ តើឪពុករបស់លោកបានប្រាប់លោក ឬអ្នកណាបានប្រាប់លោក
9 ថាមានមូលហេតុអ្វីដែលត្រូវធ្វើដំណើរមកភ្នំពេញតើគោលបំណងអី? ហេតុអ្វីបានត្រូវធ្វើដំណើរមក
10 ភ្នំពេញនេះ? តើមានការកោះហៅអ្វីខ្លះនៅក្នុងឱកាសនោះ ដើម្បីឱ្យគាត់អញ្ជើញមកនោះ?

11 **លោក ផាន វ៉ាន:**

12 **ឆ:** ខ្ញុំអត់ដឹងទេបាទ ដឹងតែមកជាមួយគាត់តែប៉ុណ្ណឹង។ គាត់ថាខាងលើហៅមក មក។ តួនាទី
13 ខ្ញុំដឹងតែតាមគាត់តែប៉ុណ្ណឹងឯង គាត់ថាមកៗអីចឹងទៅបាទ។

14 **ស:** សូមអរគុណ។ ឥឡូវនេះ ខ្ញុំចង់សួរលោកមួយចំនួនអំពីបញ្ហាដែលខ្ញុំនឹងលើកឡើង គឺថា
15 យោងទៅរកកំណត់ហេតុសួរចម្លើយរបស់ អូ.ស៊ី.អាយ.ជេ គឺថាឯកសារ E3/58។ ខ្ញុំពិនិត្យមើលទំព័រ
16 ទី៤ នៃឯកសារនោះជាភាសាអង់គ្លេស ហើយជា ERN នោះ គឺ 00250089, ខ្មែរ ERN គឺ
17 00239937, ERN បារាំង 00288915។ ឥឡូវនេះ នៅក្នុងឯកសារនេះ គឺមើលឃើញទៅ គឺភាគីទាំង
18 អស់បានពិនិត្យឃើញថា យើងបានសួរដេញដោលរវាងរូបលោក ហើយនិងអ្នកស៊ើបអង្កេត ហើយមាន
19 អ្នករៀបចំកំណត់ហេតុនេះទាក់ទងទៅនឹងហេតុការណ៍ដែលយើងបានពិភាក្សានេះ។ ក៏ប៉ុន្តែមានចំណុច
20 មួយចំនួន ដែលមិនបានកត់ត្រាចម្លើយដែលលោកបានឆ្លើយ។ ហើយយើងដឹងដោយសារតែយើងមាន
21 ខ្សែអាត់ថតសំឡេងអំពីការសម្ភាសនេះ។ ជាអកុសលនោះ គឺលោកបានឃើញ គឺថានៅក្នុងដំណើរការ
22 ជំនុំជម្រះនេះ គឺថាញឹកញាប់ណាស់កំណត់ ខ្សែអាត់សំឡេងនោះ គឺថាមិនត្រូវបានឆ្លុះបញ្ចាំងនៅក្នុង
23 កំណត់ហេតុនេះទាំងស្រុងទេ។ និយាយដោយត្រង់គឺថាជា អាចជាបញ្ហាដ៏សំខាន់នៅក្នុងដំណើរការនេះ។

24 [១០:៥៧:១០]

25 ចៅក្រមដូចជាមិនមានការព្រួយបារម្ភទេ ហើយគឺមិនយកចិត្តទុកដាក់លើបញ្ហានេះខ្លាំងទេ។

1 ប៉ុន្តែសំខាន់ណាស់ដែលយើងចាប់អារម្មណ៍ជាមេធាវីការពារនោះ ដើម្បីមានលទ្ធភាពនឹងសួរតទល់ជាមួយ
 2 លោក។ អ្វីដែលលោកបាននិយាយ ហើយមិនមែនជាអ្វីដែលថាពេលខ្លះមិនបានកត់ត្រានៅក្នុងកំណត់
 3 ហេតុនេះទេ។ ដូច្នេះតាមពិត ដែលត្រូវបំបែកសំណួររបស់ខ្ញុំវិញ គឺលោកបានប្រាប់ទៅអ្នកអង្កេតថា
 4 ប្រហែលជាលោកនៅចាំ ថា “ឪពុករបស់លោក គេកោះមកឱ្យភ្នំពេញ មកភ្នំពេញនៅឱកាសនោះ ដើម្បី
 5 ពិភាក្សាបញ្ហាមួយចំនួនអំពីស្ថានភាពនៅវៀតណាម”។ ហើយផ្នែកនោះគឺមិនបានកត់ត្រានៅក្នុងកំណត់
 6 ហេតុនេះទេ ប៉ុន្តែនៅក្នុងខ្សែអាត់មានឮសំឡេងរបស់លោក។ តើលោកនៅចាំទេ ថាលោកបានឆ្លើយ
 7 បែបនោះ? ថាដំណើរមកភ្នំពេញរបស់ឪពុករបស់លោកនោះ គឺមកពិភាក្សាអំពីស្ថានភាព អំពីជម្លោះ
 8 រវាងកម្ពុជា និងវៀតណាម? ហើយ -- លោកកុំទាន់ឆ្លើយ មានការជំទាស់ពីសហព្រះរាជអាជ្ញាបាទ។

9 [១០:៥៨:១៩]

10 **ប្រធានអង្គជំនុំ៖**

11 សាក្សីកុំអាលទាន់ឆ្លើយតប!

12 សូមអញ្ជើញតំណាងសហព្រះរាជអាជ្ញា!

13 **លោក វ៉ាន់សង់ វ៉ាយដ៍ ដេសាឈល៖**

14 សូមអរគុណលោកប្រធាន។ ខ្ញុំមិនជំទាស់ទៅនឹងសំណួរដែលសួរទេ ក៏ប៉ុន្តែខ្ញុំជំទាស់ទៅនឹងការ
 15 អត្ថាធិប្បាយបន្ទាប់ពីការសួរសំណួរនោះ ដែលធ្វើឱ្យជះឥទ្ធិពលទៅលើចម្លើយរបស់សាក្សី ដែលថា
 16 ចម្លើយនៅក្នុងខ្សែអាត់នោះមិនដូចទៅនឹងចម្លើយរបស់លោកនោះ។ ដូច្នេះវាមិនសមស្របទេ ដែលយើង
 17 ចាប់ផ្តើមបញ្ចូលប្រធានបទដោយមានការអត្ថាធិប្បាយបន្ថែមពីលើសំណួរនោះ។ សូមឱ្យមេធាវីការពារ
 18 ក្តីកុំធ្វើបែបនេះ។ ហើយដើម្បីឱ្យភាគីតាមទាន់នូវអ្វីដែលលើកឡើងនោះ មេធាវីការពារក្តីគួរតែប្រាប់ឱ្យ
 19 បានច្បាស់ថា សម្រង់នៃខ្សែអាត់មួយណា? ឯកសារមួយណា? ឯកសារលេខប៉ុន្មាន? ERN ក្នុងភាសា
 20 ទាំងបីនោះយ៉ាងម៉េច ដើម្បីកុំឱ្យភាគីរងឆ្គងរង្វាន់មិនដឹងថានិយាយពីឯកសារណាមួយនោះ ហើយអាច
 21 ភាគីអាចផ្ទៀងផ្ទាត់មើលផង ថាតើត្រឹមត្រូវដែរឬទេ ដែលមេធាវីការពារក្តីលើកឡើងថា សម្តីរបស់
 22 សាក្សីក្នុងខ្សែអាត់មិនមាននៅក្នុងកំណត់ហេតុនោះ។

23 [១០:៥៩:៣២]

24 **សួរដោយលោក អេនឌ្រូ អ៊ីនហ្គ្រី៖**

25 **ស៖** ខ្ញុំសូមឆ្លើយតបដោយសង្ខេប។ ជាគោលបំណងនៃការសួរនេះ គឺថាការដែលយើងធ្វើ

1 សេចក្តីផ្តើមនេះ គឺថាយើងៗមិនប៉ុនប៉ងឱ្យមានអានុភាពទៅលើសាក្សីទេ។ ម្តងទៀត គឺថាយើងត្រូវ
 2 យើងពិនិត្យមើលបញ្ហាកង្វះខាតនៅក្នុងការស៊ើបអង្កេត។ ដូច្នេះហើយបានយើងធ្វើសេចក្តីប្រារព្ធដំបូង
 3 ដើម្បីនឹងសួរ។ ដូច្នេះប្រតិចារិកដែលខ្ញុំបានមើលនោះគឺដែលរៀបចំឡើងដោយបុគ្គលិកនៅក្នុងក្រុមរបស់
 4 យើងខ្ញុំ បន្ទាប់ពីបានស្តាប់ខ្សែអាត់សំឡេង។ ខ្ញុំសួរសាក្សីម្តងទៀត លោកសាក្សី តើលោកនៅចាំដែរ
 5 ឬទេ? បើលោកចាំថាចាំ បើមិនចាំ ថាមិនចាំ ថាគោលបំណងនៃដំណើរចុងក្រោយរបស់ឪពុកលោក
 6 នោះ គឺនិយាយអំពីបញ្ហាជម្លោះនៅវៀតណាម ហើយខ្ញុំសួរ -- សូមលោកកុំទាន់អាលឆ្លើយ គឺថាមាន
 7 ការជំទាស់ពីភាគីមួយផ្សេងទៀត ហើយ សូមលោកចាំសិន។

8 **ប្រធានអង្គជំនុំ៖**

9 សូមអញ្ជើញលោកស្រីមេធាវីនាំមុខតំណាងដើមបណ្តឹងរដ្ឋប្បវេណី!

10 [១១:០០:៤៩]

11 **លោកស្រី អេលីហ្សាបេត ស៊ីម៉ុងណូហ្វត៖**

12 លោកប្រធាន ខ្ញុំត្រូវការលេខនៃខ្សែអាត់ដែលមេធាវីការពារក្តីបានលើកឡើងនោះ។ ខ្ញុំសូមឱ្យ
 13 មានលេខយោងច្បាស់លាស់។ ដូច្នេះសូមឱ្យមេធាវីការពារក្តីផ្តល់លេខយោង។

14 **ប្រធានអង្គជំនុំ៖**

15 មេធាវីការពារក្តីផ្តល់លេខយោងឯកសារដែលលោកសំអាងនេះដល់អង្គជំនុំជម្រះ និងភាគី ទី១។
 16 ទី២ លោកបន្តការតាំងសំណួរជាក់លាក់ ជៀសវាងការចំណាយពេលធ្វើអត្ថាធិប្បាយវែងអន្លាយអាច
 17 ប៉ះពាល់ ឬមានឥទ្ធិពលទៅលើសាក្សី ដូចយើងបានជម្រាបជូនលោករួចហើយម្តងហើយ។ ហើយអំពីព្យ
 18 នេះ គឺមានការកត់សម្គាល់ពីតំណាងសហព្រះរាជអាជ្ញាទៀត។ ការធ្វើដូច្នេះម្តងហើយ ម្តងទៀតនាំឱ្យ
 19 បាត់បង់ពេលវេលា ការប្រើប្រាស់ពេលវេលាក្នុងការគ្រប់គ្រងដំណើរការប្រព្រឹត្តទៅឱ្យឆាប់រហ័សរបស់
 20 អង្គជំនុំជម្រះហ្នឹង គឺមិនមានប្រសិទ្ធភាព។

21 [១១:០១:៥៨]

22 **លោក អេនឌ្រូ អ៊ីនហ្ស៊ី៖**

23 សូមអរគុណលោកប្រធាន។ ខ្ញុំនឹងបញ្ជាក់ដោយសង្ខេបទេ គឺការចង្អុលបង្ហាញឯកសារនោះ គឺ
 24 E3/58។ ដូចដែលយើងបានដឹងហើយនៅក្នុងខ្សែអាត់នៃឯកសារទាំងអស់នោះ គឺស្ថិតនៅក្នុង D125/
 25 160 ជាឯកសារ លេខឯកសារដើមរបស់ការិយាល័យសហចៅក្រមស៊ើបអង្កេត 160R នេះគឺជា

1 លេខខ្សែអាត់បាទ។

2 ដើម្បីជម្រាបឱ្យច្បាស់ គឺថាខ្សែអាត់នោះ គឺថាដែលខ្ញុំបានអាននោះ គឺលេខ 160R។ ខ្ញុំចាប់
3 អារម្មណ៍ណាស់ ខ្ញុំឱ្យសាក្សីរំលឹកឡើងវិញបើតាមដែលអាចធ្វើបាន បើសិនជាគាត់ចាំៗ បើមិនចាំមិន
4 អ្វីទេ។

5 **សួរដោយលោក អេនឌ្រូ អ៊ីនហ្គ្រី:**

6 **ស៖** លោកសាក្សីខ្ញុំសួរលោកឡើងវិញ តើលោកចាំដែរឬទេថា បានប្រាប់អ្នកស៊ើបអង្កេតរបស់
7 ចៅក្រមស៊ើបអង្កេតថា គោលបំណងនៃការធ្វើដំណើរ និងមូលហេតុនៃការធ្វើដំណើរចុងក្រោយរបស់
8 ឪពុកលោកនោះ គឺពិភាក្សាអំពីបញ្ហាដោះស្រាយរវាងកម្ពុជានិងវៀតណាម។ បើសិនជាលោកដឹងថា ដឹង
9 បើមិនដឹងក៏មិនជាបញ្ហាដែរ?

10 [១១:០៣:២៥]

11 **ប្រធានអង្គជំនុំ៖**

12 **អញ្ជើញ!**

13 **លោកស្រី អេលីហ្សាបេត ស៊ីម៉ុងណូហ្វត៖**

14 លោកប្រធាន ខ្ញុំមិនដឹងថា តើជាចេតនារបស់មេធាវីការពារក្តី ឬយ៉ាងម៉េចទេ។ គាត់ផ្តល់នូវ
15 លេខកំណត់ហេតុស្តាប់ចម្លើយហើយ គាត់ប្រាប់ថាមានភាពមិនស៊ីសង្វាក់គ្នារវាងចម្លើយ និងខ្សែអាត់។
16 ខ្ញុំចង់ឱ្យគាត់ផ្តល់នូវលេខយោងខ្សែអាត់ដើម្បីឱ្យគេ -- ឱ្យយើងអាចពិនិត្យមើលថា មានភាពមិនស៊ី
17 សង្វាក់គ្នា ឬក៏អត់។ ខ្ញុំយល់ថា គាត់ដឹងហើយ ប៉ុន្តែគាត់នៅតែបន្តផ្តល់លេខយោងនៃកំណត់ហេតុដែល
18 យើងដឹង ដែលយើងមានលេខទៅហើយនោះ។ មិនព្រមឱ្យលេខខ្សែអាត់ទេ។

19 **លោក អេនឌ្រូ អ៊ីនហ្គ្រី:**

20 ខ្ញុំសូមបន្ថែមថា អ្វីដែលខ្ញុំធ្វើឡើងនៅទីនេះ គឺដោយចេតនាតែប៉ុណ្ណោះ។ យោងនឹង គឺថាទំព័រទី៤
21 ត្រង់ទំព័រទី៤ ខ្ញុំអានលេខ ERN ពាក់ព័ន្ធទៅនឹងសំណួរពាក់ព័ន្ធ ហើយយើងបានដឹងទាំងអស់គ្នាហើយ
22 សាធារណជនក៏បានដឹង។ ប្រហែលជាសាធារណជននិងអ្នកផ្សេងគាត់មិនបានដឹង។ សំណួរ និងចម្លើយ
23 នោះ គឺវាជាការច្របាច់ចូលគ្នាទៅនឹងសំណួរ-ចម្លើយដែលបានសួរច្រើន។ ដូច្នេះហើយមានចំណុចមួយ
24 ចំនួនដែលមានចំណុចសង្ស័យលុបចោល ហើយយើងបានដឹងទៅលើចំណុចទាំងនេះ។ វាពិបាកណាស់ខ្ញុំ
25 ត្រូវតែចំណាយពេល២០នាទី --

1 [១១:០៤:៥៥]

2 **ប្រធានអង្គជំនុំ៖**

3 ឈប់សិន!

4 (ចៅក្រមពិភាក្សាគ្នា)

5 [១១:០៦:២៦]

6 **ប្រធានអង្គជំនុំ៖**

7 សូមអញ្ជើញតំណាងសហព្រះរាជអាជ្ញា!

8 **លោក វ៉ាន់សង់ វ៉ាយដ៍ ដេសាឈៈ**

9 សូមអរគុណលោកប្រធាន។ ដើម្បីឱ្យមេធាវីការពារក្តីយល់ -- មេធាវី នួន ជា យល់ច្បាស់នោះ
10 គឺថានៅក្នុងតុលាការយើងនេះ យើងមិនត្រឹមតែឱ្យលេខកូដ មុនលេខ R ទេ យើងត្រូវតែផ្តល់ម៉ោង នាទី
11 វិនាទីនៃខ្សែអាត់ដែលមានការនិយាយបែបនេះនោះ។ មេធាវីការពារក្តី នួន ជា គួរតែយកតាមគំរូរបស់
12 មេធាវីការពារក្តី ខៀវ សំផន ដែលគាត់បានដកស្រង់ប្រតិចារិកដោយផ្នែកនៃឯកសារខ្សែអាត់នោះ ដែល
13 កាលពីពាក់ព័ន្ធទៅនឹងការស្តាប់ចម្លើយ ខាំ ផាន់ នោះ។ ហើយក្នុងឯកសារនោះយើងមានការបកប្រែជា
14 ភាសាបារាំង ភាសាអង់គ្លេស ហើយយើងមានលេខកូដត្រឹមត្រូវ យើងអាចមានឃើញលេខទំព័រ ហើយ
15 យើងមានម៉ោង នាទី មានវិនាទី នៃខ្សែអាត់នោះ។

16 [១១:០៧:៣៥]

17 ទី២ លោកប្រធាន ខ្ញុំសូមកត់សម្គាល់ជាថ្មីម្តងទៀតថា ក្នុងការលើកឡើងរបស់មេធាវី នួន ជា
18 គាត់បន្តធ្វើការអត្ថាធិប្បាយទៅលើគុណភាពនៃកំណត់ហេតុ។ ហើយការធ្វើបែបនេះនោះ គឺថាត្រូវបាន
19 ហាមឃាត់ដោយអង្គជំនុំជម្រះតាំងពីដើមមកហើយ។ ដូច្នេះសូមមេធាវីការពារក្តី នួន ជា មេត្តាឈប់
20 ធ្វើការអត្ថាធិប្បាយតទៅទៀត ដើម្បីកុំឱ្យជះឥទ្ធិពលទៅលើចម្លើយរបស់សាក្សី។

21 **លោក អេនឌ្រូ អ៊ីនហ្គ្រី៖**

22 សូមអរគុណចំពោះចំណុចនេះ ខ្ញុំសូមឆ្លើយតបដោយខ្លីៗ ទី១ គឺយើងឃើញថា អ្វីដែលកើតឡើង
23 នៅទីនេះ គឺថាអ្វីដែលធ្វើនៅទីនេះ គឺវាមានលក្ខណៈសាមញ្ញនោះទេ។ យើងឃើញនីតិវិធីជាច្រើនមាន
24 ភាពខុសគ្នាទៅតាមសាក្សី។ ក៏ប៉ុន្តែយ៉ាងណាក៏ដោយ ខ្ញុំនឹងបន្តទៅមុខ។ ខ្ញុំទទួលស្គាល់ថា ខាងមេធាវី
25 ការពារក្តី ខៀវ សំផន នោះបានដាក់ប្រតិចារិក ហើយមានកំណត់សម្គាល់យោងត្រឹមត្រូវ។ វាជាការ

1 អនុវត្តមួយសមស្រប ក៏ប៉ុន្តែនៅពេលដែលយើងតទល់នេះ ការផ្លាស់ប្តូរហ្នឹងវាកើតឡើងខ្លាំង -- ខុសគ្នា
2 ខ្លាំងណាស់។ ដូច្នេះហើយកាលពីយប់មិញ និងព្រឹកមិញនេះ គឺយើងខ្ញុំត្រៀមដើម្បីតទល់ទៅនឹងសាក្សី
3 រូបនេះ ក្រោយពីយើងស្តាប់នូវសំណួរសួរពីចៅក្រម ឡានវ៉ែន កាលពីម្សិលមិញ។

4 [១១:០៩:០៣]

5 ដូច្នេះហើយ យើងមិនអាចផលិត និងដាក់ជូនប្រតិចារិកត្រង់ចំណុចជាក់លាក់នោះទេ។ ចំណុច
6 នេះគឺថា វាមិនសមស្របនោះទេ។ ខ្ញុំមិនបានដឹងរហូតដល់កាលពីម្សិលមិញនេះ ពេលដែលចៅក្រមសួរ
7 ហើយទើបខ្ញុំអាចដឹងថា តើត្រូវសួរសំណួរណា? ដូច្នេះហើយ សំណើរបស់ខ្ញុំហ្នឹង គ្រាន់តែស្នើសុំទៅ
8 អាយ.ធី.យូ ដើម្បីឱ្យធ្វើប្រតិចារិកទៅលើខ្សែអាត់ត្រង់ចំណុចហ្នឹង។ នៅពេលនេះ ខ្ញុំគ្រាន់តែសួរទៅកាន់
9 សាក្សី ហើយជម្រាបទៅកាន់សាក្សីក្នុងន័យល្អតែប៉ុណ្ណោះ ទៅតាមក្រុមការងាររបស់ខ្ញុំនៅក្នុងក្រុមនេះ
10 ប្រាប់ខ្ញុំថា នៅក្នុងខ្សែអាត់នោះ គឺថាបានលើកឡើងអំពីបញ្ហាជម្លោះវៀតណាម ប៉ុន្តែបើសិនជាសាក្សី
11 មិនដឹងទេ មិនបានឆ្លើយទេ មិនអ្វីនោះទេ។ ចំណុចនេះ គឺខ្ញុំធ្វើឡើងដើម្បីធ្វើការគ្រប់គ្រងទៅលើការដេញ
12 ដោលសំណួររបស់ខ្ញុំ។ ហេតុដូច្នេះ គឺខ្ញុំសូមអនុញ្ញាតពីអង្គជំនុំជម្រះឱ្យសាក្សីនោះឆ្លើយទៅនឹងសំណួរ
13 របស់ខ្ញុំ ហើយខ្ញុំនឹងដាក់សំណើឱ្យសុំធ្វើប្រតិចារិកទៅលើត្រង់ផ្នែកនៃខ្សែអាត់នេះ។

14 **សួរដោយលោក អេនឌ្រូ អ៊ីនហ្គី:**

15 **ស:** លោកសាក្សី ជាថ្មីម្តងទៀត គឺកុំយកអ្វីដែលខ្ញុំនិយាយនេះឱ្យជះឥទ្ធិពលទៅដល់លោក ក៏
16 ប៉ុន្តែតើលោកចាំដែរឬទេ បានប្រាប់អ្នកស៊ើបអង្កេតរបស់ការិយាល័យចៅក្រមស៊ើបអង្កេតដែលថាការ
17 អញ្ជើញឱ្យមកប្រជុំចុងក្រោយនោះនៅក្នុងទីក្រុងភ្នំពេញ គឺដើម្បីមកពិភាក្សាទៅលើបញ្ហាជម្លោះជាមួយ
18 នឹងវៀតណាមនិងកម្ពុជា? តើអ៊ីចឹងដែរឬទេ លោកចាំទេ?

19 **លោក ឆាន វ៉ាន:**

20 **ឆ:** អត់ចាំទេបាទ។

21 [១១:១០:៥០]

22 **ស:** សូមអរគុណលោកសាក្សី ខ្ញុំនឹងបន្តទៅមុខទៀត។ ចូលទៅដល់ប្រធានបទមួយដែលពាក់-
23 ព័ន្ធទៅនឹងប្រព័ន្ធទំនាក់ទំនង។ ខ្ញុំសូមធ្វើការពិភាក្សាបន្តិចទៅលើបញ្ហាប្រព័ន្ធទំនាក់ទំនងក្នុងសម័យនោះ
24 វាមិនមានអ្វីជាទូទៅ និងអរូបីនោះទេ ការទំនាក់ទំនងនោះរួមទាំងការឆ្លើយឆ្លងលិខិត ទូរលេខ លិខិត
25 ឆ្លើយឆ្លង ហើយដែលលោកនោះក៏បានធ្វើទំនាក់ទំនង ហើយលោកក៏បានឆ្លងកាត់ដោយផ្ទាល់ផងដែរ។

1 ក្នុងអំឡុងពេលប៉ុន្មានថ្ងៃនេះ លោកបានជម្រាបអំពីប្រព័ន្ធទំនាក់ទំនងនេះ ហើយលោកក៏បានជម្រាបផង
 2 ដែរថា “គ្រួសាររបស់លោក បងប្អូនរបស់លោក ឪពុករបស់លោក គឺបានធ្វើការពាក់ព័ន្ធទៅនឹងប្រព័ន្ធ
 3 ទាក់ទងនេះផងដែរ”។ ហើយលោកក៏បានមើលឃើញនូវសារទូរលេខមួយចំនួនដែលចៅក្រម ឡាវែន
 4 និងខាងសហព្រះរាជអាជ្ញាបង្ហាញឱ្យលោកមើល។ ដូច្នេះ ខ្ញុំសូមសួរលោកអំពីប្រព័ន្ធទំនាក់ទំនងជាក់
 5 លាក់ជាថ្មីម្តងទៀត គឺថាសូមឱ្យលោកកម្រិតការឆ្លើយរបស់លោក តាមអ្វីដែលលោកបានដឹង ឆ្លងកាត់
 6 ឬក៏បទពិសោធន៍របស់លោកដែលធ្វើការងារជាមួយនឹងក្រុមគ្រួសាររបស់លោក មិនមែនអ្វីដែលគេប្រាប់
 7 លោកនោះទេ ដូច្នេះសូមលោកឆ្លើយទៅតាមបទពិសោធន៍ និងការយល់ដឹងរបស់លោក។ ខ្ញុំសូមធ្វើការ
 8 ចាប់ផ្តើមសួរសំណួរ ផ្នែកដែលសំណួររបស់ខ្ញុំនោះ គឺខ្ញុំនឹងកម្រិតសំណួររបស់ខ្ញុំទៅលើប្រភព និងភាព
 9 ពាក់ព័ន្ធទៅនឹងវិសាលភាពនៃសំណុំរឿង០០២/០១។ ជាពិសេស លើការជម្លៀសទីក្រុងភ្នំពេញ។ ការ
 10 ផ្លាស់ទីលំនៅប្រជាជនដំណាក់កាលទី២ នោះ គឺថាឃើញមានការធ្វើឡើងក្រោយចុងឆ្នាំ១៩៧៥ និង
 11 ៧៦។ ដូច្នេះនេះគឺជាសារតារខ្លះៗឱ្យលោកបានជ្រាប។ ខ្ញុំសូមលើកឡើងនូវចំណុចចម្បងៗនៅក្នុងរឿង
 12 ក្តីនេះសួរទៅកាន់លោក។

13 [១១:១៣:០៩]

14 **ប្រធានអង្គជំនុំ៖**

15 សូមអញ្ជើញលោកស្រីចៅក្រម!

16 **ចៅក្រម ស៊ីលវៀ ខាតវ៉ាយថ៍៖**

17 សូមអរគុណលោកប្រធាន។ លោក អ៊ីន្ទហ្សឺ អង្គជំនុំជម្រះបានស្នើសុំឱ្យលោកកុំធ្វើអត្ថា-
 18 ធិប្បាយ ឬក៏លើកឡើងសេចក្តីផ្តើមបរិបទទូទៅរបស់លោកនេះ។ សូមឱ្យលោកសួរសំណួរជាក់លាក់
 19 តែម្តង ហើយសំណួររបស់លោកសួរខ្លីៗ និងយឺតៗ ដោយសារតែយើងដូចជាមិនយល់នូវអ្វីដែលលោក
 20 សួរទៅកាន់សាក្សីនោះទេ ប្រសិនបើមិនមានការបកប្រែឱ្យបានត្រឹមត្រូវនោះ។

21 **លោក អេនឌ្រូ អ៊ីន្ទហ្សឺ៖**

22 សូមអរគុណលោកស្រីចៅក្រម។ ខ្ញុំសូមអធ្យាស្រ័យចំពោះអ្នកបកប្រែ ប្រសិនបើខ្ញុំនិយាយ
 23 លឿន។

24 **សួរដោយលោក អេនឌ្រូ អ៊ីន្ទហ្សឺ៖**

25 ស៖ ជាថ្មីម្តងទៀតលោកសាក្សី ខ្ញុំនឹងសួរលោកទៅតាមការណែនាំរបស់អង្គជំនុំជម្រះ។ សំណួរ

1 របស់ខ្ញុំគឺខ្លី ហើយខ្ញុំសួរពាក់ព័ន្ធទៅនឹងអង្គហេតុចម្បងនៅក្នុងរឿងក្តីនេះ។ សំណួររបស់ខ្ញុំគឺថា តាម
2 ដែលលោកដឹងគ្រួសាររបស់លោក ឪពុករបស់លោក បងប្អូនរបស់លោកនេះ មានធ្លាប់ទាក់ទងជាមួយ
3 នឹង នួន ជា អំពីការជម្លៀសទីក្រុងភ្នំពេញដែរឬទេ?

4 **លោក ធាន វ៉ានៈ**

5 **ឆ៖** មិនបានដឹងទេបាទ ពីការ -- ទាក់ទងនឹងការជម្លៀសប្រជាជន តែដឹងថាមានការទាក់ទង
6 ជាមួយគាត់បាទ។ មានប៉ុណ្ណឹង។

7 **ស៖** សូមឱ្យលោកបញ្ជាក់មើលថា តើទាក់ទងហ្នឹងគឺទាក់ទងអ្វីដែរ? សូមលោកជួយបញ្ជាក់។

8 **ឆ៖** ខ្ញុំមិនបានដឹងទេ ព្រោះគាត់ខាងលើមិនដឹងគាត់និយាយរឿងអី ដឹងត្រឹមតែគាត់បានទាក់ទង
9 គ្នាតែប៉ុណ្ណឹងឯង។

10 **ស៖** សូមអរគុណលោកសាក្សី។ ខ្ញុំសូមបញ្ជាក់បន្តិច លោកនិយាយថា លោកមិនដឹងថាទាក់ទង
11 លើបញ្ហាអ្វីនោះទេ ដូច្នេះ ខ្ញុំសួរលោកថាតើបានទាក់ទងអំពីការជម្លៀសទីក្រុងភ្នំពេញដែរឬទេ? ហើយ
12 លោកនិយាយថា គាត់បានទាក់ទងគ្នាតែមិនដឹងរឿងអ្វី។ ដូច្នេះ ខ្ញុំសូមសួរឱ្យលោកបញ្ជាក់ឱ្យច្បាស់តាម
13 អ្វីដែលលោកដឹងនោះគឺថា ឪពុករបស់លោកជាមួយនឹង នួន ជា នេះបានធ្វើការទាក់ទងគ្នា អំពីបញ្ហា
14 ជម្លៀសទីក្រុងភ្នំពេញដែរឬទេ? បើសិនជាលោកដឹងនោះលោកដឹងតាមណាដែរ?

15 **ឆ៖** អត់បានដឹងទេបាទ។

16 [១១:១៦:១៣]

17 **ស៖** នៅពេលនេះ ខ្ញុំសូមចូលសួរលោកពាក់ព័ន្ធទៅនឹងការផ្លាស់ទីលំនៅប្រជាជនដំណាក់កាល
18 ទី២។ ដំណាក់កាលទី២ នេះគឺគ្មានការចោទអំពីហេតុការជម្លៀសផ្លាស់ទីលំនៅប្រជាជន គឺអំឡុងខែកញ្ញា
19 ឆ្នាំ១៩៧៥ រហូតដល់ទៅ ឆ្នាំ១៩៧៦ និងរហូតដល់ ៧៧។ តើឪពុករបស់លោក លោក បងប្អូនរបស់
20 លោកនេះ មានបានធ្វើការទាក់ទងជាមួយ លោក នួន ជា អំពីការផ្លាស់ទីលំនៅប្រជាជន ជាពិសេស
21 ការជម្លៀសប្រជាជននៅខាងផ្នែកនីតិ ឬក៏ខាងផ្នែកបស្ចិមបាទ។

22 **ឆ៖** បាទអត់បានដឹងទេ បាទ ខ្ញុំនៅក្មេងៗម៉េចដឹងជំនាន់នោះ។

23 **ស៖** សូមអរគុណ។ ចុះការជម្លៀសទៅកាន់បូព៌ា ឬក៏បស្ចិម តើលោកដឹងទេឪពុករបស់លោក
24 ឬក៏សមាជិកគ្រួសាររបស់លោកបានធ្វើការទាក់ទងជាមួយនឹងលោក នួន ជា អំពីការផ្លាស់ទីលំនៅ
25 ប្រជាជនទៅកាន់ភូមិភាគបូព៌ា ឬក៏ភូមិភាគបស្ចិម?

23 **ស៖** សូមអរគុណ។ ចុះចំណែកតំបន់១០៦ តំបន់នៅឯសៀមរាបឯណោះ តើលោកធ្លាប់ចូលរួម
24 ឬក៏លោកធ្លាប់ទាក់ទងជាមួយនឹងលោក នួន ជា ពាក់ព័ន្ធទៅនឹងការជម្លៀសប្រជាជនទៅតំបន់១០៦ ឬ
25 ចេញពីតំបន់១០៦នៅក្នុងខេត្តសៀមរាបដែរឬទេ?

1 **ឆ៖** អត់យល់ពីសំណួរទេ មិនដឹងសួរអី។ មិនដឹងន័យយ៉ាងម៉េច ពីព្រោះខ្ញុំមិនទិនទៅខាងសៀម
2 រាប សៀមអី ខ្ញុំនៅមណ្ឌលជំនាន់ហ្នឹង។ អត់មានបានដឹងរឿងគេទេបាទ។

3 **ស៖** មិនជាអ្វីទេ ខ្ញុំទទួលយកចម្លើយនេះ។ ចុះចំពោះការងារនៅខាងពាយ័ព្យ គឺនៅក្នុងខេត្ត
4 បាត់ដំបង ពោធិ៍សាត់ និងបន្ទាយមានជ័យ។ តើលោកធ្លាប់ធ្វើការទាក់ទងជាមួយនឹងលោក នួន ជា អំពី
5 ខាងប៉ែកពាយព្យនេះដែរឬទេ? គឺខាងបញ្ហាបន្ទាយមានជ័យ ពោធិ៍សាត់ និងបាត់ដំបង។

6 **ឆ៖** ជំនាន់ហ្នឹងអត់មានទេបាទ ខ្ញុំនៅក្មេង ខ្ញុំអត់មានដែលបានស្គាល់ដឹងរឿងអីអីចឹងៗទេបាទ។

7 [១១:២១:៣២]

8 **ស៖** សូមអរគុណ។ ចុះចំណែកកំពង់ធំ និងកំពង់ចាម តើលោកធ្លាប់ទាក់ទងជាមួយនឹងលោក
9 នួន ជា អំពីខេត្តកំពង់ចាម និងកំពង់ធំនោះដែរឬទេ?

10 **ឆ៖** អត់ទេបាទ អត់ធ្លាប់ទេ។

11 **ស៖** សូមអរគុណលោកសាក្សី។ ដើម្បីឱ្យចម្លើយមានលក្ខណៈពេញលេញ តើលោកធ្លាប់ចូល
12 រួមធ្វើការទាក់ទងជាមួយនឹងលោក នួន ជា ពីចុងឆ្នាំ១៩៧៧ រហូតទៅដល់ឆ្នាំ១៩៧៨ ដែរឬទេ? ដែល
13 ទាក់ទងអំពីបញ្ហាជម្លៀសប្រជាជន ឬផ្លាស់ទីលំនៅប្រជាជនទៅកាន់ភូមិភាគបូព៌ានោះ?

14 **ឆ៖** អត់មានទេបាទ។

15 **ស៖** សូមអរគុណ។ នៅពេលនេះ ខ្ញុំសូមសួរលោកអំពីទូរលេខដែលបានយកមកឱ្យលោកពិនិត្យ
16 មើល ហើយខ្ញុំជឿថាប្រសិនបើខ្ញុំចាំមិនខុសនោះទេ តំណាងសហព្រះរាជអាជ្ញាអន្តរជាតិ ខ្ញុំជឿថាគាត់
17 បានយកសារទូរលេខចំនួនប្រាំមកសួរលោក។ ខ្ញុំគិតថា ខ្ញុំដូចជាចាំមិនខុសនោះទេ ហើយចៅក្រម ឡាវ៉េនី
18 នោះខ្ញុំមិនដឹងគាត់យកប៉ុន្មានមកសួរលោកនោះទេ។ ហើយខ្ញុំនឹងសួរលោក ឱ្យលោកឆ្លើយ ប្រសិនបើ
19 លោកមិនអាចឆ្លើយបានក៏មិនអីដែរ។ តើលោកចាំទេ សារទូរលេខទាំងអស់នោះ ដែលបានបង្ហាញជូន
20 លោកពិនិត្យមើលនោះ តើមានពាក់ព័ន្ធទៅនឹងបញ្ហានៃការផ្លាស់ទីលំនៅប្រជាជនដែរឬទេ?

21 [១១:២៣:២៩]

22 **ឆ៖** ខ្ញុំអត់យល់ទេបាទ ព្រោះតាមខ្លឹមសារសារហ្នឹង វាគ្មានទាក់ទងអីទេបាទ។

23 **ស៖** សូមអរគុណ។ លោកសាក្សី ខ្ញុំនៅឆ្ងល់ តើលោកភ្ញាក់ផ្អើលដែរឬទេ មានការចោទប្រកាន់
24 មួយ គឺមិនមានការចោទប្រកាន់អំពីការផ្លាស់ទីលំនៅប្រជាជនទៅកាន់តំបន់១០៦ ឬចេញមកពីតំបន់១០៦
25 នៅក្នុងខេត្តសៀមរាបនោះទេ។ តើលោកមានការភ្ញាក់ផ្អើលដែរឬទេ ដែលនៅក្នុងដីកាដោះស្រាយ

1 មិនមានលើកឡើងអំពីបញ្ហាផ្លាស់ទីលំនៅប្រជាជនទៅកាន់តំបន់១០៦ ឬចេញពីតំបន់១០៦នោះ?

2 លោកសាក្សីសូមចាំបន្តិចសិន។

3 **ប្រធានអង្គជំនុំ៖**

4 សាក្សីមិនបាច់ -- មិន -- កុំអាលទាន់ឆ្លើយ! សូមអញ្ជើញលោកមេធាវី!

5 **លោក ពេជ អង្គ៖**

6 បាទសូមគោរពលោកប្រធាន ឃើញសំណួរជាច្រើនដែលបានលើកដោយលោកមេធាវីអន្តរជាតិ
7 របស់លោក នួន ជា។ ហើយជាពិសេសសំណួរចុងក្រោយនេះ ឃើញថាជាសំណួរដែលថា មុនៗជា
8 សំណួរដែលថាសាក្សីភាគច្រើនមិនអាចមានយោបល់ពាក់ព័ន្ធបញ្ហានេះទេ ក៏ប៉ុន្តែត្រូវបានលើក ហើយ
9 អាចធ្វើឲ្យមានការភ័ន្តច្រឡំក្នុងចំណោមសាធារណជន។ ចំណែកសំណួរចុងក្រោយ គឺថាឲ្យសាក្សី ឲ្យ
10 យោបល់ទៅលើនីតិវិធី។ ហើយចំណុចនេះជាចំណុចដែលមិនពាក់ព័ន្ធទៅនឹងដីកាដោះស្រាយ ហើយ
11 ជាសំណួរដែលមិនសមហេតុផល។ សូមអរគុណ។

12 [១១:២៥:១៥]

13 **ប្រធានអង្គជំនុំ៖**

14 អញ្ជើញតំណាងសហព្រះរាជអាជ្ញា!

15 **លោក វ៉ាន់សង់ វ៉ាយដ៍ ដេស្តាងល៖**

16 បាទ ខ្ញុំគិតថាពិតណាស់លោកប្រធាន។ សំណួរចុងក្រោយនេះគួរតែរៀបចំសួរឡើងវិញ ដើម្បីកុំ
17 ឲ្យមានការធ្វើការអត្ថាធិប្បាយទៅលើខ្លឹមសារនៃដីកាដោះស្រាយនោះ។ ពាក់ព័ន្ធទៅនឹងតំបន់១០៥
18 ហើយយើងគួរតែសួរថាតើសាក្សីដឹងអំពីប្រធានបទនេះដែរឬទេ? ប្រសិនបើមេធាវីការពារក្តីចង់សួរនោះ
19 ក៏ប៉ុន្តែការឲ្យអត្ថាធិប្បាយទៅលើដីកាដោះស្រាយនោះ មិនសមស្របទេ។ សូមសួរនូវអ្វីដែលគាត់
20 បានឮ គាត់បានឃើញនៅតំបន់១០៥ ឬក៏នៅភ្នំពេញ នៅពេលដែលគាត់មកធ្វើការនៅភ្នំពេញនោះ?
21 សូមអរគុណ។

22 [១១:២៦:០៤]

23 **លោក អេនឌ្រូ អ៊ីនហ្ស៊ី៖**

24 ជាដំបូងខ្ញុំសូមឆ្លើយតបទៅនឹងសហមេធាវីនាំមុខ។ ខ្ញុំមិនមានបំណងឲ្យសាធារណជនយល់ច្រឡំ
25 នោះទេ អ្វីដែលខ្ញុំធ្វើឡើងនេះ គឺដោយស្មោះត្រង់តែប៉ុណ្ណោះ គឺឲ្យសាធារណជនបានដឹងអំពីសក្ខីកម្មដែល

1 យើងបានស្តាប់ឮនេះ គឺថាសក្ខីកម្មដែលយើងស្តាប់ឮនេះ មិនពាក់ព័ន្ធទៅនឹងប្រព័ន្ធទំនាក់ទំនងទៅនឹង
 2 ឧក្រិដ្ឋកម្មដែលកំពុងចោទប្រកាន់នៅក្នុងនេះនោះទេ។ ដូច្នេះខ្ញុំគិតថា វាចម្លែកណាស់ ខ្ញុំគ្រាន់តែចង់ដឹងពី
 3 សាក្សីនេះដោយផ្ទាល់តែប៉ុណ្ណោះ។ ចំពោះខ្ញុំ ខ្ញុំទំនងជាយល់ឃើញថា យើងចាប់អារម្មណ៍ទៅលើប្រព័ន្ធ
 4 ទំនាក់ទំនង ឬក៏រចនាសម្ព័ន្ធរដ្ឋបាល។ ក៏ប៉ុន្តែយ៉ាងណាក៏ដោយ ត្រូវតែមានទំនាក់ទំនងរវាងរចនាសម្ព័ន្ធ
 5 ប្រព័ន្ធទាំងអស់នោះទៅនឹងឧក្រិដ្ឋកម្មដែលបានចោទប្រកាន់ ហើយយើងមិនអាចធ្វើការជំនុំជម្រះទៅតាម
 6 ទ្រឹស្តីអ្វីដែលកើតឡើងនៅទីនោះ និងទីនេះនោះឡើយ។ អ្វីដែលយកមកដាក់ចោទប្រកាន់នៅក្នុងតុលាការ
 7 នេះ គឺថាត្រូវតែពាក់ព័ន្ធទៅនឹងឧក្រិដ្ឋកម្ម។ ឧក្រិដ្ឋកម្មនោះ គឺថា គឺ--

8 [១១:២៧:១១]

9 **ប្រធានអង្គជំនុំ៖**

10 អង្គជំនុំជម្រះស្តាប់អស់ហើយ។ សេចក្តីជំទាស់ និងសំអាងហេតុនៃសេចក្តីជំទាស់មានប្រសិទ្ធភាព-
 11 ភាព។ សេចក្តីជំទាស់ហ្នឹងមានមូលហេតុត្រឹមត្រូវ សាក្សីមិនមានកាតព្វកិច្ចផ្តល់យោបល់ទៅលើនីតិវិធី
 12 នៃដីកាដោះស្រាយ ថាចោទប្រកាន់អង្គហេតុណា អង្គហេតុណាមិនចោទប្រកាន់នោះទេ។ ទី២ គឺការ
 13 សួរដេញដោលសុំឱ្យធ្វើនៅក្នុងកម្រិតវិសាលភាពនៃអង្គហេតុ ដែលអង្គជំនុំជម្រះកំណត់ឱ្យធ្វើសវនាការ
 14 ដែលបានចែងរួចហើយនៅក្នុងដីកាដោះស្រាយ ដកស្រង់ គឺនៅក្នុងសំណុំរឿង ០០២/០១។

15 **លោក អេនឌ្រូ អ៊ីនហ្ស៊ី៖**

16 សូមអរគុណលោកប្រធាន។ ខ្ញុំនឹងសួរទៅលើប្រធានបទមួយចំនួនដែលយើងខ្ញុំគិតថា វាពាក់ព័ន្ធ
 17 ទៅនឹងរឿងក្តីនេះ ហើយសាក្សីនេះបានដឹង។

18 [១១:២៨:១០]

19 **សួរដោយលោក អេនឌ្រូ អ៊ីនហ្ស៊ី៖**

20 **ស៖** លោកសាក្សី លោកបានជម្រាបយើងខ្ញុំអំពីទីតាំងមួយចំនួនដែលលោករស់នៅក្នុងសម័យ
 21 នោះ។ ខ្ញុំសូមសួរលោកអំពីរយៈកាល ពីឆ្នាំ១៩៦៩ ទៅដល់៧៣ លោកបានឆ្លើយរួចមកហើយជូនអង្គជំនុំ
 22 ជម្រះអំពីអំឡុងពេលនេះដែលលោករស់នៅ។ ក្នុងអំឡុងពេលនោះ តើលោកខ្លួនឯងនេះ តើលោកធ្លាប់
 23 ឃើញដោយផ្ទាល់ភ្នែកចំពោះការទម្លាក់គ្រប់បែកដោយអាមេរិកដែរឬទេ មកលើទឹកដីប្រទេសកម្ពុជា
 24 នោះ?

25 [១១:២៨:៤៩]

1 **លោក ផាន វ៉ានៈ**

2 **ឆ៖** ធ្លាប់ឃើញបាទ ទម្លាក់គ្រាប់បែក។ អ្នកណាក៏ឃើញដែរ ឃើញគ្រប់តែគ្នាហ្នឹង។ មាន
3 ប៉ុណ្ណឹងបាទ។

4 **ស៖** តើនៅពេលដែលលោកនិយាយថា នរណាក៏ឃើញគ្រប់គ្នាហ្នឹង លោកនិយាយថា អ្នកទាំង
5 អស់គ្នានៅក្នុងប្រទេសកម្ពុជា ឬក៏យ៉ាងម៉េច?

6 **ឆ៖** បាទ ចង់សន្និដ្ឋាន -- សន្មតថាអីចឹងបាទ។

7 **ស៖** សូមអរគុណ។ តើលោកអាចពិពណ៌នារៀបរាប់អំពីការទម្លាក់គ្រាប់បែកនេះដែរឬទេ ផ្អែក
8 តាមអ្វីដែលលោកបានធ្លាប់ឆ្លងកាត់ និងឃើញ កើតមាននៅទូទាំងប្រទេសនោះ? តើលោកអាចជួយ
9 ជម្រាបអំពីទំហំ ឬការទម្លាក់គ្រាប់បែកនោះ តើវាមានលក្ខណៈយ៉ាងម៉េចដែរ?

10 [១១:២៩:៤៦]

11 **ឆ៖** អត់ៗយល់ពីអត្ថន័យសំណួរ លក្ខណៈយ៉ាងម៉េចបាទ?

12 **ស៖** សូមអធ្យាស្រ័យលោកសាក្សី តើលោកឃើញការទម្លាក់គ្រាប់បែកនោះប៉ុន្មានដងដែរ នៅ
13 ក្នុងប្រទេសកម្ពុជា បើលោកចាំនោះ?

14 **ឆ៖** ខ្ញុំដឹងតែនៅស្រុកខ្ញុំទេ នៅមណ្ឌលនោះ គឺវាសឹងតែរាល់ថ្ងៃជំនាន់ហ្នឹងបាទ។ មានបាញ់ផង
15 មានទម្លាក់ផង។

16 **ស៖** លោកអម្បាញ់មិញឆ្លើយថាគឺ រាល់ថ្ងៃ តើអីចឹងមែនទេ?

17 **ឆ៖** បាទ។

18 **ស៖** សូមអរគុណ។ តើលោកបានដឹង តាមបទពិសោធន៍ដែលលោកឆ្លងកាត់ តាមអ្វីដែល
19 លោកបានដឹង ឬក៏ពីការប្រាប់របស់សមាជិកគ្រួសាររបស់លោក តើលោកបានដឹងថាការទម្លាក់គ្រាប់
20 បែករបស់អាមេរិកនេះ មានបានកម្ទេចបំផ្លាញរាល់ស្រែស្រូវនៅក្នុងមណ្ឌលរបស់លោកនៅក្នុងប្រទេស
21 កម្ពុជាដែរឬទេ?

22 **ឆ៖** មានបាទ។

23 **ស៖** សូមអរគុណ។

24 **ឆ៖** មិនមែនឮគេថាទេ អាហ្នឹងគឺជាក់ស្តែងតែម្តងបាទ។ ពីជំនាន់ហ្នឹងត្រង់សេមានតែគ្រប់ៗផ្ទះ
25 តែថ្ងៃឡើងនៅនឹងដំបូក។ ដាំបាយពីល្ងាចអីចឹងទៅ ពីយប់ហ្នឹង យប់ដាំបាយ បិទគម្របផ្ទៃស៊ីអីចឹង

1 ទៅ សម្រាប់មួយថ្ងៃអីចឹង។ យើងដាំបាយទុកមួយថ្ងៃនាំគ្នាទៅនៅតាមរន្ធដំបូក ជីកត្រង់សេ បាទ។
2 ដឹងគ្រប់តែគ្នាអីចឹងបាទ។

3 ស៖ ខ្ញុំចង់ឱ្យច្បាស់ ថាហើយលោកត្រូវចូលត្រង់សេ ដើម្បីគេចផុតពីការទម្លាក់គ្រប់បែកក្រែង
4 លោត្រូវស្លាប់។ តើអីចឹងដែរឬទេ?

5 ឆ៖ បាទ អីចឹងហើយបាទ។

6 [១១:៣២:០១]

7 ស៖ សូមអរគុណ ខ្ញុំនៅមានសំណួរមួយទៀត។ តាមអ្វីដែលលោកដឹងផ្ទាល់ តើមានពលរដ្ឋ
8 កម្ពុជាណាស្លាប់ទេ នៅក្នុងពេលដែលមានការទម្លាក់គ្រប់បែកដោយសហរដ្ឋអាមេរិកនោះ?

9 ឆ៖ មានដែរបាទ។

10 ស៖ សូមអរគុណលោកសាក្សី។ ឥឡូវនេះ ខ្ញុំសូមអនុញ្ញាតត្រឡប់ទៅចំណុចមួយដែលលោក
11 បានឆ្លើយ លោកបាននិយាយថា នៅថ្ងៃទី១ដែលលោកបានមកបំភ្លឺ គឺថាថ្ងៃទី -- ថ្ងៃអង្គារ គឺថាលោក
12 បានជួប តាម៉ុក នៅប-២០។ តើត្រឹមត្រូវដែរទេដែលលោកបានជួប តាម៉ុក នៅពេលដែលលោកនៅមន្ទីរ
13 ប-២០នោះ?

14 ឆ៖ អត់ទេ អត់ត្រឹមត្រូវទេ។ ខ្ញុំអត់បានថា ជួប តាម៉ុក ទេ។

15 ស៖ តើលោកបានជួប តាម៉ុក ដែរឬទេ?

16 ឆ៖ អត់ទេបាទ។

17 [១១:៣៣:១៩]

18 ស៖ សូមអរគុណ។ ខ្ញុំសូមចូលទៅដល់ចំណុចមួយដែលពេលថា ចំណុចចុងក្រោយនៅក្នុង
19 ចម្លើយរបស់លោកផ្នែកមួយ។ ខ្ញុំជឿថា ជាចម្លើយចុងក្រោយដែលឆ្លើយទៅសហចៅក្រមស៊ើបអង្កេត
20 ដែលដើមបណ្តឹងរដ្ឋប្បវេណីបានយោងទៅហើយ គឺមានព័ត៌មានជាច្រើនទាក់ទងទៅនឹង អៀង ធីរិទ្ធ។
21 ប៉ុន្តែនៅទំព័រមួយនៅក្នុងឯកសារនេះ គឺE3/447។ សូមអភ័យទោស ខ្ញុំមានតែភាសាអង់គ្លេស ERN ទេ
22 ខ្ញុំមានសំណួរសាមញ្ញទេ។ ទំព័រដែលខ្ញុំមើលនោះ គឺថា ERN 00486512 បាទ។ លោកបាននិយាយ
23 នៅក្នុងចម្លើយនោះថា “នៅថ្ងៃទី២០ ខែ២ ឆ្នាំ២០១០ ថា សគីម លុត, គាត ឈន់ ក៏បានធ្វើការជាមួយ
24 លោក អៀង សារី”។ សំណួរសួរថា តើ គាត ឈន់ ជាអ្នកណា?

25 ឆ៖ បាទ ខ្ញុំអត់បានដឹងទេថា គាត ឈន់ ជាអ្នកណា។ ប៉ុន្តែកាល ខ្ញុំសូមបញ្ជាក់ប៉ុណ្ណោះកាល

1 គេទៅសួរនាំហ្នឹង គឺថាប្រៀបស្របព្រាកប្រាជ្ញគ្នា សួរថាស្គាល់អ្នកនេះ ស្គាល់អ្នកនោះអីអីចឹងទៅ។
2 ហើយខ្ញុំថា ខ្ញុំមិនស្គាល់ទេ ឮតែឈ្មោះ ខ្ញុំប្រាប់អីចឹង។ ឮតែឈ្មោះទេ មិនមែនទៅស្គាល់ជិតស្និទ្ធអីទេ។
3 សូមបញ្ជាក់ប៉ុណ្ណឹងបាទ។

4 **ស៖** តើលោកចាំដែរឬទេថាលោកបានប្រាប់អ្នកអង្កេតថា “គាត ឈន់ ហើយពីរនាក់ទៀតបាន
5 ធ្វើការជាមួយ អៀង សារី” តើលោកនៅចាំទេ? តើលោកចាំថាបានពិភាក្សាអំពីឈ្មោះ គាត ឈន់ នេះ
6 ជាមួយអ្នកស៊ើបអង្កេតរបស់ការិយាល័យសហចៅក្រមស៊ើបអង្កេតដែរឬទេ?

7 **ឆ៖** ចាំអត់បានទេបាទ ។

8 **ស៖** សូមអរគុណ។ ប្រហែលជាខ្ញុំអានឈ្មោះខុស គឺថាដើម្បីឱ្យច្បាស់បុគ្គលនោះគឺគាត់
9 បច្ចុប្បន្ននេះជារដ្ឋមន្ត្រីក្រសួងហិរញ្ញវត្ថុនៃរាជរដ្ឋាភិបាលកម្ពុជា តើលោកនៅនឹកឃើញពីបញ្ហាហ្នឹងដែរ
10 ទេ?

11 **ឆ៖** ដូចនឹកមិនឃើញ។

12 [១១:៣៦:១៦]

13 **ស៖** ខ្ញុំមានសំណួរចុងក្រោយមួយទៀត។ តើលោកដឹង តើលោកដឹងថារដ្ឋមន្ត្រីក្រសួងព័ត៌មាន
14 គឺបានបដិសេធមិនសហការជាមួយសាលាក្តីនេះទេ? តើលោកបានដឹងទេ ថ្មីៗនេះនោះ?

15 **ប្រធានអង្គជំនុំ៖**

16 មិនបាច់ឆ្លើយតបនឹងសំណួរហ្នឹងទេ ឥតមានពាក់ព័ន្ធទេណោះ សំណួរហ្នឹង អត់មានពាក់ព័ន្ធទេ
17 សាក្សីមិនបាច់ឆ្លើយតបទេ។

18 **លោក អេនឌ្រី អ៊ីនហ្ស៊ី៖**

19 បាទ ខ្ញុំៗដឹងពីមូលហេតុ។ ឥឡូវនេះ ខ្ញុំសូមបន្តទៅទៀត។

20 **សួរដោយលោក អេនឌ្រី អ៊ីនហ្ស៊ី៖**

21 **ស៖** សំណួរមួយពីរទៀតទេ លោកសាក្សី ហើយខ្ញុំនឹងផ្តល់វេទិកាទៅមេធាវីការពារជាតិ។
22 ឥឡូវនេះ យើងចូលទៅដល់បញ្ហាអំពីការជម្លៀសដោយបង្ខំរបស់ -- ទៅលើប្រជាពលរដ្ឋកម្ពុជា ហើយ
23 លោកបានប្រាប់ខ្ញុំបន្តិចហើយអំពីបទពិសោធន៍នៅក-១៧។ បាទ ដែលថាភាសាខ្មែរគឺថា ក-១៧។ តើ
24 លោកអាចប្រាប់ខ្ញុំអំពីការជម្លៀសប្រជាជនទាក់ទងទៅថា ភ្នំក្រោល ឬភ្នំក្រោលនោះ--

25 [១១:៣៧:៤៩]

1 **ប្រធានអង្គជំនុំ៖**

2 សូមអញ្ជើញតំណាងសហព្រះរាជអាជ្ញា!

3 **លោក វ៉ាន់សង់ វ៉ាយដ៍ ដេសាងល៖**

4 សូមអរគុណលោកប្រធាន។ ខ្ញុំគិតថាសាក្សី សូមទោស គឺមេធាវីគាត់ព្យាយាមនិយាយភាសា

5 ខ្មែរអម្បាញ់មិញនេះ។ ហើយយើងអត់មានការបកប្រែទេ គឺថា -- មិនដឹងថា “ក” ប៉ុន្មានទេ អំមិញនេះ

6 យើងអត់មានបកប្រែជាខ្មែរ ជាអង់គ្លេស -- ជាភាសាបារាំង ជាភាសាអង់គ្លេស នៅពេលដែលមេធាវី

7 និយាយជាភាសាខ្មែរនោះ។ សូមឱ្យគាត់និយាយម្តងទៀតជាភាសាអង់គ្លេស ដើម្បីឱ្យយើងយល់បាន

8 ទាំងអស់គ្នា។

9 **លោក អេនឌ្រូ អ៊ីនហ្ស៊ី៖**

10 បាទ ខ្ញុំរីករាយនឹងធ្វើបែបនោះ។ ក៥ គឺ K5 ហើយខ្ញុំជឿថា យើងទាំងអស់គ្នាដឹងហើយ។

11 **សួរដោយលោក អេនឌ្រូ អ៊ីនហ្ស៊ី៖**

12 **ស៖** សាក្សី តើលោកនៅចាំទេទាក់ទងទៅនឹងការជម្លៀសប្រជាជន ឬក៏ការបញ្ជូនប្រជាជន

13 ទាក់ទងទៅនឹង ក៥ ដែលកើតឡើងនៅភូមិភាគពាយ័ព្យនៃប្រទេសកម្ពុជានៅក្នុងឆ្នាំ១៩៨០ ទសវត្សរ៍ឆ្នាំ

14 ហ្នឹង តើលោកបានដឹងទេបាទ?

15 [១១:៣៩:០៣]

16 **ប្រធានអង្គជំនុំ៖**

17 សាក្សីមិនបាច់ឆ្លើយតបទៅនឹងសំណួរបែបនេះទេ។ សំណួរបែបនេះគឺជាសំណួរឥតពាក់ព័ន្ធទេ។

18 **លោក អេនឌ្រូ អ៊ីនហ្ស៊ី៖**

19 ហើយខ្ញុំទទួលបានដឹងពីបញ្ហានេះ គឺវាមានបញ្ហាពាក់ព័ន្ធ ទាក់ទងទៅនឹងចំនួនមនុស្សស្លាប់ ដែល

20 អាចនឹងប៉ះពាល់ទៅដល់--

21 **ប្រធានអង្គជំនុំ៖**

22 យើងមិនឱ្យលោកធ្វើអត្ថាធិប្បាយទេ យើងបានប្រាប់លោកហើយ។ លោកអាចតាំងសំណួរជាក់

23 លាក់បាន។ បើយើងឱ្យសាក្សីឆ្លើយ គឺយើងនៅស្ងៀម ហើយយើងមិនឱ្យឆ្លើយទេ យើងប្រាប់ពីមូលហេតុ

24 ដែលមិនបាច់ឱ្យសាក្សីឆ្លើយតប ដូចអំមិញអីចឹង។ តែលោកចង់ចាំថា យើងមិនឱ្យលោកធ្វើអត្ថាធិប្បាយ

25 អ្វីទេ។

1 **លោក អេនឌ្រូ អ៊ីនហ្គី:**

2 សូមអរគុណលោកប្រធាន។ ខ្ញុំនឹងចូលទៅដល់សំណួរចុងក្រោយរបស់ខ្ញុំ។ ខ្ញុំអាចនឹងសុំបំភ្លឺ
3 មូលហេតុដែលមិនអនុញ្ញាតឱ្យខ្ញុំសួរអំពី ក៥ ពីព្រោះថាបទឧក្រិដ្ឋហ្នឹង---

4 [១១:៤០:២៣]

5 **ប្រធានអង្គជំនុំជម្រះ:**

6 យើងបានបដិសេធហើយ យើងមិនឱ្យសាក្សីឆ្លើយតបទេ។ ពីព្រោះសំណួរមិនពាក់ព័ន្ធ។ សំណួរ
7 មិនពាក់ព័ន្ធនឹងអង្គហេតុដែលបានចោទប្រកាន់លើជនជាប់ចោទ។ សំណួរមិនពាក់ព័ន្ធនឹងអង្គហេតុដែល
8 បានចោទប្រកាន់លើជនជាប់ចោទ!

9 **សួរដោយលោក អេនឌ្រូ អ៊ីនហ្គី:**

10 សូមអរគុណលោកប្រធាន។ ខ្ញុំនឹងសួរសំណួរចុងក្រោយ។

11 **ស៖** សាក្សីនៅថ្ងៃអង្គារនៅពេលដែលលោកឆ្លើយអំពីបញ្ហាមួយចំនួនដែលកើតមានឡើងនៅ
12 កីឡាដ្ឋានអូឡាំពិកនៅភ្នំពេញនោះ លោកបាននិយាយថា លោកមិនបានចូលរួមការប្រជុំនោះទេ ប៉ុន្តែ
13 លោកបានទៅអូឡាំពិកដើម្បីទៅមើលការសម្តែង ថាតើលោកបានទៅមើលល្ខោន ឬក៏ការសម្តែងដូច
14 ម្តេច? ថាតើដូចជាការសម្តែងនៅក្នុងសាលសវនាការនេះចំពោះអង្គជំនុំជម្រះសាលាដំបូងនេះ ឬក៏ខុស
15 ពីនេះ?

16 **ប្រធានអង្គជំនុំជម្រះ:**

17 សាក្សីមិនបាច់ឆ្លើយតបទេ។

18 **(ចៅក្រមពិភាក្សាគ្នា)**

19 [១១:៤២:២៨]

20 លោកបន្តសំណួរជៀសវាងលោកប្រើប្រាស់នូវអាកប្បកិរិយាប្រមាថដល់អង្គជំនុំជម្រះ។

21 **លោក អេនឌ្រូ អ៊ីនហ្គី:**

22 សូមអរគុណលោកប្រធាន។ ខ្ញុំព្យាយាមដើម្បីថាបើសិនជាអង្គជំនុំជម្រះបន្តធ្វើការលើប្រតិចារិក
23 យើងឃើញថា អាចនឹងទទួលបាននូវកិត្តិយសមិនល្អ។

24 **ប្រធានអង្គជំនុំជម្រះ:**

25 លោកឈប់សិន! អង្គុយចុះ! ចាំយើងពិភាក្សាគ្នាសិន។

1 [១១:៤៣:១៩]

2 (ចៅក្រមពិភាក្សាគ្នា)

3 [១១:៤៥:១៩]

4 លោក អេនឌ្រូ អ៊ីនហ្ស៊ី:

5 លោកប្រធាន ខ្ញុំបញ្ចប់សំណួរប៉ុណ្ណឹង។

6 ប្រធានអង្គជំនុំជម្រះ:

7 អត់ទេ? អង្គុយចុះសិន! យើងអត់ទាន់អនុញ្ញាតឱ្យឯង -- លោកធ្វើការសួរ បន្តសួរទៀតទេ។

8 យើងពិភាក្សាសម្រេចករណីនេះជាមុនសិន។

9 [១១:៤៥:៣២]

10 (ចៅក្រមពិភាក្សាគ្នា)

11 [១១:៤៨:១៤]

12 ប្រធានអង្គជំនុំជម្រះ:

13 លោកមេធាវីដើមឈរ!

14 ដោយលោកមេធាវីបានរំលោភ ដោយការបំពាន ប្រមាថដល់អង្គជំនុំជម្រះច្រើនលើកច្រើនសា

15 ហើយអង្គជំនុំជម្រះបានព្រមានលោកមេធាវីច្រើនលើកច្រើនសាហើយ គឺនៅតែមិនកែប្រែ។ ថ្ងៃនេះសា

16 ជាថ្មីម្តងទៀត លោកបានព្រមាន អំ! បានប្រមាថដល់អង្គជំនុំជម្រះ ដល់កិច្ចដំណើរការនីតិវិធីរបស់

17 អង្គជំនុំជម្រះ បង្កការរាំងស្ទះនៅក្នុងកិច្ចដំណើរការនីតិវិធី រំលោភលើរឿងក្តី អង្គជំនុំជម្រះសម្រេច

18 បណ្តេញលោកចេញពីកិច្ចដំណើរការនីតិវិធីសវនាការពិភាក្សាដេញដោលសម្រាប់ថ្ងៃនេះ នាពេលនេះ។

19 សូមលោកចាកចេញពីសាលសវនាការ!

20 លោក អេនឌ្រូ អ៊ីនហ្ស៊ី:

21 តើលោកមានប្រសាសន៍ថា ខ្ញុំត្រូវចេញពីសាលសវនាការមែនទេ លោកប្រធាន?

22 ប្រធានអង្គជំនុំជម្រះ:

23 ត្រូវហើយ ចាកចេញពីសវនាការសម្រាប់ថ្ងៃនេះ! ដោយផ្អែកលើតាមវិធាន៣៨(១) នៃវិធានផ្ទៃ

24 ក្នុងស្តីពីវិជ្ជាជីវៈរបស់មេធាវី។ សូមលោកចាកចេញ! លោកមិនមាន -- ចាប់ពីពេលនេះតទៅណា មិន

25 ឱ្យអនុញ្ញាតឱ្យលោកនិយាយអីទៀតទេ។

1 **លោក អេនឌ្រូ អ៊ីនហ្ស៊ី:**

2 ខ្ញុំជឿថា ខ្ញុំត្រូវនៅការពារកូនក្តីខ្ញុំ។

3 **ប្រធានអង្គជំនុំជម្រះ:**

4 លោកចាកចេញ!

5 សាជាថ្មីម្តងទៀត សូមលោកមេធាវីចាកចេញពីបន្ទប់សវនាការនេះ ចាប់ពីពេលនេះតទៅ
6 សម្រាប់ថ្ងៃនេះ។ ថ្ងៃថ្មីគឺអង្គជំនុំជម្រះនឹងពិចារណាផ្សេងទៀត។

7 អង្គជំនុំជម្រះបញ្ជាក់ឯកម្លាំងសន្តិសុខ ដែលរក្សាសណ្តាប់ធ្នាប់នៅក្នុងបន្ទប់សវនាការនេះ នាំ
8 លោកមេធាវី អេនឌ្រូ អ៊ីនហ្ស៊ី ដែលជាមេធាវីអន្តរជាតិការពារក្តីលោក នួន ជា ចាកចេញពីបន្ទប់
9 សវនាការនេះ។

10 [១១:៥១:២៣]

11 **លោក អេនឌ្រូ អ៊ីនហ្ស៊ី:**

12 ខ្ញុំរង់ចាំខាងសន្តិសុខជូនខ្ញុំទៅ។
13 (សន្តិសុខនាំមេធាវីចាកចេញពីបន្ទប់សវនាការ)

14 **ប្រធានអង្គជំនុំជម្រះ:**

15 លោកមេធាវី សុន អរុណ មានអីតាំងសំណួរដេញដោល ចំពោះសាក្សីរូបនេះទេ? សូមអញ្ជើញ!

16 **លោក សុន អរុណៈ**

17 សូមគោរពអង្គសវនាការ សូមគោរពលោកប្រធាន។
18 ខ្ញុំមានរៀបចំសំណួរខ្ញុំប្រហែលជា៤០ ទៅ៥០នាទី សម្រាប់សួរបន្តទៅនេះ។ ឥឡូវ ខ្ញុំឃើញ
19 ពេលវេលាមានតែ៩នាទី ដល់ពេលសម្រាក តើអនុញ្ញាតឱ្យខ្ញុំធ្វើបានប៉ុន្មានយកប៉ុណ្ណឹង ឬយ៉ាង--

20 **ប្រធានអង្គជំនុំជម្រះ:**

21 សូមអញ្ជើញលោកបន្តធ្វើឱ្យអស់លទ្ធភាព ដែលអាចធ្វើទៅបាន។

22 **សួរដោយលោក សុន អរុណៈ**

23 **សៈ** សូមជម្រាបសួរសាក្សី ផាន វ៉ាន។ ខ្ញុំឈ្មោះ សុន អរុណ ជាមេធាវីការពារលោក នួន ជា
24 បន្តពីលោក អ៊ីនហ្ស៊ី អេនឌ្រូ អំមិញ។ ខ្ញុំចង់ដឹងពីលោក ពីប្រវត្តិរបស់លោកបន្តពីថ្ងៃមុនមកតាំងពីព្រះ
25 រាជអាជ្ញាហ្នឹង សួររហូតមកដល់ថ្ងៃនេះ ខ្ញុំនៅមិនទាន់ច្បាស់ថាតើលោកបានចូលទៅក្នុងចូលទៅរៀប --

1 ធ្វើការជាមួយនឹងបដិវត្តន៍របស់ខ្មែរក្រហម តាំងពីអាយុលោកប៉ុន្មាន? ហើយនៅឆ្នាំណា?

2 **លោក ផាន វ៉ានៈ**

3 **ឆ៖** បាទ ដូចខ្ញុំបានជម្រាបខាងដើមហើយ ខ្ញុំចូលតាំងពីតូច ចូលតាមឪពុកម្តាយ។ នេះដូចខ្ញុំ
4 បានជម្រាបពីខាងដើមអីចឹងបាទពីម្សិល។

5 **ស៖** ត្រង់ហ្នឹង បានខ្ញុំមិនច្បាស់ថា អាយុប៉ុន្មាន? ហើយចូលពីឆ្នាំណា? លោកចាំទេ?

6 [១១:៥៤:២១]

7 **ឆ៖** ចាំមិនបានទេបាទ ចូលតាំងពីតូចម៉្លេះ ដូចខ្ញុំជម្រាបខាងដើមអីចឹង ឪពុកម្តាយរត់ចូលព្រៃ
8 តាំងពីខ្ញុំនៅតូចៗបាទ។

9 **ស៖** ចុះលោកបានធ្វើជានិរសារជាមួយនឹងឪពុកលោកតាំងពីអាយុប៉ុន្មានមក?

10 **ឆ៖** ខ្ញុំអត់យល់សំណួររបស់លោកសួរ និរសារនៅក្នុងបដិវត្តន៍ ឬក៏និរសារឪពុកផ្ទាល់បាទ?

11 **ស៖** លោកបានជម្រាបតុលាការពីមុនមកថា លោកតាំងពីចូលលោកបដិវត្តន៍មកលោកបានធ្វើ
12 បម្រើឪពុកលោកក្នុងឋានៈ -- មុនដំបូងបំផុតក្នុងឋានៈជានិរសារ។ ខ្ញុំចង់បញ្ជាក់ត្រង់ហ្នឹង ថាតើឆ្នាំ
13 ណាមកលោកបានបម្រើជានិរសារជាមួយឪពុកលោក?

14 **ឆ៖** ដូចខ្ញុំបានបញ្ជាក់អីចឹង ខ្ញុំចាំឆ្នាំអីអត់បានទេ តែក្រោយទៅពីក្រោមទៅ ទៅនៅ១០៥វិញ
15 ហ្នឹងខ្ញុំទៅធ្វើនិរសារគាត់តែម្តងបាទ មុនសង្គ្រាមបន្តិចបាទ។ មុនចប់សង្គ្រាម ខ្ញុំអត់ទោស។

16 **ស៖** មុនចប់សង្គ្រាមហ្នឹង មានន័យថា យ៉ាងម៉េចមុន១៩៧៥ ឬក៏១៩៧៩?

17 **ឆ៖** មុនឆ្នាំ១៩៧៥ បាទ។

18 **ស៖** រួចពីធ្វើនិរសារលោកមានមុខងារធ្វើអ្វីទៀតបន្ទាប់មក?**ឆ៖** អត់មានទេបាទ
19 ធ្វើនិរសាររហូតទាល់តែឪពុកខ្ញុំស្លាប់។

20 [១១:៥៦:៤៣]

21 **ស៖** លោកបានឆ្លើយជម្រាបតុលាការកន្លងរួចមកថា ទំនាក់ទំនងរវាងលោកជាមួយនឹងអ្នកស្រី
22 អៀង ធីរិទ្ធ លោកបានបើកឡានជូនលោកស្រី អៀង ធីរិទ្ធ ហើយពេលនឹងលោក នួន ជា ៗបានទំនាក់
23 ទំនងតាមទូរសារទៅមណ្ឌល១០៥ -- តំបន់១០៥ ច្រើនតែលោក នួន ជា និយាយអំពីសន្តិសុខ។ សូម
24 លោកបញ្ជាក់អំពីពាក្យថា “សន្តិសុខ” ដែលលោក នួន ជា បានធ្វើការទំនាក់ទំនងរវាង លោក នួន ជា
25 ជាមួយនឹងតំបន់១០៥ តើ “សន្តិសុខ” ហ្នឹងមានន័យថាយ៉ាងម៉េច? ហើយកិច្ចការហ្នឹងធ្វើយ៉ាងម៉េច?

1 **ឆ៖** ពាក្យថា “សន្តិសុខ” ហ្នឹងជំនាន់ហ្នឹង មានការប្រយុទ្ធគ្នារវាងកងទ័ពខ្មែរ ហើយនិងកងទ័ព
2 យួននៅតាមព្រំដែន ហ្នឹងពាក្យថា “សន្តិសុខ” ហើយបាទ។

3 **ស៖** លោកចម្លើយរបស់លោកនេះ ខ្ញុំនៅតែយល់មិនច្បាស់ថាតើ “សន្តិសុខ” ដែលលោក នួន
4 ជា មានធ្វើការទំនាក់ទំនងជាមួយ១០៥ ហ្នឹង ឆ្ពោះទៅលើការវិវត្តរវាងទ័ពខ្មែរនិងទ័ពយួន។ សន្តិសុខ
5 ហ្នឹងធ្វើអីខ្លះលោកមានដឹងទេធ្វើអីខ្លះសន្តិសុខ? ពាក្យដែលលោកប្រើពាក្យ “សន្តិសុខ” នោះធ្វើអីខ្លះ?

6 **ឆ៖** ជំនាន់ហ្នឹង ការអនុវត្តជាក់ស្តែងហ្នឹង វាទាល់សម្រាយទាល់និយាយគ្នាវែងបាទ បានយល់
7 ព្រោះសន្តិសុខហ្នឹង វាមានច្រើន ដូចលោកមានប្រសាសន៍សួរអំពីហ្នឹងឯង គឺថាសណ្តាប់ធ្នាប់ផ្សេងៗ
8 ព្រោះសន្តិសុខ វាមានការបាញ់សម្លាប់គ្នា វិវត្តរហូតហ្នឹងជំនាន់ហ្នឹងនោះ ហើយខ្លះទៅកម្លាំងខ្លះអត់
9 ឯកភាពជាមួយនឹងរត់ចូលព្រៃក៏ច្រើនជំនាន់ហ្នឹង។ ដល់អីចឹង អាហ្នឹងនិយាយពីសន្តិសុខទាំងអស់បាទ
10 រួចឯនេះ ខាងលើហ្នឹងណែនាំពីរឿងហ្នឹងឯង។ សូមបញ្ជាក់ប៉ុណ្ណឹង បាទ ចង់ច្បាស់សួរអីក៏គាត់ដឹងដែរ
11 នេះចង់បញ្ជាក់ប៉ុណ្ណឹង ហើយទាំងប្រវត្តិខ្ញុំអីហ្នឹង គាត់ដឹងច្បាស់ហើយ អំណាចស្គាល់ខ្ញុំច្បាស់ដែរ ទាំង
12 ឪពុកខ្ញុំ តាំងពីខ្ញុំ។ នេះឲ្យសួរគាត់បញ្ជាក់ឲ្យច្បាស់ទៅ ហ្នឹងប៉ុណ្ណឹងបាទ។

13 [១២:០០:០៦]

14 **ស៖** អរគុណ។ នៅក្នុងឯកសារដែលមាននៅក្នុងតុលាការ មានទូរលេខច្រើនណាស់ ដែលមាន
15 ទាក់ទងគ្នារវាងតំបន់១០៥ មកមន្ទីរ៨៧០។ តំបន់១០៥ហ្នឹងមានតាំងពីឈ្មោះ ឆាន តាំងពីឈ្មោះផ្សេង
16 ៗចំនួនច្រើន ហើយសារទូរលេខហ្នឹងមានលេខ១១ លេខ៣៣ លេខ៣ លេខច្រើនតទៅទៀត។ ទូរលេខ
17 ទាំងអស់នេះៗ តើលោកសន្មតថាទូរលេខរបស់១០៥ ដែលទាក់ទងមកខាងប្រាំបីរយ -- មកមន្ទីរ៨០៧
18 អីចឹងទេ? ពីព្រោះអីទូរលេខទាំងអស់នេះ លោកបានឃើញលោកមាននៅតុមុខលោកប្រហែលជាមាន
19 ហើយ។ ឥឡូវខ្ញុំឧទាហរណ៍មួយថា ដូចទូរលេខ លេខ៣, ទូរលេខ លេខ០០ និងទូរលេខ លេខ២
20 អាហ្នឹង មួយចំនួនមានទូរលេខច្រើនតទៅទៀត។ លោកដឹងថា ទូរលេខនេះជាទូរលេខពីចេញពី១០៥
21 មែនទេ ឬក៏តំបន់១០៥ ទេ ឬក៏ទូរលេខយ៉ាងម៉េច? សូមលោកបញ្ជាក់ជូនតុលាការ។

22 [១២:០២:០០]

23 **ឆ៖** ទូរលេខនេះ តាមខ្ញុំមើលទម្រង់ហ្នឹងវាពិតបាទ អត់មានខុសទេ។ ខ្ញុំបញ្ជាក់តាមជូន
24 តុលាការអីចឹងបាទ។ ឯឈ្មោះ ខ្ញុំមិនបានដឹងទេ ព្រោះកាលហ្នឹងបងខ្ញុំគាត់អ្នកបកសារជំនួសខ្ញុំ ដែលខ្ញុំ
25 ចេញហើយកាលហ្នឹង ខ្ញុំអត់មានទាក់ទងជាមួយបកសារទូរលេខទេ។ ខ្ញុំចង់បញ្ជាក់អីចឹង ប៉ុន្តែខ្លឹមសារ

1 ហើយនិងទម្រង់បែបបទអីហ្នឹង វាពិតប្រាកដហើយបាទ។

2 **ស៖** លោកបញ្ជាក់ថា ទូរលេខទាំងអស់នេះ ទម្រង់បែបបទគឺប្រាកដជារបស់ ចេញពីតំបន់
3 ១០៥ មែន។ ចុះលោកនៅមុខលោកហ្នឹង លោកមានឃើញទូរលេខទាំងប៉ុន្មានហ្នឹង មានខាងក្រោមនេះ
4 ក្រោមសន្លឹកទូរលេខហ្នឹង មានអក្សរ ហើយនិងមានមានរូបនាគក្បាលនាគនៅហ្នឹង ហើយមានដាក់ខ្មែរ
5 តេឡា? លោកយល់ថាម៉េចអាហ្នឹង?

6 **ឆ៖** អត់មានខ្មែរតេឡាទេរបស់ខ្ញុំបាទ។

7 **លោក សុន អរុណៈ**

8 សូមលោកប្រធានខ្ញុំ--

9 **ប្រធានអង្គជំនុំ៖**

10 កុំអាលទាន់! សូមអញ្ជើញលោក អាង ឧត្តម។

11 **លោក អាង ឧត្តម៖**

12 សូមអធ្យាស្រ័យលោក សុន អរុណៈ។ សូមគោរព លោកប្រធាន លោក លោកស្រីចៅក្រម
13 អង្គសវនាការទាំងមូល។

14 ខ្ញុំបានទទួលរបាយការណ៍ពី *ខេសមេណេឌ្រី* របស់ខ្ញុំនៅបន្ទប់រង់ចាំខាងក្រោមថា លោក អៀង
15 សារី លែងតាមដានសវនាការបានហើយ ចាប់ពីម៉ោង១១:៤៩:៥១វិនាទី មកម្ល៉េះ។ ហើយលោកគ្រូ
16 ពេទ្យបានរាយការណ៍ផ្ទាល់មាត់ថា ចង្វាក់បេះដូងរបស់គាត់កំពុងដើរញាប់លើសពីធម្មតា ហើយកំពុង
17 តែរៀបរបាយការណ៍ជូនមកតុលាការ។ ខ្ញុំបាទ ស្នើសុំតុលាការមេត្តាផ្អាកសវនាការសិនរហូតដល់មាន
18 របាយការណ៍ពីគ្រូពេទ្យថា តើត្រូវបន្ត ឬមិនបន្ត។ សូមអរគុណ។

19 [១២:០៤:៣២]

20 **ប្រធានអង្គជំនុំ៖**

21 បាទ អរគុណ។ ហើយឥឡូវនេះ ដល់សមណ្ឌមនឹងសម្រាកដែរហើយ លោកមេធាវី សុន អរុណ
22 ចាំរៀបចំឱ្យស្រួលបួលទៅនូវសំណួរដែលលោកសួរហ្នឹង ចាប់បន្តសួរនៅពេលសមស្រប។

23 បាទ ឥឡូវនេះដល់ពេលសមណ្ឌមសម្រាក ដើម្បីពិសាថ្ងៃត្រង់ហើយ អង្គជំនុំជម្រះប្រកាសសម្រាក
24 ដើម្បីពិសាថ្ងៃត្រង់ចាប់ពីពេលនេះតទៅ រហូតដល់ម៉ោងពីរ សូមអញ្ជើញចូលវិញដើម្បីបន្តកិច្ចដំណើរ
25 ការសវនាការ។ ហើយនៅវេលាម៉ោងពីរ នៅរសៀលនេះអង្គជំនុំជម្រះនឹងបន្តស្តាប់សក្ខីកម្មដើមបណ្តឹង

1 រដ្ឋប្បវេណី អាហ្សង់ស្ទ ដេនីស តាមរយៈប្រព័ន្ធសោតទស្សន៍ ដែលធ្វើពីប្រទេសបារាំង ដើម្បីបញ្ចប់នូវ
2 សក្ខីកម្មរបស់គាត់។

3 លោក ជាន់ វ៉ាន ការស្តាប់សក្ខីកម្មរបស់លោក នៅមិនទាន់ចប់នៅឡើយទេ អង្គជំនុំជម្រះនឹងធ្វើ
4 សវនាការស្តាប់សក្ខីកម្មរបស់លោក ដែលអាចបន្តធ្វើនៅរសៀលនេះ និងនៅថ្ងៃស្អែកទី១៤ ខែធ្នូ ឆ្នាំ
5 ២០១២ ទៀត។ ហើយដោយនៅរសៀលនេះ ទំនងជាអាចមានពេលសល់ពេលអាចធ្វើសវនាការស្តាប់
6 សក្ខីកម្មរបស់លោកបាន។ ដូច្នេះ អង្គជំនុំជម្រះតម្រូវឱ្យលោកនៅមានវត្តមាននៅ អ.វ.ត.ក នេះ នៅ
7 បន្ទប់រង់ចាំឬក៏ទីកន្លែងសមស្របណាមួយសម្រាប់បម្រុងទុកនៅរសៀលនេះ។ អាចមានពេលសមស្រប
8 គឺយើងបន្តស្តាប់សក្ខីកម្មរបស់លោក ដើម្បីបង្កើនល្បឿនឱ្យបានឆាប់ចប់ និងលោកអាចមានឱកាស
9 វិលត្រឡប់ទៅលំនៅដ្ឋានរបស់លោកវិញ ដើម្បីប្រកបមុខរបររកស៊ីប្រក្រតីភាពឡើងវិញ។

10 ហើយក្នុងករណីមួយទៀត គឺអង្គជំនុំជម្រះកោះអញ្ជើញលោកមកបន្តផ្តល់សក្ខីកម្ម នៅថ្ងៃស្អែក
11 ថ្ងៃសុក្រ ទី១៤ ខែធ្នូ ឆ្នាំ២០១២ ដែលនឹងចាប់ផ្តើមពីម៉ោងប្រាំបួនព្រឹក ហើយមេធាវីប្រឹក្សាសាក្សីដូចគ្នា
12 គឺសូមឱ្យមានវត្តមាននៅទីនេះ ជាការបម្រុងទុក ហើយនិងស្តែកអញ្ជើញមកជាមួយនឹងសាក្សី ដើម្បីអម
13 សាក្សីនៅក្នុងការផ្តល់ចម្លើយបន្ត។

14 សូមអញ្ជើញលោកមេធាវី!

15 [១២:០៦:៤៣]

16 **លោក សុន អរុណៈ**

17 ក្នុងនាមកូនក្តី លោក នួន ជា ខ្ញុំជាមេធាវីសូមស្នើឱ្យលោក នួន ជា នៅពេលថ្ងៃត្រង់ អំ! បន្ទាប់
18 ពីពេលសម្រាកទៅ សូមសម្រាកនៅបន្ទប់ខាងក្រោម ដោយមានមូលហេតុសុខភាព ឈឺក្បាល ឈឺ
19 ចង្កេះ និងផ្ទះអារម្មណ៍ និងស្តាប់សវនាការមិនបាន។ ម៉្លេះហើយ សូមលះបង់សិទ្ធិនៅបន្ទប់ខាងលើ និង
20 តាមស្តាប់សវនាការនៅខាងក្រោម ហើយខ្ញុំនឹងដាក់ជូននូវលិខិតស្នើនេះនៅពេលឥឡូវ។ សូមអរគុណ។

21 **ប្រធានអង្គជំនុំ៖**

22 បាទ អង្គជំនុំជម្រះបានស្តាប់សំណើសុំរបស់ជនជាប់ចោទ នួន ជា ដែលបានធ្វើឡើងតាមរយៈ
23 មេធាវីការពារក្តីរបស់គាត់ សូមទៅតាមដានកិច្ចដំណើរការសវនាការពីចម្ងាយ តាមរយៈប្រព័ន្ធសោត
24 ទស្សន៍សម្រាប់រយៈពេលធ្វើសវនាការ នៅរសៀលថ្ងៃនេះដោយមូលហេតុបញ្ហាសុខភាពមិនអាចអង្គុយ
25 យូរតាមដានដោយផ្ទាល់នៅក្នុងកិច្ចដំណើរការសវនាការក្នុងបន្ទប់សវនាការនេះបាន។

1 សំណើសុំរបស់លោក នួន ជា មានលក្ខណៈសមស្រប អង្គជំនុំជម្រះយល់ព្រម និងអនុញ្ញាតឱ្យ
 2 លោក នួន ជា ទៅបន្តតាមដានកិច្ចដំណើរការសវនាការពីចម្ងាយ ពីបន្ទប់មួយស្ថិតនៅក្រោមសាល
 3 សវនាការនេះ តាមរយៈឧបករណ៍សោតទស្សន៍ សម្រាប់រយៈពេលធ្វើសវនាការពេញមួយរសៀលថ្ងៃ
 4 នេះ ដោយលោក នួន ជា លះបង់សិទ្ធិចូលរួមផ្ទាល់នៅក្នុងកិច្ចដំណើរការសវនាការក្នុងបន្ទប់សវនាការ
 5 នេះ។ អង្គជំនុំជម្រះតម្រូវឱ្យក្រុមមេធាវីការពារក្តី នួន ជា ប្រគល់ជូនមកឱ្យអង្គជំនុំជម្រះភ្លាមៗនូវពាក្យ
 6 សុំលះបង់សិទ្ធិចូលរួមសវនាការដោយផ្ទាល់ក្នុងបន្ទប់សវនាការ ដោយមានចុះហត្ថលេខា ឬមានផ្ដិត
 7 ស្នាមម្រាមដៃយ៉ាងជាក់ច្បាស់របស់លោក នួន ជា។

8 [១២:០៨:២៦]

9 ហើយបង្គាប់ឱ្យផ្នែកសោតទស្សន៍ភ្ជាប់ប្រព័ន្ធសោតទស្សន៍ សម្រាប់ជនជាប់ចោទរូបនេះ អាច
 10 ចូលរួម និងតាមដានកិច្ចដំណើរការសវនាការពីចម្ងាយ សម្រាប់រយៈពេលនៃកិច្ចដំណើរការសវនាការ
 11 នៅរសៀលថ្ងៃនេះ។ បង្គាប់ឱ្យអនុរក្សមន្ទីរឃុំឃាំងនាំខ្លួនលោក នួន ជា និងលោក ខៀវ សំផន ទៅកាន់
 12 បន្ទប់ឃុំខ្លួនខាងក្រោម ហើយនៅរសៀលនេះទុកឱ្យលោក នួន ជា នៅក្នុងបន្ទប់ដែលរៀបចំជាស្រេច
 13 នូវឧបករណ៍សោតទស្សន៍សម្រាប់គាត់អាចចូលរួម និងតាមដានកិច្ចដំណើរការសវនាការពីចម្ងាយ។
 14 ដោយឡែកលោក ខៀវ សំផន ឱ្យនាំខ្លួនគាត់ត្រឡប់មកកាន់បន្ទប់សវនាការនេះវិញ ឱ្យបានមុនម៉ោងពីរ
 15 រសៀល ហើយចំណែកបញ្ហាដទៃទៀតអង្គជំនុំជម្រះនឹងជូននៅពេល -- ជូនដំណឹងនៅពេលសមស្រប
 16 នៅពេលបានទទួលព័ត៌មានផ្សេងៗពីលោកគ្រូ លោកវេជ្ជបណ្ឌិត ដែលទទួលបន្ទុកពិនិត្យថែទាំសុខភាព
 17 ជនជាប់ចោទនៅក្នុងមន្ទីរឃុំឃាំង អ.វ.ត.ក។

18 សម្រាកចុះ!

19 ក្រឡាបញ្ជី៖

20 សូមក្រោកឈរ!

21

22 (សវនាការសម្រាកពីម៉ោង ១២:០៩ នាទី ដល់ម៉ោង ១៤:០២ នាទី)

23 [១៤:០២:០១]

24 ប្រធានអង្គជំនុំ៖

25 អង្គុយចុះ!

1 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ដូចដែលអង្គជំនុំជម្រះបានជម្រាប
2 ជូនភាគីនិងសាធារណជនរួចហើយថា នៅរសៀលនេះអង្គជំនុំជម្រះនឹងបន្តស្តាប់សក្ខីកម្មដើមបណ្តឹង
3 រដ្ឋប្បវេណី អាហ្វង់សូ តាមរយៈប្រព័ន្ធសោតទស្សន៍ពីប្រទេសបារាំង ដែលនឹងបន្តការសួរដេញដោល
4 ដើមបណ្តឹងរដ្ឋប្បវេណីរូបនេះ ដោយភាគីមេធាវីការពារក្តី។

5 **ប្រធានអង្គជំនុំ៖**

6 សួរស្តីលោកស្រី អាហ្វង់សូ?

7 **លោកស្រី ជេនីស អាហ្វង់សូ៖**

8 ជម្រាបសួរលោកប្រធាន។

9 **ប្រធានអង្គជំនុំ៖**

10 បាទ ជាបន្តទៅនេះអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក នួន ជា ដើម្បី
11 មានឱកាសតាំងសំណួរដេញដោលចំពោះលោកស្រី។ សូមលោកស្រីជ្រាប។

12 [១៤:០៣:៣៤]

13 **លោកស្រី ជេនីស អាហ្វង់សូ៖**

14 យល់ព្រម ខ្ញុំត្រៀមខ្លួនរួចហើយលោកប្រធាន។

15 **ប្រធានអង្គជំនុំ៖**

16 បាទ អរគុណ។ អង្គជំនុំជម្រះសូមផ្តល់វេទិកាជូនទៅក្រុមមេធាវីការពារក្តីលោក នួន ជា ដើម្បី
17 មានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណី អាហ្វង់សូ។

18 **លោក ហ្សាស្តី ប៉ៅ៖**

19 សូមអរគុណលោកប្រធាន។ សួរស្តីអស់លោក លោកស្រីនៅក្នុងបន្ទប់សវនាការ ជាពិសេស

20 អរុណសួរស្តីលោកស្រី អាហ្វង់សូ។

21 នៅពេលនេះ គឺខ្ញុំមើលរូបភាពលោកស្រីតាមរយៈអេក្រង់មិនឃើញនោះទេ លោកស្រី អាហ្វង់
22 សូ។ ដូច្នេះលោកប្រធាន តើអាចបញ្ជាំងរូបភាពដើមបណ្តឹងរដ្ឋប្បវេណីនៅលើអេក្រង់បានទេ?

23 **ប្រធានអង្គជំនុំ៖**

24 ប្រព័ន្ធដែលយើងអនុវត្តកាលពីម្សិលមិញ គឺដូចគ្នា នៅពេលដែលគាត់ឆ្លើយយើងនឹងអាចមើល
25 ឃើញគាត់។

1 **លោក ហ្សាស្តី ប៉ៅ៖**

2 ខ្ញុំយល់លោកប្រធាន។

3 **ប្រធានអង្គជំនុំ៖**

4 សូមលោកមេធាវីបង្អង់បន្តិច ដោយសារមានបញ្ហាបច្ចេកទេស ចាំអ្នកបច្ចេកទេសរៀបចំសិន។

5 [១៤:០៥:១៤]

6 (សម្រាករយៈពេលខ្លី)

7 [១៤:០៧:៣៧]

8 **ប្រធានអង្គជំនុំ៖**

9 សូមអញ្ជើញលោកមេធាវី អាចបន្តការតាំងសំណួរបានហើយ។

10 **លោក ហ្សាស្តី ប៉ៅ៖**

11 សូមអរគុណលោកប្រធាន។

12 **ការតាំងសំណួរដោយសហមេធាវីការពារក្តី**

13 **សួរដោយលោក ហ្សាស្តី ប៉ៅ៖**

14 **ស៖** លោកស្រី អាហ្វង់សូ អរុណស្ស័ត្តិលោកស្រី។ ខ្ញុំឈ្មោះ ហ្សាស្តី ប៉ៅ ខ្ញុំជាសហមេធាវី
15 អន្តរជាតិការពារក្តីលោក នួន ជា ហើយខ្ញុំនឹងសួរសំណួរលោកស្រីមួយចំនួននៅក្នុងរសៀលនេះ។ ប៉ុន្តែខ្ញុំ
16 នឹងសួរសំណួរទៅកាន់លោកស្រី នៅក្នុងព្រឹកនេះ បើគិតទៅលើប្រទេសរបស់លោកស្រីនៅទីនោះ។
17 លោកស្រី អាហ្វង់សូ មុនពេលចាប់ផ្តើមនីតិវិធី មុនពេលដែលធ្វើការសាកល្បងសំឡេងបច្ចេកទេសនោះ
18 លោកស្រីបានបញ្ជាក់ថា លោកស្រីមានអារម្មណ៍ភិតភ័យនៅក្នុងថ្ងៃនេះ មានអារម្មណ៍ភ័យព្រួយ។
19 ហើយលោកស្រីកុំមានការព្រួយបារម្ភអី ខ្ញុំនឹងសួរត្រង់ៗតែម្តងលើបទពិសោធន៍លោកស្រីធ្លាប់ឆ្លងកាត់។
20 ប្រសិនបើលោកស្រីយល់ឃើញថា សំណួររបស់ខ្ញុំនេះមានលក្ខណៈស្មុគស្មាញ ឬធ្វើឱ្យលោកស្រីរំជួល
21 ចិត្តពេកនោះ គឺសូមឱ្យលោកស្រីជម្រាបមកកាន់ខ្ញុំ ដើម្បីឱ្យខ្ញុំសួរសំណួររំលងទៅសំណួរមួយទៀត។
22 តើលោកស្រី អាហ្វង់សូ ស្តាប់ឮអ្វីដែលខ្ញុំនិយាយបានច្បាស់ដែរឬទេ? យល់ច្បាស់ដែរឬទេលោកស្រី?

23 [១៤:០៩:២៥]

24 **លោកស្រី ដេនីស អាហ្វង់សូ៖**

25 **ឆ៖** លោកមេធាវីខ្ញុំយល់ច្បាស់ហើយ អ្វីដែលលោកមេធាវីបាននិយាយ។

1 **ស៖** នៅក្នុងថ្ងៃនេះ ជាដំបូងខ្ញុំសូមសួរសំណួរមួយចំនួនទៅកាន់លោកស្រី ពាក់ព័ន្ធទៅនឹងស្ថានភាពកើតឡើងនៅទីក្រុងភ្នំពេញ មុនថ្ងៃទី១៧ ខែមេសា ឆ្នាំ១៩៧៥ បន្ទាប់មកគឺខ្ញុំនឹងសួរអំពីស្ថានភាពដែលលោកស្រីរស់នៅក្រោយពេលថ្ងៃខែឆ្នាំនោះនៅតាមទីជនបទ។ ជាដំបូង នៅក្នុងទីក្រុងភ្នំពេញនៅមុនឆ្នាំ១៩៧៥ ខែមេសា។ លោកស្រីបានផ្តល់សក្ខីកម្មថា ក្នុងអំឡុងសម័យ លន់ នល់ មានជនភៀសខ្លួនច្រើនណាស់រត់ចូលមកទីក្រុងភ្នំពេញ។ តើលោកស្រីអាចបញ្ជាក់ចំនួនប៉ាន់ស្មានទេ មានជនភៀសខ្លួនរត់ចូលមកទីក្រុងភ្នំពេញនោះ ប្រហែលចំនួនប៉ុន្មានដែរ?

2 **ឆ៖** លោកចោទសំណួរនេះ ៣២ឆ្នាំកន្លងផុតទៅហើយ អ៊ីចឹងគួរលេខជាក់លាក់នោះ ខ្ញុំមិនអាចផ្តល់ជូនបានទេ ក៏ប៉ុន្តែអ្វីដែលខ្ញុំអាចឆ្លើយបាន ឬខ្ញុំសង្កេតឃើញនៅសម័យនោះ គឺថាវាល់ថ្ងៃ យើងឃើញជនភៀសសឹកមកជាជួរៗ ហើយកាលណោះនៅភ្នំពេញមានប្រហែលជា ប្រជាជនប្រហែលជា ២លាននាក់ ហើយមានជនភៀសខ្លួនមកនៅពេលចុងក្រោយបំផុតនោះ គឺថាដល់ពេលក្រោយប្រហែលចំនួនប្រហែលជាពាន់នាក់ ក៏ប៉ុន្តែខ្ញុំពុំមានឱកាសក្នុងការរាប់ឲ្យបានជាក់លាក់នោះទេ។ នេះគ្រាន់តែជាចំនួនប៉ាន់ស្មានតែប៉ុណ្ណោះ ប្រហែលជាពាន់នាក់ លោកមេធាវី។

3 [១៤:១១:២៥]

4 **ស៖** ខ្ញុំយល់លើចំណុចហ្នឹង ក៏ប៉ុន្តែនៅពេលដែលលោកស្រីនៅទីក្រុងភ្នំពេញក្នុងអំឡុងពេលនោះ តើលោកស្រីមានធ្លាប់ឃើញស្ថានភាពរបស់ជនភៀសខ្លួននោះមានស្ថានភាពយ៉ាងម៉េចដែរនៅពេលដែលចូលមកដល់ទីក្រុងភ្នំពេញ?

5 **ឆ៖** អ្នកទាំងនោះ មកចូលភ្នំពេញសឹងតែដៃទទេ ហើយគេបាត់របស់របរអស់ហើយ។ ហើយបាត់បង់ប្អូននៅតាមភូមិគេដែលគេចាកចេញនោះទៀតផង។ ហើយពួកគាត់ជាអ្នករៀបរាប់អំពីទុក្ខវេទនារបស់ពួកគាត់ដល់ពួកយើង។

6 **ស៖** នៅពេលដែលពួកគេមានមកដល់ទីក្រុងភ្នំពេញនោះ តើពួកគេទៅរស់នៅទីណាដែរទៅ?

7 **ឆ៖** អ្នកខ្លះ គឺមានបងប្អូននៅភ្នំពេញ អ៊ីចឹងបងប្អូនគេទទួលឲ្យស្នាក់នៅ ហើយអ្នកខ្លះដែលពុំមានញាតិសន្តាននោះ អ៊ីចឹងគេរស់នៅតាមចិញ្ចើមថ្នល់ បោះជំរំតាមចិញ្ចើមថ្នល់។ អ៊ីចឹងខ្ញុំសូមនិយាយម្តងទៀតថា ខ្ញុំមិនចាំមិនអំពីលក្ខខណ្ឌជីវិតរបស់ពួកគេទាំងអស់គ្នាទេ ពីព្រោះថា ខ្លួនយើងផ្ទាល់នោះគឺថាយើងភិតភ័យនឹងស្ថានភាពពេលនោះណាស់ ដោយមានគ្រាប់ផ្លោងធ្លាក់ចូលមក ហើយមានការច្បាំងគ្នាយ៉ាងខ្លាំងក្លានៅជុំវិញភ្នំពេញ។ អ៊ីចឹងយើងទាំងអស់គ្នានោះតក់ស្លុតខ្លាំងណាស់នៅពេលនោះនោះ។

1 [១៤:១៣:១៨]

2 **ស៖** នៅពេលដែលលោកស្រីរៀបរាប់ថា អ្នកទាំងអស់នោះរស់នៅតាមចិញ្ចើមផ្លូវ តាមផ្លូវនោះ
3 គឺតាមផ្លូវនៅក្នុងទីក្រុងភ្នំពេញ ឬក៏នៅតាមផ្លូវក្នុងតំបន់ណាមួយជាក់លាក់?

4 **ឆ៖** លោកមេធាវី ត្រង់ចំណុចនេះ ខ្ញុំមិនអាចនិយាយឱ្យបានច្បាស់លាស់លើសនេះបានទេ អ្វី
5 ដែលអាចឆ្លើយបានហ្នឹង គឺថាអ្វីដែលខ្ញុំរៀបរាប់អម្បាញ់មិញហើយ។ អស់ត្រឹមប៉ុណ្ណឹងហើយ លោក
6 មេធាវី។

7 **ស៖** លោកស្រី អាហ្វូងសូ ជាការពិតណាស់ ខ្ញុំគ្រាន់តែចង់ឱ្យលោកស្រីផ្តល់សក្ខីកម្មនូវអ្វីដែល
8 លោកស្រីបានមើលឃើញដោយផ្ទាល់ភ្នែកតែប៉ុណ្ណោះ។ ក្នុងអំឡុងសម័យ លន់ នល់ រយៈពេល៥ឆ្នាំ
9 ខ្ញុំដឹងថា លោកស្រីបានផ្លាស់ទីពីកន្លែងមួយទៅកន្លែងមួយនៅក្នុងទីក្រុងភ្នំពេញពីពេលមួយទៅពេលមួយ
10 ហើយប្រហែលជាលោកស្រីបានឃើញជនភៀសខ្លួនដែលស្នាក់នៅតាមចិញ្ចើមផ្លូវ។ ដូច្នេះ បើសិនឃើញ
11 អីចឹងមែននោះ តើលោកស្រីឃើញជនភៀសខ្លួននោះស្នាក់នៅតាមចិញ្ចើមផ្លូវនៅពាសពេញទីក្រុងនេះតែ
12 ម្តង ឬក៏នៅស្នាក់នៅតាមចិញ្ចើមផ្លូវមួយតាមកន្លែងជាក់លាក់?

13 [១៤:១៤:៤៧]

14 **ឆ៖** ទាក់ទងទៅនឹងជនភៀសខ្លួនបោះជំរំនោះ ខ្ញុំមិនអាចនិយាយអ្វីបាននោះទេ ប៉ុន្តែអ្វីដែលខ្ញុំ
15 អាចនិយាយបានគឺថា យើងបានជួបយោធានាយទាហាន លន់ នល់ ហើយពួកគេមានក្រុមគ្រួសារ ដែល
16 ជាជនភៀសខ្លួន ហើយពួកយោធាទាំងអស់នោះ គេឱ្យបងប្អូនគេស្នាក់នៅ។ ហើយនៅតាមផ្លូវមួយចំនួន
17 មហាវិថីមួយចំនួន ឧទាហរណ៍ដូចជាមហាវិថីមុនីវង្សអី មានអ្នកមកបោះជំរំនៅ បោះតង់។ ក៏ប៉ុន្តែខ្ញុំ
18 មិនអាចផ្តល់ព័ត៌មានលម្អិតលើស្ថានភាពនេះបានទេ ប៉ុន្តែជនភៀសខ្លួនភាគច្រើននោះ មានបងប្អូនគេ
19 ទទួលឱ្យស្នាក់នៅភ្នំពេញ។

20 **ស៖** សូមអរគុណ។ កាលពីម្សិលមិញលោកស្រីក៏បានជម្រាបអំពីវិបត្តិម្ហូបអាហារ និងស្រូវ
21 អង្ករផងដែរ ដូច្នេះតើលោកស្រីអាចជម្រាបបន្ថែម អំពីតម្លៃស្រូវ អង្ករក្នុងអំឡុងសម័យ លន់ នល់ ដែរ
22 ឬទេ?

23 [១៤:១៦:១០]

24 **ឆ៖** លោកមេធាវីទាក់ទងនឹងតម្លៃជាក់លាក់នោះ ខ្ញុំទាល់តែមើលសៀវភៅខ្ញុំ ឥឡូវនេះខ្ញុំអាច
25 ៦៨ឆ្នាំហើយ ខ្ញុំរៀបរាប់តម្លៃ ពេលនោះខ្ញុំនៅចាំ ក៏ប៉ុន្តែឆ្លើយប្រាប់លោកភ្លាមៗឥឡូវនេះ ខ្ញុំមិនអាចផ្តល់

1 តម្លៃច្បាស់លាស់បានទេ។ ប៉ុន្តែក្នុងសៀវភៅខ្ញុំនោះ ខ្ញុំបានប្រាប់ពីតម្លៃយ៉ាងច្បាស់លាស់។ ក្នុងសៀវភៅ
 2 ខ្ញុំនោះប្រហែលជាអាចមានតម្លៃខ្លះខុសដែរ ប៉ុន្តែឥឡូវនេះសួរខ្ញុំភ្លាមៗ ឱ្យឆ្លើយភ្លាមៗនោះ ខ្ញុំមិនអាច
 3 ឆ្លើយបានទេ។ ក៏ប៉ុន្តែអ្វីដែលខ្ញុំដឹងនោះ គឺដឹងថាសៀវភៅនោះឡើងថ្លៃ។ ហើយពាណិជ្ជករចិននោះ គេលក់
 4 ដោយល្អចលាក់។ ឧទាហរណ៍ដូចជាទឹកដោះគោខាងអីគេនោះជាដើមនោះ តម្លៃនោះឡើងថ្លៃមែនទែន។
 5 ឥឡូវនេះបើសិនជាលោកចង់សួរសំណួរនេះមកខ្ញុំទាល់តែឱ្យខ្ញុំអានសៀវភៅខ្ញុំ។ អ៊ីចឹងខ្ញុំ ពេលដែលអាន
 6 ហ្នឹងខ្ញុំអាចផ្តល់តម្លៃច្បាស់លាស់បាន។ ហើយខ្ញុំអាចផ្តល់ជូនតាំងពីអត្រាប្រាក់ផង កាលនោះខ្ញុំទទួល
 7 លុយប្រាប់បៀវត្សរ៍ជាលុយប្រៀប។ ហើយៗកាលនោះយើងប្តូរលុយប្រៀបមករៀល លុយរៀលដើម្បី
 8 ទិញម្ហូបអាហារជាដើមនោះ។

9 **ស៖** សូមអរគុណ។ ការរៀបរាប់នេះគឺមានលក្ខណៈលម្អិតជូនខ្ញុំរួចហើយ ដូច្នេះលោកស្រីមិន
 10 ចាំពិនិត្យមើលសៀវភៅរបស់លោកស្រី ដើម្បីជម្រាបបន្ថែមនោះឡើយ។ ខ្ញុំសូមដកស្រង់នូវចំណុចមួយ
 11 ចេញពីសៀវភៅរបស់លោកស្រីត្រង់ប្រធានបទនេះ។ សៀវភៅរបស់លោកស្រីនេះត្រូវបានគេបង្ហាញ
 12 លេខយោងកាលពីម្សិលមិញរួចហើយ។ ឯកសារនេះមានលេខ E9/32.2.29។ ERN គឺលេខ
 13 00768324 ចំពោះ -- សម្រាប់អ្នកបកប្រែ ខ្ញុំនឹងដកស្រង់សម្តីនេះជាភាសាបារាំង។

14 [១៤:១៨:៣៨]

15 លោកស្រី អាហ្វងសូ នៅក្នុងសៀវភៅរបស់លោកស្រី លោកស្រីបានសរសេររៀបរាប់ -- “អ្នក
 16 ស្រីនិយាយអំពីការឡើងថ្លៃសៀវភៅអាហារ ដូចជា ស្ករ ឬក៏វត្ថុធាតុដើមមួយចំនួន ដែលគេប្រើសម្រាប់
 17 ធ្វើទឹកដោះគោខាង។ ហើយឡើងថ្លៃ សាំងក៏ឡើងថ្លៃដែរ...។ល។” ខ្ញុំសូមបញ្ចប់ការដកស្រង់សម្តី។ ខ្ញុំ
 18 សូមអធ្យាស្រ័យចំពោះការបញ្ចេញភាសាបារាំងរបស់ខ្ញុំ។ នៅក្នុងចំណុចនេះក្នុងសៀវភៅរបស់លោកស្រី
 19 លោកស្រីបានរៀបរាប់ថា “តម្លៃនោះកើនឡើងយ៉ាង -- ឡើងថ្លៃយ៉ាងគំហុកលើសៀវភៅអាហារ”។ នេះ
 20 ជាចំណុចដែលសរសេរក្នុងសៀវភៅរបស់លោកស្រី ហើយយើងនឹងយកមកដេញដោលពិភាក្សាគ្នានៅ
 21 ក្នុងថ្ងៃនេះ។

22 លោកស្រី អាហ្វងសូ តើលោកស្រីបានដឹងដែរឬទេថា ជនភៀសខ្លួនដែលមករស់នៅ ស្នាក់នៅ
 23 ទីក្រុងភ្នំពេញតាមចិញ្ចើមផ្លូវនោះ តើអ្នកទាំងអស់នោះមានប្រាក់គ្រប់គ្រាន់ដើម្បីទិញគ្រឿងផ្គត់ផ្គង់ខ្លួន
 24 អាហារ សៀវភៅដែរឬទេនៅក្នុងខែមេសា ឆ្នាំ៧៥នោះ?

25 [១៤:២០:០២]

1 **ឆ៖** លោកមេធាវីខ្ញុំសូមនិយាយឡើងវិញ។ ខ្ញុំសូមជម្រាបថា ខ្ញុំពុំមានពេលៗទំនេរដើម្បីទៅ
2 ស្រាវជ្រាវថា ជនភៀសខ្លួនត្រូវបានឱ្យស្នាក់នៅដោយបងប្អូន ឬក៏មិត្តភក្តិ ឬក៏គេមានចំណីអាហារ
3 គ្រប់គ្រាន់នោះទេ។ ក៏ប៉ុន្តែនៅសម័យនោះ របបលន់ នល់ ដែលទទួលបានជំនួយពីអាមេរិកាំងនោះ គេ
4 មានមធ្យោបាយគ្រប់គ្រាន់ដើម្បីជួយជនភៀសខ្លួនទាំងអស់នោះ។ ក៏ប៉ុន្តែខ្លួនខ្ញុំផ្ទាល់ ខ្ញុំពុំមានពេលក្នុង
5 ការគិតគូរអំពីបញ្ហាទាំងអស់នោះទេ ក្រុមគ្រួសារខ្ញុំនោះវាជាបញ្ហាមួយគ្រប់គ្រាន់ចំពោះខ្ញុំទៅហើយ។

6 **ស៖** សូមអរគុណលោកស្រី អាហ្វង់សូ។ លោកស្រីបានឆ្លើយច្បាស់លាស់រួចមកហើយ។ ខ្ញុំ
7 បានស្តាប់ឮលោកស្រីឆ្លើយថា លោកស្រីមិនបានដឹងអំពីស្ថានភាពស្នាក់នៅរបស់អ្នកជនភៀសខ្លួនយ៉ាង
8 ម៉េចនោះទេ។ ដូច្នេះ ខ្ញុំសូមចូលសួរទៅដល់ប្រធានបទមួយទៀត គឺស្ថានភាពនៃការថែទាំសុខភាព
9 នៅក្នុងទីក្រុងភ្នំពេញ។ តើជាការពិតដែរឬទេ លោកស្រី អាហ្វង់សូ ដែលថាអ្នកបានបារាំងបានធ្វើ
10 មាតុភូមិនិរន្តរ៍បណ្តិតរបស់ខ្លួនទៅប្រទេសវិញ នៅក្នុងអំឡុងពេលខ្មែរក្រហមចូលកាន់កាប់ទីក្រុង
11 ភ្នំពេញនោះ?

12 [១៤:២២:០០]

13 **ឆ៖** គឺចាប់ពីខែមេសា ឆ្នាំ១៩៧៥ គឺថាមុនខ្មែរក្រហមចូលមកមួយខែ យន្តហោះទាហានមក
14 ប្រទេសកម្ពុជានៅដើមខែមីនា ហើយគ្រូពេទ្យ ឬគ្រួសារទាំងអស់នោះដែលចង់ត្រឡប់ទៅស្រុកវិញនោះ
15 អាចឡើងជិះយន្តហោះនោះបាន។ ហើយបន្ទាប់មកមានយន្តហោះទី២ មកដល់នៅពាក់កណ្តាលខែមីនា
16 ដើម្បីដឹកជញ្ជូនអ្នកផ្សេងទៀតទាំងអស់ទៅវិញ។ ហើយយន្តហោះទី៣ មកដល់មុនពេលរបប លន់ នល់
17 រលំ។ ហើយអ្នកដែលជាគ្រូបង្រៀន ទាហាន យោធា ជាគ្រូពេទ្យអីទាំងអស់ត្រូវចាកចេញពីប្រទេស -
18 - ពីទីក្រុងភ្នំពេញនៅពេលនោះឯង។ តើច្បាស់លាស់ហើយឬនៅលោកមេធាវី?

19 **ស៖** ខ្ញុំស្តាប់បានច្បាស់ហើយ។ តើលោកស្រីដឹងផងដែរឬទេ? គឺលានុបដ្ឋាយិកាជាជនជាតិ
20 បារាំងនោះមានធ្វើមាតុភូមិនិរន្តរ៍ទៅវិញដែរឬទេ?

21 **ឆ៖** បើខ្ញុំមិនដឹងថាមានគឺលានុបដ្ឋាយិកាជនជាតិបារាំងនោះទេ។ កាលនោះខ្ញុំធ្វើការនៅផ្នែក
22 វប្បធម៌ ខ្ញុំមិនមែនធ្វើការនៅក្រសួងសុខាភិបាលនោះទេ។ ខ្ញុំធ្វើការផ្នែកវប្បធម៌។ ហើយពេលនោះខ្ញុំ
23 ឃើញគ្រូចាកចេញពីភ្នំពេញ។ ឥឡូវសួរខ្ញុំថាតើមានគឺលានុបដ្ឋាយិកាចេញ ឬក៏អត់នោះខ្ញុំមិនដឹងទេ
24 ក៏ប៉ុន្តែដឹងថា មានពេទ្យខ្មែរនៅប្រទេសកម្ពុជា ក៏ប៉ុន្តែអ្នកណាដែលចង់ចេញ គឺថាអាចចេញមុនពេល
25 ដែលរ៉ឺករនោះមកដល់បាន។

1 [១៤:២៤:០៦]

2 **ស៖** សូមអរគុណ។ លោកស្រី អាហ្សង់ស្វ តើលោកស្រីបានដឹងទេ មានអ្វីកើតឡើងដែរចំពោះ
3 ប្រជាជនវៀតណាមដែលរស់នៅក្នុងទីក្រុងភ្នំពេញក្នុងអំឡុងសម័យលន់ នល់ នោះ?

4 **ឆ៖** ប្រជាជនវៀតណាមនៅភ្នំពេញក្នុងរបប លន់ នល់ មួយផ្នែកត្រូវបញ្ជូនទៅប្រទេសវៀត-
5 ណាមវិញ ហើយមានភាគច្រើនដែលត្រូវបានសម្លាប់រងគ្រោះនៅតាមផ្លូវ។ ត្រង់ចំណុចនេះ ខ្ញុំអាចនិយាយ
6 រៀបរាប់ជូនលោកបាន។ ខ្លួនខ្ញុំផ្ទាល់ ខ្ញុំនៅវត្ត តាមវត្តខ្ញុំឃើញគេសម្លាប់វៀតណាម ហើយម្តាយខ្ញុំក៏
7 ជនជាតិវៀតណាមដែរ ហើយយើងភ័យណាស់កាលណោះ គឺថាភ័យខ្លាចគេសម្លាប់យើង។ ឥឡូវនេះ
8 ខ្ញុំមិនបានតាមដានទេ គាត់ពេលដែលគេធ្វើដំណើរទៅស្រុកខ្មែរ -- អំ! ស្រុកវៀតណាមវិញនោះ ខ្ញុំមិន
9 បានតាមទៀតទេ។ ម្តាយខ្ញុំស្ថិតនៅស្រុកខ្មែរជាមួយខ្ញុំ។ ខ្ញុំអាចនិយាយរៀបចំជូនលោកបានតែត្រឹម
10 ប៉ុណ្ណោះឯង លោកមេធាវី។

11 **ស៖** សូមអរគុណលោកស្រី អាហ្សង់ស្វ។ នៅក្នុងសៀវភៅរបស់លោកស្រី លោកស្រីបាន
12 សរសេររៀបរាប់អំពីប្រធានបទមួយនេះ។ ដូច្នេះ ខ្ញុំសូមអានចំណុចនេះចេញពីសៀវភៅរបស់លោកស្រី
13 គឺសៀវភៅដែលមានលេខ E -- លេខសម្គាល់ដែរដដែល។ លេខ ERN គឺ 00678322, ខ្ញុំក៏ស្រង់ជា
14 ភាសាបារាំងឱ្យអ្នកបកប្រែជួយបកប្រែ។

15 [១៤:២៦:២៨]

16 (អានភាសាបារាំង៖) “វៀតណាម ហើយនិង -- ដែលមានដើមកំណើតខ្មែរ ហើយនិងវៀត-
17 ណាមទទួលរងនូវការសម្លាប់រងគ្រោះ ដែលចេញបញ្ហាដោយ លន់ នល់ ដែលជាប្រតិបត្តិការបោស
18 សម្អាតប្រល័យពូជសាសន៍ ដែលគួរឱ្យភ័យខ្លាច ហើយនិងយោធន៍យោបង្គំរយាមនៃប្រវត្តិសាស្ត្រនៃ
19 ប្រវត្តិប្រទេសកម្ពុជានៅចន្លោះឆ្នាំ១៩៧០-៧៥ ដែល បន្ទាប់មកទៀត មានការសម្លាប់ដ៏យោធន៍យោបង្គំពួក
20 ខ្មែរក្រហមទៀត។ ពី -- វៀតណាមទាំងអស់ត្រូវបានគេចាប់ ហើយនិងប្រមូលផ្តុំនៅខាងជើងទីក្រុង
21 ហើយដោយនិយាយថា បញ្ជូនទៅវៀតណាមវិញ ប៉ុន្តែតាមពិតមិនមែននោះទេ។ ហើយការណ៍គេធ្វើ
22 ដូច្នេះ គឺថាធ្វើដោយភ្លាមៗ ដោយគ្មានព្រៀងទុកមុន។ ហើយនៅ --” (បញ្ចប់ការអានភាសាបារាំង)

23 ហើយនៅក្នុងចំណុចមួយទៀតនោះលោកស្រីបានបន្តសរសេរថា៖

24 [១៤:២៧:២៩]

25 (អានជាភាសាបារាំង៖) “ខ្មែរជំនុំនោះ ស្ថិតនៅ ក្តៅ ហើយមានៗជំងឺអាសន្នរោគ មានអីជាដើម

1 ដោយសារក្តៅខ្លាំង ហើយអត់មានអនាម័យ។ ហើយបន្ទាប់មកទៀតមានការកាប់សម្លាប់រង្គាលដោយ
 2 គ្រោងទុកជាមុន ហើយគេដឹកវៀតណាមទាំងអស់នេះតាមទូកទៅវៀតណាម ហើយគេសម្លាប់វៀត-
 3 ណាមទាំងអស់នេះបោះចូលក្នុងទឹក ហើយស្ត្រីទាំងអស់ត្រូវបានចាប់រំលោភ ហើយលោកសង្ឃ ឬក៏
 4 យាយជីទាំងអស់នោះត្រូវបានគេធ្វើទុក្ខបុកម្នេញជាដើម ហើយវត្តអារាមត្រូវគេបំផ្លិចបំផ្លាញដុតចោល។
 5 (បញ្ចប់ការអានជាភាសាបារាំង)។

6 [១៤:២៨:១៧]

7 ខ្ញុំសូមបញ្ចប់ការដកស្រង់ចេញពីសៀវភៅរបស់លោកស្រី ដើម្បីកុំឱ្យមានការច្របូកច្របល់
 8 យល់ច្រឡំទៅលើ ទៅក្នុងចំណុចក្នុងសៀវភៅរបស់លោកស្រី។ ការធ្វើទុក្ខបុកម្នេញ គឺបានកើតឡើង
 9 ក្នុងសម័យ លន់ នល់ តាមការរៀបរាប់នៅក្នុងសៀវភៅរបស់លោកស្រី។ តើពិតជាអីចឹងដែរឬទេ?

10 **ឆ៖** ពិតជាត្រឹមត្រូវហើយលោកមេធាវី។ ក៏ប៉ុន្តែសូមកុំភ្លេចថារបប លន់ នល់ គឺជាពួកអ្នក
 11 ស្នេហាជាតិ ហើយពួកអ្នកដែលប្រឆាំងនឹងវៀតណាម ហើយគេផ្ទៀងផ្ទាត់និយាយថានៅក្នុង
 12 សហគមន៍វៀតណាមមានពួកវៀតកុងភៀសខ្លួន។ ហើយអីចឹងហើយបានគេធ្វើការកាប់សម្លាប់រង្គាល
 13 ទៅលើពួកវៀតណាមនេះ។ អីចឹងពួកខាងនេះ សម័យ លន់ នល់ ពួកហ្នឹងសុទ្ធតែអ្នកពួកជាអ្នកស្នេហា
 14 ជាតិនិយម អ្នកជាតិនិយម។ ហើយៗជំងឺនៅតាមវត្តដែលខ្ញុំឃើញនោះ គឺថាឃើញអីចឹង។ ខ្ញុំធ្លាប់ទៅ
 15 ឃើញដោយផ្ទាល់តែម្តង នៅតាមសាលា តាមវត្តអីហ្នឹង មានសាលាចិនជាដើម។

16 **ស៖** សូមអរគុណ។ នៅក្នុងអត្ថបទដកស្រង់អម្បាញ់មិញ ដែលខ្ញុំទើបតែអានជូនលោកស្រី
 17 លោកស្រីក៏បានរៀបរាប់អំពីវត្តដែលត្រូវបានគេដុតបំផ្លាញចោល។ ដូច្នេះ តើលោកស្រីនេះពិតជាបាន
 18 ឃើញផ្ទាល់ភ្នែកចំពោះការដុតបំផ្លាញវត្តចោលដែរឬទេ?

19 [១៤:៣០:២០]

20 **ឆ៖** ម្តាយខ្ញុំមានមិត្តភក្តិពីរ ជាយាយជី ដែលនៅក្នុងវត្តៗ នៅក្នុងខេត្តកំពង់ស្ពឺ វត្តនោះនៅក្នុង
 21 ខេត្តកំពង់ស្ពឺ ហើយវត្តនោះមានមិត្តភក្តិម្តាយខ្ញុំរស់នៅទីនោះ ហើយវត្តនោះហើយដែលគេបំផ្លិចបំផ្លាញ
 22 ដុតចោល ហើយដែលយាយជីទាំងអស់នោះ ត្រូវបានគេសម្លាប់រង្គាល។ ហើយនៅភ្នំពេញវិញ វត្តនៅ
 23 ភ្នំពេញមិនត្រូវបានបំផ្លិចបំផ្លាញ ឬក៏មានមនុស្ស ដែលត្រូវបានគេប្រហារជីវិតនោះទេ។

24 **ស៖** តាមដែលលោកស្រីដឹង ការសម្លាប់ដូនជី គឺកើតឡើង គឺត្រូវបានគេធ្វើឡើងដោយទាហាន
 25 លន់ នល់។ តើអីចឹងត្រឹមត្រូវមែនដែរឬទេ?

1 **ឆ៖** ខ្ញុំគិតថា ត្រឹមត្រូវហើយ ពីព្រោះថា នៅពេលនោះនៅក្នុងប្រទេសមានទាហាន លន់ នល់
2 ដែលឈរជើង ខ្មែរក្រហមមិនទាន់មកដល់ មិនទាន់មកកាន់ដណ្តើមអំណាចបានទេ។ លោកចង់ឱ្យខ្ញុំ
3 និយាយអីចឹង ឬក៏យ៉ាងម៉េច?

4 [១៤:៣១:៣៩]

5 **ស៖** សូមអរគុណលោកស្រី។ ខ្ញុំសូមបន្តទៅចំណុចបន្ទាប់គឺប្រធានបទនិយាយអំពីការជម្លៀស
6 ពីទីក្រុងភ្នំពេញ គឺខ្ញុំនិយាយអំពីការជម្លៀសដោយផ្ទាល់។ ខ្ញុំមានសំណួរតែពីរបីសំណួរប៉ុណ្ណោះ ទាក់ទង
7 នឹងការជម្លៀសនេះ ប៉ុន្តែនៅក្នុងសៀវភៅរបស់លោកស្រី លោកស្រីបានរៀបរាប់អំពីទីក្រុងត្រូវបានគេ
8 បែងចែកជាបួន។ ប្រសិនបើលោកស្រីមិនប្រកាន់ ខ្ញុំអាចអានឱ្យលោកស្រីស្តាប់ ប៉ុន្តែខ្ញុំអាចសួរលោក
9 ស្រីដោយផ្ទាល់ តើលោកស្រីចាំដែរឬទេថាទីក្រុង ត្រូវបានគេកាត់បំបែកទៅជាបួនផ្នែក ឬក៏បួនផ្នែក
10 នោះ តើលោកស្រីចាំដែរឬទេ?

11 **ឆ៖** អ្វីដែលខ្ញុំចាំច្បាស់នោះ គឺថា អ្នកដែលរស់នៅផ្នែកខាងត្បូង មិនអាចទៅផ្នែកខាងជើងនៃ
12 ទីក្រុងភ្នំពេញបានទេ។ ហើយគឺថា មានគេដាក់បរាស់គ្រប់ទីកន្លែង អ្នកដែលនៅខាងលិចក្នុងភ្នំពេញ
13 នោះ ត្រូវបានគេជម្លៀសទៅខាងលិចតែម្តង គាត់អត់បានមកជួបខ្ញុំទេ។ ខ្ញុំក៏មិនអាចទៅជួបបានដែរ ខ្ញុំ
14 ចង់ទៅស្ថានទូតបារាំង ដែលនៅខាងជើងទីក្រុងភ្នំពេញ ក៏ទៅមិនអាចទៅបានដែរ ដោយសារមាន
15 រនាំងបាំងគ្រប់ទីកន្លែង ហើយគេជម្លៀសយើងទៅតាមផ្នែកដែលយើងនៅ។ ខ្ញុំនៅផ្នែកខាងត្បូង អីចឹង
16 គេជម្លៀសខ្ញុំចេញទៅទិសខាងត្បូងតែម្តង។ តើខ្ញុំច្បាស់ -- និយាយច្បាស់ទេប៉ុណ្ណឹង លោកមេធាវី?

17 [១៤:៣៣:៤៧]

18 **ស៖** សូមអរគុណលោកស្រី អាហ្វុងស្ទូ។ ខ្ញុំជួយក្នុងការរំលឹកដល់លោកស្រីក្នុងការចងចាំ ដោយ
19 អាននូវសម្រង់ពីសៀវភៅរបស់លោកស្រី ដែលនិយាយអំពីការបែងចែកទីក្រុងជាផ្នែកផ្សេងៗគ្នា គឺមាន
20 នៅលេខ ERN 00678330 ហើយខ្ញុំសូមធ្វើការដកស្រង់ជាភាសាបារាំង៖

21 (អានជាភាសាបារាំង៖) “ទីក្រុងត្រូវបានបែងចែកជាបួនផ្នែក ដោយមានរនាំងទាហាន។ អ្នក
22 ដែលនៅខាងផ្នែកខាងជើងត្រូវគេជម្លៀសចេញទៅផ្នែកខាងជើង អ្នកនៅខាងលិច អូ! នៅខាងខាងកើត
23 ត្រូវជម្លៀសទៅខាងកើត ហើយយើងកាលនោះយើងនៅខាងផ្នែកខាងត្បូង នៃទីក្រុងភ្នំពេញ” (បញ្ចប់
24 ការអានជាភាសាបារាំង)។ សូមបញ្ចប់ការដកស្រង់។

25 លោកស្រី អាហ្វុងស្ទូ តើអ្វីដែលខ្ញុំអានហ្នឹង គឺវាស្របទៅនឹងអ្វីដែលលោកស្រីបាននិយាយ

1 ពាក់ព័ន្ធទៅនឹងការបែងចែកទីក្រុង ដោយការដាក់រនាំងបាំងផ្លូវជាដើមនោះ គឺវា -- ឥឡូវនេះ ខ្ញុំសូមសួរ
2 លោកស្រី តើអ្វីដែលលោកស្រីរៀបរាប់ក្នុងសៀវភៅហ្នឹង គឺវាពិតដូចនឹងអ្វីដែលលោកស្រីបានឃើញនៅ
3 ពេលនោះដែរឬទេ?

4 **ឆ៖** ខ្ញុំអាចនិយាយប្រាប់លោករឿងមួយ។ នៅពេលដែលខ្ញុំមិនអាចទៅខាងជើង ផ្នែកខាងជើង
5 នៃទីក្រុងភ្នំពេញបាន ហើយកាលណោះខ្ញុំនៅខាងត្បូង អីចឹងគេបញ្ជូនខ្ញុំទៅទិសខាងត្បូង ខ្ញុំចង់ទៅផ្នែក
6 ខាងលិចដើម្បីជួបម្តាយខ្ញុំ ខ្ញុំមិនអាចទៅបាន។ ដូច្នេះតាមហេតុការណ៍នេះ ខ្ញុំទាញសន្និដ្ឋានថា ទីក្រុងត្រូវ
7 បែងចែកយ៉ាងដូច្នេះឯង។ ក៏ប៉ុន្តែខ្ញុំពុំអាចទៅមុខ ពុំអាចស្រាវជ្រាវឱ្យបានជាក់លាក់ត្រង់ចំណុចនេះនោះ
8 ទេ។ នេះគ្រាន់តែជាការទាញតាមការសន្និដ្ឋានដោយផ្ទាល់ខ្លួនរបស់ខ្ញុំតែប៉ុណ្ណោះ។ ដោយសារតែម្តាយ
9 មីងរបស់ខ្ញុំ ដែលនៅផ្នែកខាងលិច ដូចម្តាយខ្ញុំដែរ ហើយគាត់នោះក៏ត្រូវបានគេជម្លៀសទៅទិសខាង
10 លិចដែរ។ ហើយគាត់នឹងហើយអ្នកប្រាប់ខ្ញុំសព្វថ្ងៃនេះ គាត់ប្រាប់ខ្ញុំថា គាត់ទៅខាងលិចនឹងឯង ទិសខាង
11 លិចនឹងឯង។ គាត់នៅរស់នៅឡើយទេ គាត់រស់នៅទីក្រុងប៉ារីស។ ខ្ញុំជួបគាត់នៅប៉ារីស ហើយឥឡូវគាត់
12 នេះគាត់ឈឺធ្ងន់ណាស់។

13 [១៤:៣៦:២៧]

14 **ស៖** សូមអរគុណលោកស្រី អាហ្វង់សូ។ លោកស្រីបានឆ្លើយយ៉ាងលម្អិតរួចទៅហើយ។ ឥឡូវ
15 នេះ ខ្ញុំសូមបន្តទៅដល់ពេលវេលាដែលលោកស្រីស្នាក់នៅតាមទីជនបទ។ នៅក្នុងសៀវភៅរបស់លោក
16 ស្រី លោកស្រីបាននិយាយអំពី តាម៉ាន។ ក្នុងសៀវភៅរបស់លោកស្រី លោកស្រីបានហៅគាត់ថា ជា
17 មនុស្សដែលតឹងតែង តើលោកស្រីអាចពន្យល់ថា តើលោកស្រីមានន័យយ៉ាងម៉េចដែលហៅថា គាត់ជា
18 មនុស្សដែលតឹងតែងម៉្លឹងម៉ាត់បែបនេះ?

19 **ឆ៖** តាម៉ាន ហ្នឹងគាត់មកដល់ជំរំនោះពេល២ឆ្នាំ ក្រោយពេលដែលយើងមកដល់ភ្នំពេញ។
20 យើងបានស្គាល់គាត់នៅពេលមួយ គឺថានៅពេលដែលនៅជំរំទី៣ ហើយនៅសម័យនោះ គឺគាត់ហ្នឹង
21 ហើយជាអ្នកចាប់ផ្តើមបោសសម្អាត ហើយនៅពេលគាត់មកដល់ភូមិនិង គាត់ជាអ្នកធ្វើការបោសសម្អាត។

22 [១៤:៣៧:៥៧]

23 ខ្ញុំអាចរៀបរាប់រឿងបួនដប់បាន តាជិន, តាសុង, តាយិន, តាលីន, តាម៉ាន, មានតាសុខ,
24 តាឡិន, តាជា, តាសៀង, តាស៊ុយ ដែលនៅក្រោយគេនោះ នៅក្នុងឡឺទី គឺហ្នឹងអ្នកដែលយកប្តីរបស់
25 អ្នកក្បត់ទាំងអស់យកទៅនោះ។

1 **ស៖** ដើម្បីបញ្ជាក់ឱ្យបានច្បាស់អំពី តាម៉ាន តើ តាម៉ាន មានតួនាទីផ្លូវការជាអ្វីដែរ? តើនៅក្នុង
2 ភូមិរបស់លោកស្រីហ្នឹងគាត់មានតួនាទី ឬក៏មានឋានៈអ្វីដែរ?

3 **ឆ៖** ខ្ញុំសូមមើលកំណត់ត្រារបស់ខ្ញុំបន្តិច ព្រោះថា ៣០ឆ្នាំបានកន្លងផុតទៅហើយ ខ្ញុំមិនអាច
4 ផ្តល់ព័ត៌មានច្បាស់លាស់បានទេ។ ខ្ញុំសរសេររៀបរាប់នៅក្នុងសៀវភៅរបស់ខ្ញុំ។ លោកមេធាវី បើសិន
5 ជាលោកមានឯកសារនេះ នោះសូមលោកអាន បើមិនអីចឹងទេ សូមលោកអនុញ្ញាតឱ្យខ្ញុំអានកំណត់ត្រា
6 របស់ខ្ញុំ។

7 **ស៖** លោកស្រី អាហ្វុងសូ មិនមានបញ្ហាអ្វីទេ។ ខ្ញុំយល់អំពីការចងចាំរបស់លោកស្រីពីអង្គ
8 ហេតុ។ ខ្ញុំអាចអានជូនលោកស្រីស្តាប់ ដែលផ្នែកមួយដែលលោកស្រីថា តាម៉ាន គឺជាមនុស្សបែបណា។

9 [១៤:៣៩:៣៤]

10 ខ្ញុំសូមធ្វើការដកស្រង់ជាភាសាបារាំង គឺនៅត្រង់លេខ ERN 00678338, ខ្ញុំសូមធ្វើការដក
11 ស្រង់ “ចំពោះយើងនៅភូមិ តាជិន, តាលីម--

12 **អ្នកបកប្រែ៖**

13 លោកប្រធាន ខ្ញុំស្តាប់គាត់អានអត់បានទេ ព្រោះគាត់អានបារាំង ហើយស្តាប់សំឡេងអត់បាន
14 លោកប្រធាន។ សូមឱ្យគាត់អានម្តងទៀត។

15 **ប្រធានអង្គជំនុំ៖**

16 លោកៗមេធាវីអានៗម្តងទៀត អំពីស្តាប់ ខាងអ្នកបកប្រែស្តាប់អត់បានទេ គាត់អត់យល់ទេ។
17 ឥឡូវលោកអានជាភាសាបារាំង តើមានបញ្ហាពាក់ព័ន្ធទៅនឹងបច្ចេកទេសបកប្រែយ៉ាងម៉េចទៅ? អាច
18 ប្តូរយ៉ាងម៉េច ដើម្បីសម្រួលឱ្យគាត់ ព្រោះគាត់អានជាភាសាបារាំង ហើយអ្នកបកនោះបកជាភាសា
19 អង់គ្លេស វា--

20 [១៤:៤០:៥២]

21 **លោក ហ្សាស្ត៊ី ប៉ៅ៖**

22 សូមអរគុណលោកប្រធាន បញ្ហាលំបាកគឺថាដោយសារតែក្នុងភាសាបារាំងនោះ គឺមានពាក្យខ្មែរ
23 ដែលខ្ញុំអានតាមអក្សរ ដូច្នេះដើម្បីជួយដល់អ្នកបកប្រែ គឺនិយាយអំពីសហការ ហើយនិងយុត្តិសាស្ត្រ --
24 គឺសហករណ៍ និងយោធា។

25

1 **អ្នកបកប្រែ៖**

2 ចង់និយាយអម្បាញ់មិញពាក្យ សហការណ៍ឡូទី តាមពិតឈ្មោះ “សហករណ៍ឡូទី”។

3 **សួរដោយលោក ហ្សាស្ត្រី ប៉ៅ៖**

4 **ស៖** ហើយបន្ទាប់មកលោកស្រីបាននិយាយថា “តាម៉ាន គឺជាមនុស្ស -- តាម៉ាន គឺជាយោធា
5 ដែលគ្មានចេះអាណិតអាសូរគេទេ”។ នេះគឺជាអ្វីដែលលោកស្រីចង់ចាំទាក់ទងទៅនឹង តាម៉ាន តើមែន
6 ដែរឬទេ?

7 **លោកស្រី ផេនីស អាហ្គុងស្ក៖**

8 **ឆ៖** លោកមេធាវីត្រឹមត្រូវហើយ នេះគឺជាការចងចាំដ៏អាក្រក់របស់ខ្ញុំពី តាម៉ាន នេះនៅពេល
9 ដែលខ្ញុំទៅដល់ -- ពេលដែលគាត់ទៅដល់នោះគឺថា ចាប់ផ្តើមមានមនុស្សបាត់ខ្លួន ហើយនិងការដាក់
10 ទណ្ឌកម្ម។ ឧទាហរណ៍មានគេលួចអី ឬក៏យើងឃ្លាតចាកពីបន្ទាត់មាតិកាអង្គការអីចឹង គឺយើងទទួលទណ្ឌ
11 កម្មមាន តាតេង, តាស្វាយ, តាក្រាក់ ហើយពួកទាំងអស់នេះ សុទ្ធតែគេដកចេញពីតំណែង។ ហើយ
12 ពួកគេនោះ ពួកគេនេះពីមុនមកជាអ្នកគ្រប់គ្រងភូមិទាំងអស់នោះ។ នេះបើសិនជាការចងចាំរបស់ខ្ញុំ
13 នោះច្បាស់លាស់។

14 [១៤:៤២:៥៨]

15 **ស៖** ដូច្នេះខ្ញុំ -- វាជាការត្រឹមត្រូវដែលយើងនិយាយថា តាម៉ាន គឺជាមេដឹកនាំសហករណ៍ គឺជា
16 មេសហករណ៍ ដែលលោកស្រីបានរៀបរាប់ តើអីចឹងមែនទេ?

17 **ឆ៖** ត្រូវហើយលោកមេធាវី ត្រូវហើយ។ ខ្ញុំសូមទោស ខ្ញុំស្មានតែលោកមេធាវីបន្តសំណួរ
18 តទៅទៀត។ គាត់ហ្នឹងជាប្រធានសហករណ៍ត្រូវហើយ។

19 **ស៖** ហើយនៅក្នុងសៀវភៅរបស់លោកស្រីផងដែរ គឺពីទំព័រចុះក្រោម នៅត្រង់ទំព័រ 00678
20 385 លោកស្រីបានសរសេរ ហើយខ្ញុំដកស្រង់ជាភាសាបារាំង “នៅពេល តាម៉ាន ជាប្រធានសហករណ៍
21 ការដាក់ទណ្ឌកម្មសម្លាប់នោះកាន់តែកើតមានឡើង កាន់តែកើនឡើង”។ តើវាជាការត្រឹមត្រូវដែរទេ នៅ
22 ពេលដែល តាម៉ាន ក្លាយជាប្រធានសហករណ៍នោះ? គឺមនុស្សដែលត្រូវគេយកទៅសម្លាប់នោះ គឺមាន
23 ចំនួនច្រើន គឺមានការកើនឡើងច្រើន គឺកើនឡើងច្រើនជាងពេលមុនទៅទៀតនោះ តើត្រឹមត្រូវដែរឬទេ?

24 [១៤:៤៤:៣៣]

25 **ឆ៖** លោកមេធាវី ខ្ញុំឆ្លើយទៅនឹងសំណួរមុនរបស់លោកអម្បាញ់មិញនេះអីចឹងហើយ គឺថា

1 ពេល តាម៉ាន ហ្នឹងមកដល់សហករណ៍ហ្នឹង មានការបាត់ខ្លួនជាច្រើន និងការប្រហារជីវិតជាច្រើន ឬក៏
2 ការដាក់ទណ្ឌកម្មក៏ច្រើនជាងមុនដែរ។ ការធ្វើទារុណកម្មជាដើម។ តើចម្លើយរបស់ខ្ញុំនេះគ្រប់គ្រាន់ទេ
3 ចំពោះលោក?

4 **ស៖** សូមអរគុណ។ គឺថាចម្លើយលោកស្រីគ្រប់គ្រាន់ហើយសម្រាប់ពេលនេះ។ លោកស្រី
5 ក៏បានផ្តល់សក្ខីកម្មនៅចំពោះមុខសហចៅក្រមស៊ើបអង្កេតគឺឯកសារ D199/15 ហើយមានលេខ
6 00346936 ហើយលោកស្រីបានផ្តល់សក្ខីកម្មថា “គឺនិយាយអំពីមេស្រុក ដែលលោកស្រីនិយាយជា
7 ភាសាអង់គ្លេសថា៖ មេស្រុកដ៏អស្ចារ្យមួយនេះបានចាត់តាំង បានវាយតម្លៃថាខ្ញុំជាអ្នកល្អច្រើនអង្គ
8 ក៏ប៉ុន្តែគាត់បានដោះលែងខ្ញុំទៅវិញ។ ហើយអ្នកនៅក្រោមបង្គាប់របស់គាត់គឺមេភូមិ” សូមបញ្ចប់ការ
9 ដកស្រង់។ តើលោកស្រីចាំដែរឬទេថា មេស្រុកដែលបានដោះលែងលោកស្រីនោះ តើលោកស្រីអាច
10 ចាំឈ្មោះគាត់ដែរឬទេ?

11 [១៤:៤៦:៣៦]

12 **ឆ៖** ខ្ញុំចាំច្បាស់ណាស់អំពីហេតុការណ៍នេះ ខ្ញុំមិនមែនលួចត្រឡាចទេ ខ្ញុំលួចត្រប់។ គេនាំខ្ញុំទៅ
13 ទិសខាងលិច អីចឹងបានន័យថានាំទៅដាច់។ កាលនោះគេ បើសិនខ្ញុំរៀបរាប់ឲ្យលម្អិតនោះ កាលនោះ
14 ខ្ញុំចាំ ទាហានពីរបីនាក់គេដឹកខ្ញុំតាមទូក ហើយនាំខ្ញុំទៅភូមិមួយទៀត។ ហើយនៅពេលនោះ ខ្ញុំពន្យល់ពី
15 ស្ថានភាពរបស់ខ្ញុំទៅមេភូមិ ហើយមានគណៈស្រុកគេជិះកង់មកដល់ ខ្ញុំគិតថា គណៈស្រុក នោះឈ្មោះ
16 តាយិន ហើយគាត់ក៏ចាប់ផ្តើមសួរខ្ញុំសុំអត្តសញ្ញាណរបស់ -- អត្តសញ្ញាណប័ណ្ណរបស់ខ្ញុំថា ខ្ញុំបានធ្វើអី
17 ហេតុអីបានខ្ញុំលួច? ខ្ញុំឆ្លើយនឹងសំណួរគាត់ទាំងអស់។ ខ្ញុំឆ្លើយថា “ខ្ញុំលួចដោយសារខ្ញុំឃ្លាន” ខ្ញុំថា “មិត្ត
18 ខ្ញុំលួចព្រោះតែខ្ញុំឃ្លាន”។ គាត់ឆ្លើយមកវិញថា “យើងទាំងអស់គ្នា យើងក៏ឃ្លានដូចគ្នាដែរ ហេតុអីក៏
19 យើងមិនលួច?” ហើយនៅពេលនោះនៅក្នុងខ្ទមមួយនៅក្នុងចង្ក្រានបាយនៃខ្ទមមួយ ប្រពន្ធគាត់ និងកូន
20 ចៅគាត់ កូនប្រធានភូមិនោះគេកំពុងតែហូតបាយត្រីសាច់អីគ្រប់គ្រាន់ ហើយពេលខ្ញុំនោះ ហៀរទឹកមាត់
21 ឃើញគេ ខ្ញុំប្រាប់គេថាខ្ញុំឈប់លួចហើយ។ ហើយគេក្រោយមកសួរខ្ញុំ គេសួរថា “អ្នកឯងបារាំងអីចឹង
22 អ្នកឯងសប្បាយចិត្តនៅទីនេះទេ? តើអ្នកចង់ទៅស្រុកបារាំងវិញទេ?” ខ្ញុំថា “អានេះអាស្រ័យលើអង្គការ
23 បើអង្គការចង់ឲ្យខ្ញុំទៅស្រុកខ្ញុំវិញ ខ្ញុំធ្វើតាម”។ គេសួរថា “តើការងារនៅទីនេះអ្នកឯងសប្បាយចិត្តនឹង
24 ធ្វើការទេ?” ខ្ញុំឆ្លើយថា “ខ្ញុំសប្បាយចិត្តនឹងធ្វើការនៅទីនេះណាស់”។ ខ្ញុំនិយាយប្រាប់គេនូវអ្វីដែលគេ
25 ចង់ឮ ប្រសិនបើខ្ញុំឆ្លើយបញ្ហាសនោះប្រហែលជាឥឡូវនេះខ្ញុំគ្មានវត្តមានមកឆ្លើយរៀបរាប់រឿងនេះប្រាប់

1 លោកមេធាវីនោះទេ។ នេះជាស្ថានភាពខ្ញុំនៅពេលនោះលោកមេធាវី។

2 [១៤:៤៩:១៥]

3 ស៖ ខ្ញុំយល់អំពីបញ្ហានេះលោកស្រី។ សូមអរគុណចំពោះការចែករំលែកនូវរឿងរ៉ាវរបស់
4 លោកស្រីមកខ្ញុំ។ ផ្អែកតាមបទពិសោធន៍របស់លោកស្រី តើវាជាការពិតដែរឬទេដែលថាមនុស្សដូចជា
5 តាម៉ាន នោះ ដែលជាប្រធានសហករណ៍ ហើយនិងមនុស្សដូចជា តាយិន អាចធ្វើការសម្រេចអំពីបញ្ហា
6 ស្លាប់របស់មនុស្ស ព្រោះដូចដែលគេបានសម្រេចចំពោះលោកស្រី ថាតើលោកស្រីត្រូវស្លាប់ ឬមួយ
7 ក៏រស់ចំពោះអ្វីដែលលោកស្រីបានធ្វើ។ តើវាជាការត្រឹមត្រូវដែរឬទេ?

8 ឆ៖ លោក--

9 ប្រធានអង្គជំនុំ៖

10 សូមអញ្ជើញលោកមេធាវីតំណាងដើមបណ្តឹងរដ្ឋប្បវេណី!

11 លោក អេម៉ានូអែល ហ្សាកូមី៖

12 លោកប្រធាន ខ្ញុំសូមឱ្យសហភាពខ្ញុំនេះបញ្ជាក់ពីរយៈពេលច្បាស់លាស់ ហើយនិងព្រឹត្តិការណ៍
13 ដែលគាត់យោង។ ព្រោះថាយើង -- យូរហើយ យើងមិនបានកាត់ផ្តាច់គាត់ទេ ប៉ុន្តែគាត់និយាយអំពីភូមិ
14 ទួរទី។ តង់នេះថា អង្គហេតុកើតមានឡើង កើតឡើងក្រោយឆ្នាំ៧៦ទេ ដូច្នេះមិនចូលនៅក្នុងវិសាលភាព
15 នៃការជម្រះក្តីយើងនេះទេ។ ដូច្នេះខ្ញុំសូមឱ្យគាត់បញ្ជាក់បន្តិច ទាក់ទងនឹងចំណុចនេះលោកប្រធាន។

16 លោក ហ្សាកូមី ប៉ៅ៖

17 សូមអរគុណ។ សូមអរគុណមេធាវីដើមបណ្តឹងរដ្ឋប្បវេណី។ ខ្ញុំសូមបញ្ជាក់ឱ្យបានច្បាស់ទៅលើ
18 ពេលវេលាដែលខ្ញុំអំពើធ្វើការសាកសួរសំណួរពាក់ព័ន្ធទៅនឹងរយៈពេលដែលមានលក្ខណៈទូលំទូលាយ។
19 ប្រសិនបើលោកស្រី អាហ្វុងសូ អាចឆ្លើយបាន។ ខ្ញុំចង់និយាយអំពីពេលវេលាដែលគាត់ស្នាក់នៅជនបទ
20 គឺបន្ទាប់ពីការជម្លៀសពីទីក្រុងភ្នំពេញតាមផ្លូវរហូតដល់ពាក់កណ្តាលឆ្នាំ៧៧។ នេះគឺជារយៈពេលដែល
21 គាត់ស្នាក់នៅជនបទ ហើយនិងបានដឹង បានឮ អំពីការពិតជាក់ស្តែងនានានៃជីវភាពរស់នៅតាមទី
22 ជនបទ។

23 ខ្ញុំគ្រាន់តែចង់ឱ្យគាត់ផ្តល់នូវការរៀបរាប់អំពីបទពិសោធន៍របស់គាត់នៅពេលនោះ ហើយខ្ញុំយល់
24 ថាដើមបណ្តឹងរដ្ឋប្បវេណីមិនបានឮសំណួររបស់ខ្ញុំ។ ដូច្នេះ ខ្ញុំរីករាយនឹងធ្វើការចោទសំណួរសាជាថ្មី
25 ឡើងវិញ។

1 **សួរដោយលោក ហ្សាស្តី ប៉ៅ៖**

2 **ស៖** លោកស្រី អាហ្វង់សូ តើវាជាបទពិសោធន៍របស់លោកស្រីផ្ទាល់ដែរឬទេ នៅពេលដែល
3 លោកស្រីស្នាក់នៅតាមទីជនបទចន្លោះពីឆ្នាំ៧៥ រហូតទៅដល់ឆ្នាំ៧៧? ដែលនៅពេលនោះមនុស្សដូចជា
4 តាយិន ហើយនិង តាម៉ាន មានសិទ្ធិសម្រេចអំពីអ្នកណាត្រូវរស់ អ្នកណាត្រូវស្លាប់។ តើវាជាការពិតដែរ
5 ឬទេ?

6 [១៤:៥២:៥៣]

7 **លោកស្រី ផេនីស អាហ្វង់សូ៖**

8 **ឆ៖** លោកមេធាវី ដើម្បីឆ្លើយតបទៅនឹងសំណួររបស់គាត់ តាយិន នោះ ខ្ញុំឃើញគាត់ជួបគាត់
9 តែម្តងទេ គឺនៅពេលដែលខ្ញុំបានប្រព្រឹត្តកំហុសហ្នឹង។ ប៉ុន្តែ តាម៉ាន វិញ គឺថាគាត់នៅលើកោះនោះ
10 រហូត ជាមួយយើងរហូត។ តាម៉ាន នេះមានសិទ្ធិសម្រេចទាំងអស់ ហើយអ្វីដែលគាត់សម្រេចនោះ គឺថា
11 តាំងនាមឱ្យអង្គការ។ គាត់ថាអង្គការចេញបញ្ជា អ្នកឯងមិនដើរតាមមាតិកាអង្គការ ដូចមិនត្រូវលួច
12 មិនត្រូវកុហក មិនត្រូវធ្វើនេះ មិនត្រូវធ្វើនោះ។ បើសិនជាអ្នកឯងប្រាសចាកពីមាតិកានេះ អ្នកឯងនឹងបាត់
13 ខ្លួន។ ខ្ញុំអាចរៀបរាប់ជូនលោកបានតែត្រឹមប៉ុណ្ណេះឯង។

14 **ស៖** សូមអរគុណ។ ចម្លើយរបស់លោកស្រី ធ្វើឱ្យខ្ញុំឈានទៅដល់សំណួរមួយទៀត។ កាលពី
15 ម្សិលមិញលោកស្រីនិយាយអំពីបញ្ហានេះដែរ ហើយខ្ញុំមានសំណួរមួយចំនួនទាក់ទងទៅនឹងប្រធានបទ
16 មួយនេះ។ តើលោកស្រីអាចពន្យល់បានដែរឬទេ ថាតើនៅពេលនោះលោកស្រីយល់ឃើញយ៉ាងម៉េចដែរ
17 ថាអង្គការហ្នឹងគឺជាអ្វីដែរ?

18 [១៤:៥៤:២០]

19 **ឆ៖** ខ្ញុំពាក្យអង្គការលើកទី១នោះ កាលនុងខ្ញុំមិនដឹងថាមានន័យថាម៉េចទេ ខ្ញុំមិនដឹងថា
20 អង្គការជាអ្នកណានោះទេ។ កាលនោះ ខ្ញុំស្មានថាជាមនុស្សម្នាក់ដ៏ជាក់លាក់ ក៏ប៉ុន្តែបន្តិចម្តងៗនៅពេល
21 ខ្ញុំទុក្ខវេទនា ឬក៏ថាពេលដំណើរ -- ធ្វើដំណើរទៅមាននរកនោះ ហើយដោយគេនិយាយរៀបរាប់ប្រាប់
22 យើងទាំងអស់មកនោះ ពេលនោះហើយបានយើងយល់ថាអង្គការ គឺជាអង្គការ ឬក៏បក្ស។ មិនដឹងថា
23 បកប្រែយ៉ាងម៉េចទេ សព្វថ្ងៃនេះនោះ។ ក៏ប៉ុន្តែអ្នកដែលជាប្រធានភូមិ ដែលដឹកនាំយើងកាលនោះ ដែល
24 ធ្វើបាបយើងនៅពេលនោះ អ្វីដែលគេនិយាយនោះសុទ្ធតែនិយាយជួសមុខឱ្យអង្គការទាំងអស់។ ពួកគេ
25 នៅគ្រប់គ្រងយើងនោះគឺថា គេប្រើតែពាក្យ “អង្គការ” ដែលថាឈ្មោះសម្ងាត់នោះ ហើយមិនដឹងថា

1 អ្នកណាទេជាអ្នកដឹកនាំអង្គការ អ៊ីចឹងកាលនោះយើងមិនដឹងទេ មិនដឹងថាអង្គការហ្នឹងជាអ្វីទេ។

2 [១៤:៥៥:៣០]

3 ស៖ សូមអរគុណលោកស្រី។ កាលពីម្សិលមិញ លោកស្រីបានផ្តល់សក្ខីកម្មថា លោកស្រីក៏
4 បានផ្តល់សក្ខីកម្មទៅដល់ការជំនុំជម្រះ នៅឆ្នាំ១៩៧៩ ផងដែរ ហើយលោកស្រីបានផ្តល់សក្ខីកម្មថា
5 លោកស្រីត្រូវបានគេជំរុញឱ្យនិយាយការពិត។ តើលោកស្រីដឹងដែរឬទេថា ឯកសារនៃការជំនុំជម្រះនេះ
6 គឺមានបន្ត -- គឺនៅមានរហូតមកដល់ថ្ងៃនេះ រួមបញ្ចូលទាំងសក្ខីកម្មដែលលោកស្រីបានផ្តល់នៅពេល
7 នោះដែរ គឺមានរក្សារហូតមកដល់ថ្ងៃនេះ។

8 ឆ៖ រហូតដល់ពីរបីឆ្នាំមុននេះ ខ្ញុំមិនដឹងថា មានការកាត់ក្តីផងទេ គឺថាប៉ុន្មានឆ្នាំចុងក្រោយ --
9 ព្រោះខ្ញុំអត់ដឹងថា នៅសល់ឯកសារដែលកាត់ទោសនៅឆ្នាំ៧៩ នោះទេ។ ឯកសារដែលលោកប្រើនៅថ្ងៃ
10 នេះនោះ ខ្ញុំទើបតែបានទទួលបានតាមរយៈមេធាវីរបស់ខ្ញុំ គឺថា ជួល្យាន រីវ៉េ ថ្ងៃនេះតែប៉ុណ្ណោះ។ គឺថា
11 គាត់ឱ្យឯកសារហ្នឹងខ្ញុំសប្តាហ៍មុន ប៉ុន្តែឥឡូវខ្ញុំមិនមានឯកសារហ្នឹងនៅក្នុងដៃនោះទេ ហើយការបកប្រែ
12 ជាភាសាអង់គ្លេសក៏គ្មានដែរ។ ខ្ញុំឃើញថា ភាសាបារាំងនៅក្នុងឯកសារហ្នឹងមានកំហុសច្រើន មាន
13 កំហុសអក្ខរាវិរុទ្ធ វេយ្យាករណ៍ជាដើម។

14 ស៖ តើលោកស្រីអាចប្រាប់បានដែរទេថា ពេលណាដែលលោកស្រីបានអានឯកសារទាំងអស់
15 នោះ គឺឯកសារពាក់ព័ន្ធការជំនុំជម្រះជម្រះឆ្នាំ៧៩ នោះ?

16 ឆ៖ លោកមេធាវី ខ្ញុំបានប្រាប់ហើយថា ទើបតែមួយសប្តាហ៍មុននេះទេដែលខ្ញុំបានមើលឯកសារ
17 ហ្នឹង ខ្ញុំអត់មានពេលទៅស្រាវជ្រាវពីមុនទេ។ ពេលខ្ញុំមកដល់ប្រទេសបារាំង នៅចុងឆ្នាំ៧៩ នោះខ្ញុំបាត់
18 បង់អ្វីអស់ហើយ ហើយខ្ញុំគ្មានពេលទៅត្រឡប់ទៅអតីតកាលវិញទេ ហើយខ្ញុំមិនបានទៅស្រាវជ្រាវនៅ
19 ក្នុងបណ្ណសារនោះទេ។ ទើបតែសប្តាហ៍មុននេះទេ ដែលលោកមេធាវី ជួល្យាន រីវ៉េ បានផ្តល់ឯកសារនេះ
20 មួយច្បាប់មកឱ្យខ្ញុំ។

21 [១៤:៥៨:១៧]

22 ស៖ សូមអរគុណ។ ខ្ញុំចង់អានជូនលោកស្រីនៅឃ្លាមួយនូវសក្ខីកម្មរបស់លោកស្រីនៅសវនាការ
23 នោះ ហើយខ្ញុំចង់សួរលោកស្រីដើម្បីឱ្យលោកស្រីបញ្ជាក់ឱ្យច្បាស់ថាតើនោះ គឺជាអ្វីដែលលោកស្រី
24 បានប្រើសក្ខីកម្មនៅពេលនោះដែរឬក៏អត់? ព្រោះថាតាមភាសាបារាំង គឺ -- តាមអ្វីដែលលោកស្រី
25 និយាយគឺថាជាភាសាបារាំង គឺមានការខុសច្រើន។ ដូច្នេះ ខ្ញុំចង់ដកស្រង់ពីឯកសារ E3/2144R

1 ព្រោះថា -- ហើយសៀវភៅនោះ គឺគេហៅថា “ប្រល័យពូជសាសន៍នៅក្នុងប្រទេសកម្ពុជា ការជំនុំជម្រះ
2 ប៉ុល ពត និង អៀង សារី”។ ហើយឃ្លានោះគឺមានលេខ ERN 00190592 ហើយនៅទំព័រនោះផងដែរ
3 លោកស្រីបានបញ្ជាក់ថា តាមឯកសារនេះ ខ្ញុំសូមដកស្រង់ “នៅពេលដែលយើងទៅដល់កោះមួយដែល
4 យើងដឹង-- ទើបយើងដឹងថាអង្គការគឺជាអ្វី? អង្គការមានន័យថាជាអង្គភាព។ មនុស្សទាំងអស់គ្នា គឺមាន
5 សិទ្ធិគោរពដើម្បីធ្វើការគ្រប់គ្រង ហើយអ្នកដឹកនាំអាចហៅថាជា “អង្គការ”។ ដូច្នេះ អង្គការគឺជាអ្វីៗ
6 ទាំងអស់”។ ខ្ញុំសូមបញ្ចប់ការដកស្រង់។ តើវាជាការត្រឹមត្រូវដែរឬទេ ថានេះគឺជាអ្វីដែលលោកស្រីបាន
7 ផ្តល់សក្ខីកម្ម នៅក្នុងឆ្នាំ១៩៧៩ ដែលថាមនុស្សគ្រប់គ្នាគឺមានសិទ្ធិក្នុងការតាំងខ្លួនថាជាអង្គការនោះ?

8 ឆ៖ ត្រឹមត្រូវហើយលោកមេធាវី កាលណោះខ្ញុំនិយាយអីចឹងមែន។ ប៉ុន្តែប្រហែលជាមាន
9 កំហុសបកប្រែ ព្រោះថាពាក្យថា “អង្គការ” នេះមិនអាចបកប្រែថា “រដ្ឋាភិបាល”ទេ។ អាចថា បកប្រែ
10 ថាជាពាក្យថា “អ័រហ្គានីសាស្យុង” ឬអង្គការនោះ ឬក៏បកប្រែជាដើម។ អីចឹងការបកប្រែពីខ្មែរទៅបារាំង
11 នេះ ប្រហែលជាមិនត្រូវទេ។

12 [១៥:០០:៤៨]

13 ស៖ ប្រសិនបើខ្ញុំសួរលោកស្រីនៅសំណួរដែលប៉ុន្តែប្រើប្រាស់វិធីសាស្ត្រផ្សេង តើវាជាការពិត
14 ដែរឬទេដែលថា អ្នកដែលមានអំណាចនៅក្នុងភូមិអាចអះអាងថា ពួកគាត់និយាយតាងនាមឱ្យអង្គការ។
15 តើអាចដែរឬទេ?

16 ឆ៖ ត្រឹមត្រូវហើយលោកមេធាវី។ ខ្ញុំសូមនិយាយឡើងវិញដែល អ្នកដែលប្រធានជំរុំ ប្រធាន
17 ភូមិន្ទសុទ្ធតែនិយាយជួសមុខឱ្យអង្គការ ហើយធ្វើសេចក្តីសម្រេចជំនួសអង្គការ ពេលដែលគេចង់ឱ្យ
18 យើងធ្វើការច្រើនជាងមុននោះ គេថាអង្គការអ្នកឱ្យធ្វើអីចឹង។ នៅពេលដែលគេឱ្យយើងទៅប្រមូលស្រូវ
19 ដែលនៅសល់នោះគេថា “អង្គការត្រូវ ត្រូវការ” ពេលដែលគេចង់ឱ្យបញ្ជូនកូនយើងទៅធ្វើការនៅកន្លែង
20 ផ្សេង គេថា “អង្គការអ្នកឱ្យធ្វើអីចឹង”។ ហើយអីចឹងសូមពន្យល់ប្រាប់ខ្ញុំផងថា សព្វថ្ងៃនេះអង្គការនេះ
21 មានន័យយ៉ាងម៉េច? ហើយខ្ញុំនឹងក៏ចង់ដឹងដែរ ឥឡូវហ្នឹងថា អង្គការហ្នឹងជាអ្នកណា? ជាអង្គការ ជា
22 អ័រហ្គានីសាស្យុង ឬក៏ជាអ្វីមួយ? អីចឹងសូមជួយ -- លោកមេធាវីជួយប្រាប់ខ្ញុំផង។

23 [១៥:០២:១២]

24 ស៖ ខ្ញុំគិតថាខ្ញុំគួរតែអាចពន្យល់លោកស្រី ក៏ប៉ុន្តែមិនមែនជាតួនាទីរបស់ខ្ញុំត្រូវពន្យល់លោកស្រី
25 នោះទេ ក៏ប៉ុន្តែយើងត្រូវផ្តោតនៅការជំនុំជម្រះនេះលើបញ្ហានេះឯង។ លោកស្រីបានពន្យល់អំពីសកម្ម-

1 ភាពរបស់ តាម៉ាន នៅក្នុងភូមិរបស់លោកស្រី។ ផ្អែកតាមបទពិសោធន៍របស់លោកស្រីធ្លាប់រស់នៅឆ្លង
2 កាត់ក្នុងភូមិរបស់លោកស្រីជាមួយនឹង តាម៉ាន។ តើវាត្រឹមត្រូវដែរឬទេ ដែលយើងអាចនិយាយថា
3 មេដឹកនាំម្នាក់ជាប្រជាធិបតេយ្យនៅក្នុងទីក្រុងភ្នំពេញមិនដឹងថា តាម៉ាន នេះចេញបញ្ជាអ្វីឱ្យលោកស្រី
4 នេះធ្វើការងារអ្វីខ្លះនោះទេ នៅក្នុងភូមិរបស់លោកស្រី នៅពេលដែល តាម៉ាន នេះនិយាយសំដៅថា
5 អង្គការនោះ?

6 **ប្រធានអង្គជំនុំ៖**

7 ដើម្បីបណ្តឹងរដ្ឋប្បវេណីលោកស្រី អាហ្វង់សូ កុំអាលទាន់ឆ្លើយតប!
8 សូមអញ្ជើញតំណាងសហព្រះរាជអាជ្ញា!

9 [១៥:០៣:៣០]

10 **លោក វ៉ាន់សង់ វ៉ាយដ៍ ដេសាឈៈ**

11 សូមអរគុណលោកប្រធាន។ សំណួរនេះហាក់ដូចជាហួសពីអ្វីដែលដើមបណ្តឹងរដ្ឋប្បវេណីអាច
12 បញ្ជាក់បាន។ គាត់បានបញ្ជាក់តាំងពីដំបូងហើយថា គាត់មិនដែលឃើញអ្នកដែលតំណាងឱ្យអង្គការនៅ
13 ថ្នាក់មជ្ឈឹមនោះទេ ជាពិសេសគឺជនជាប់ចោទនោះ គាត់មិនដែលឃើញទេ។ ហើយបើសួរគាត់ថា តើ
14 តាម៉ាន នេះអាចសម្រេច ហើយដោយពិគ្រោះយោបល់ជាមួយមជ្ឈឹម ឬក៏យ៉ាងណានោះ គាត់មិនអាច
15 ដឹងបានទេ គាត់បានបញ្ជាក់តាំងពីម្សិលមិញរួចមកហើយ។ ហើយក្នុងសៀវភៅគាត់ក៏គាត់បានបញ្ជាក់
16 ដែរ ថាមិនដឹងថាតើគេពិភាក្សាគ្នាយ៉ាងម៉េចទេ។ ការសួរបែបនេះ គឺធ្វើឱ្យដើមបណ្តឹងរដ្ឋប្បវេណីនេះ
17 គាត់សន្និដ្ឋានដោយស្មានៗហើយ។ សូមអរគុណលោកប្រធាន។

18 [១៥:០៤:២០]

19 **លោក ហ្សាស្ទី ប៉ៅ៖**

20 សូមអរគុណ។ លោកសហព្រះរាជអាជ្ញាដែលបានលើកការកត់សម្គាល់របស់លោក។ ខ្ញុំមិន
21 មែនសូមឱ្យលោកស្រី អាហ្វង់សូ ធ្វើការទាយស្មាននោះទេ។ ខ្ញុំគ្រាន់តែឱ្យគាត់ឆ្លើយបញ្ជាក់អ្វីដែល
22 លោកស្រីធ្លាប់ឆ្លងកាត់ក្នុងការគ្រប់គ្រងរបស់ តាម៉ាន លើការងារប្រចាំថ្ងៃ ដែលនៅពេលនោះ តាម៉ាន
23 នេះ ដាក់ទណ្ឌកម្មទៅលើប្រជាជន ហើយត្រូវបានចោទ គេចោទប្រកាន់ថា គាត់បានសម្លាប់ប្រជាជន
24 ផងដែរ។ ដូច្នេះ ខ្ញុំគ្រាន់តែចង់សួរលោកស្រីតែប៉ុណ្ណោះ ថាតើ តាម៉ាន នេះមានអំណាចដោយខ្លួនឯង
25 គ្រប់គ្រងពេញនៅក្នុងដៃ ឬក៏យ៉ាងម៉េច? ឬក៏សកម្មភាពរបស់ តាម៉ាន នេះមានការបង្គាប់បញ្ជាពីថ្នាក់

1 លើមក។ ដូច្នេះខ្ញុំគិតថា ដើមបណ្តឹងរដ្ឋប្បវេណីគួរតែផ្តល់ចម្លើយត្រង់ចំណុចនេះ។

2 [១៥:០៥:០៦]

3 ដោយសារតែពេលវេលាខ្លី ខ្ញុំសូមបន្តចូលទៅប្រធានបទមួយទៀត។ គឺប្រធានចុងក្រោយដែលខ្ញុំ
4 ចង់សុំសួរនូវសំណួរមួយចំនួន។ គឺប្រធានបទពាក់ព័ន្ធទៅនឹងការជំនុំជម្រះ ឬក៏សាលាក្តីនៅក្នុងបង្កើត
5 ឡើងក្នុងឆ្នាំ១៩៧៩។ លោកស្រីបាននិយាយកាលពីម្សិលមិញថា “លោកស្រីមិនបានទទួលការណែនាំ
6 នោះទេ។ ការណែនាំមួយទៅដល់លោកស្រីនោះគឺឱ្យទុកព័ត៌មានថាប្តីរបស់លោកស្រី គឺជាជនកុម្មុយ
7 នីស្ត”។ គេអត់ឱ្យលោកស្រីនិយាយអំពីបញ្ហានេះទេ តើអីចឹងដែរឬទេ?

8 ឆ៖ លោកមេធាវីនៅពេលដែលគិតមើលទៅ ខ្ញុំយល់ច្បាស់អំពីការសម្រេចនៅពេលនោះ។ គឺ
9 ថាវាអាចមានផលប៉ះពាល់ទៅលើការជឿស៊ប់ទៅលើលទ្ធិកុម្មុយនីស្តរបស់លោក សេង។ ប្រសិនបើខ្ញុំ
10 ផ្តល់ព័ត៌មានមួយចំនួននោះ គឺថា មានន័យថា ជាទូទៅនោះជនកុម្មុយនីស្តហ្នឹងនឹងត្រូវគេវិនិច្ឆ័យ គេនឹង
11 ត្រូវកាត់ក្តីហើយ ដូច្នេះហើយខ្ញុំគឺជាពិរុទ្ធជនទៅវិញ។ ប៉ុន្តែឥឡូវនេះ ខ្ញុំអនុវត្តទៅតាមអ្វីដែលគេប្រាប់
12 គឺថាគេប្រាប់ឱ្យខ្ញុំនោះ គឺជាជនជាតិវៀតណាម ជាអ្នកនិពន្ធជនជាតិវៀតណាម ដែលគេអ្នកប្រាប់ខ្ញុំ អ្នក
13 សរសេរអត្ថបទមកប្រាប់ខ្ញុំផ្ទាល់តែម្តង ថាឱ្យខ្ញុំលាក់ថាប្តីខ្ញុំជាជនកុម្មុយនីស្ត តែគាត់ស្លាប់បាត់ហើយ។
14 គាត់ជាអ្នកនិពន្ធដ៏ល្បីជនជាតិវៀតណាម ឥឡូវនេះគាត់ស្លាប់ហើយ។ គឺថា ខ្ញុំយល់ពីស្ថានភាពនេះកាល
15 ពីពេលនោះៗ ខ្ញុំមិនសូវយល់ប៉ុន្មានទេ ប៉ុន្តែនៅពេលនេះ ពេលដែលពិចារណាមើលទៅ គឺខ្ញុំយល់ពី
16 ស្ថានភាព ហេតុអីបានគេប្រាប់ឱ្យខ្ញុំនិយាយកុហកបែបនេះនោះ។ តើលោកមេធាវីព័ត៌មានប៉ុណ្ណឹងអាច
17 គ្រប់គ្រាន់ទេសម្រាប់លោក?

18 [១៥:០៧:៥៧]

19 ស៖ ខ្ញុំគិតថា ខ្ញុំយល់បានតែបន្តិចតែប៉ុណ្ណោះ។ ដោយសារតែប្រធានបទនេះវាពាក់ព័ន្ធតិចតួច
20 ដូច្នេះ ខ្ញុំនឹងសាកសួរបន្ថែមទៀត។ តើលោកស្រីបានចូលរួមការជំនុំជម្រះនាពេលនោះដែរឬទេ? ហើយ
21 លោកស្រីមានស្តាប់សក្ខីកម្មដែលផ្តល់ដោយសាក្សីផ្សេងទៀតដែរឬទេ?

22 ឆ៖ លោកមេធាវី ខ្ញុំបានចូលរួម ខ្ញុំបានស្តាប់សក្ខីកម្មរបស់ជនរងគ្រោះផ្សេងទៀតដែលមាន
23 វត្តមាននៅក្នុងសវនាការ មានជនជាតិចាម មានស្រ្តី។ ហើយឥឡូវនេះលោកសួរខ្ញុំថាអ្នកណាជាជនរង
24 គ្រោះនោះ លោកមេធាវីនៅក្នុងបណ្តាសារនោះ លោកមានឈ្មោះជនរងគ្រោះទាំងអស់ដែលផ្តល់សក្ខីកម្ម
25 នៅក្នុងសវនាការនៅពេលនោះហើយ។ ខ្ញុំមិនបានកត់ត្រាទុកទេនៅពេលនោះ។ ពេលនោះគឺថាខ្ញុំយំ

1 ខ្ញុំទ្រហើយ ពីព្រោះថាវាជាការលំបាក ជាការវេទនាណាស់នៅពេលដែលខ្ញុំស្តាប់សក្ខីកម្មទាំងអស់នោះ
2 គឺថាខ្ញុំរង់ចាំចិត្តមិនទាន់ ដូច្នេះខ្ញុំមិនបានមានពេលកត់ត្រាទុកនោះទេ។

3 [១៥:០៩:០៨]

4 **ស៖** សូមអរគុណលោកស្រី អាហ្វង់សូ ខ្ញុំមិនសូវអំពីខ្លឹមសារសក្ខីកម្មរបស់ជនរងគ្រោះនោះទេ
5 ក៏ប៉ុន្តែខ្ញុំគ្រាន់តែចង់ដកស្រង់ចំណុចមួយចំនួនចេញពីសៀវភៅរបស់លោកស្រីនៅត្រង់ ERN 00678421
6 ខ្ញុំដកស្រង់អានជាភាសាបារាំង។ “មេធាវីជនជាតិវៀតណាមក៏បានជួយដល់អ្នកដែលចង់សរសេរសក្ខីកម្ម
7 ជាភាសាបារាំង ឬភាសាអង់គ្លេស”។ តើលោកស្រីចាំដែរឬទេថា មេធាវីជនជាតិវៀតណាមបានទៅ
8 ជួយជនរងគ្រោះឱ្យសរសេរនូវសេចក្តីប្រកាស ឬសក្ខីកម្មរបស់ពួកគេនោះ?

9 **ឆ៖** លោកមេធាវីនៅខែសីហា ឆ្នាំ៧៥ យើងរស់នៅក្នុងសណ្ឋាគារមួយដើម្បីរៀបចំការកាត់
10 សេចក្តី។ ចំពោះខ្ញុំ ខ្ញុំអត់ត្រូវការមេធាវីនោះទេ ពីព្រោះថាខ្ញុំមានកំណត់ត្រារបស់ខ្ញុំ ប៉ុន្តែខ្ញុំនឹកឃើញថា
11 មានអ្នកមកពីស្រុកស្រែដែលគេមិនចេះអាន ចេះអក្សរនោះ គឺពួកគាត់ត្រូវការមេធាវីនៅពេលនោះ
12 មេធាវីដើម្បីជួយពួកគេ ប៉ុន្តែនៅពេលនោះខ្ញុំមិនបានចូលរួមក្នុងការពិភាក្សាគ្នានោះទេ។ ចំពោះខ្ញុំគឺមាន
13 តែអ្នកនិពន្ធជនជាតិវៀតណាមមួយប៉ុណ្ណោះដែលជួយខ្ញុំ។

14 [១៥:១១:០២]

15 **ស៖** សូមអរគុណ។ លោកស្រីបានផ្តល់សក្ខីកម្មកាលពីម្សិលមិញថា លោកស្រីមិនដែលធ្លាប់ឮ
16 មនុស្សឈ្មោះប៉ុល ពត ឬក៏ អៀង សារី នោះឡើយ។ ក៏ប៉ុន្តែនៅពេលដែលខ្ញុំបានអាននូវកំណត់ហេតុ
17 នូវសក្ខីកម្មរបស់លោកស្រីនៅចំពោះមុខសាលាក្តីឆ្នាំ៧៩នោះ ឈ្មោះប៉ុល ពត, អៀង សារី នេះ ត្រូវបាន
18 លោកស្រីនេះលើកឡើងរៀបរាប់ជាញឹកញាប់។ តើលោកស្រីអាចជួយពន្យល់បានដែរឬទេ ហេតុអ្វីបាន
19 ជានៅក្នុងសក្ខីកម្ម កំណត់ហេតុសក្ខីកម្មរបស់លោកស្រីនៅនាពេលនោះៗ បានលើកឡើងឈ្មោះជាញឹក
20 ញាប់។ បាទ ខ្ញុំសូមកែសំណួររបស់ខ្ញុំដូច្នេះវិញ។ ហេតុអ្វីបានជាលោកស្រីប្រើឈ្មោះ បុគ្គលឈ្មោះ
21 អៀង សារី និង ប៉ុល ពត នៅក្នុងកំណត់ហេតុសក្ខីកម្មរបស់លោកស្រីនៅចំពោះមុខសាលាក្តីឆ្នាំ៧៩?

22 **ឆ៖** លោកមេធាវី ប៉ុល ពត, អៀង សារី គឺជាឈ្មោះដែលខ្ញុំមិនបានស្គាល់ឡើយ។ ទាល់តែពេល
23 ចេញពីជំហាននរកបានខ្ញុំស្គាល់។ គឺមានមន្ត្រីពេទ្យវៀតណាមម្នាក់ដែលប្រាប់ខ្ញុំថា សួរខ្ញុំថា តើអ្នកណា
24 ជាអ្នកបង្ហាញមានផលវិបាកទាំងអស់នោះ? ហើយខ្ញុំឆ្លើយថា “ខ្ញុំអត់ដឹងទេ” ហើយពេលនោះគាត់ប្រាប់
25 ខ្ញុំថា មានប៉ុល ពត, មានអៀង សារី ជាដើមដែលជាមេបង្កហេតុ។ ហើយចាប់ពីពេលដែលគាត់ប្រាប់

1 ខ្ញុំនោះហើយ ខ្ញុំយល់ថា គឺអ្នកទាំងពីរនេះហើយដែលជាអ្នកបង្កឱ្យមានទុក្ខសោកវេទនារបស់យើងទាំង
2 អស់គ្នានោះ។ ហេតុដូច្នេះហើយបានជាខ្ញុំយកឈ្មោះគាត់ទាំងពីរនេះមកឆ្លើយនៅចំពោះមុខតុលាការ។
3 ហើយនៅខែមករា ឆ្នាំ១៩៧៩ នោះ គឺមានតែទាហានវៀតណាម ជាអ្នកដោះខ្ញុំឱ្យចេញផុតពីឋាននរក
4 នោះ។ បើសិនជាមិនជួយទាន់ពេលវេលា ខ្ញុំមិនអាចមកទីនេះដើម្បីឆ្លើយជាមួយនឹងលោកមេធាវីបានទេ។

5 [១៥:១៣:២០]

6 **ស៖** ខ្ញុំស្តាប់បានច្បាស់ហើយ។ នៅក្នុងសៀវភៅដែល ដែលខ្ញុំទើបតែដកស្រង់សម្តី ERN
7 00190698 គឺមានសេចក្តីផ្តើមការណ៍មួយដែលបានលើកឡើងនៅពេលបញ្ចប់ការជំនុំជម្រះរបស់
8 សាលាក្តីនោះ។ ខ្ញុំសូមដកស្រង់សម្តី “ក្រោយការជំនុំជម្រះរយៈពេល៥ថ្ងៃនោះ គឺយើងរកឃើញដោយ
9 ជឿជាក់និងវិភាគដោយឥតមិនលម្អៀងថា សាលាក្តីនេះបានបង្ហាញនូវការពិត បទប្រល័យពូជសាសន៍
10 ដែលប្រព្រឹត្តដោយ អៀង សារី និង ប៉ុល ពត នោះ គឺថាមិនអាចយកអ្វីមកជំទាស់បាន។ ដូច្នេះសាលាក្តី
11 នេះ បានបង្ហាញថាប្រជាពលរដ្ឋកម្ពុជាគឺជាជនរងគ្រោះ ហើយគាត់ស្ថិតនៅក្រោមការឈឺចាប់នៃឧក្រិដ្ឋ-
12 កម្មរបស់ ប៉ុល ពត, អៀង សារី និងក្រុមរបស់ពួកគេ”។ ខាងក្រោមនោះបន្តិចសេចក្តីផ្តើមការណ៍នោះ
13 បានរៀបរាប់ថា “សាលាក្តីប្រជាជនបដិវត្តន៍កម្ពុជា ដោយមានជំហរវិទ្យា និងអនុវត្តតាមនីតិវិធីត្រឹម
14 ត្រូវបានផ្តោតទៅសម្រាប់ការជំរិតដល់ អៀង សារី និង ប៉ុល ពត។ ដូច្នេះ ការធ្វើដូច្នេះគឺដើម្បីលើក
15 កម្ពស់ប្រជាជនកម្ពុជានិងពង្រឹងតួនាទីនៃសាលាក្តីបដិវត្តន៍ប្រជាជនកម្ពុជា”។ សូមបញ្ចប់ការដកស្រង់។
16 នេះគឺជាសន្ទនាថា សេចក្តីផ្តើមការណ៍ដែលបានធ្វើឡើងដោយប្រធានឈ្មោះ ហេង សំរិន ហើយលោក
17 បានលើកឡើងថា “ប្រជាពលរដ្ឋកម្ពុជាទាំងអស់ គឺជនរងគ្រោះ ហើយគឺជាសាក្សីឃើញនូវឧក្រិដ្ឋកម្ម
18 របស់បទ ប៉ុល ពត, អៀង សារី និងក្រុមរបស់ពួកគេ”។ ហើយនៅក្នុងនោះក៏មានភ្ញៀវបរទេសផងដែរ
19 ចូលរួម។ ដូច្នេះលោកស្រី ហ្វូងសូ តើលោកស្រីមានបានចូលរួមស្តាប់នៅសន្ទនាថា ឬក៏សេចក្តីផ្តើម
20 ការណ៍ របស់លោកប្រធាន ហេង សំរិន នាពេលនោះដែរឬទេ?

21 [១៥:១៥:៤៩]

22 **ឆ៖** លោកមេធាវី នៅពេលនោះខ្ញុំអត់មានវត្តមានទេ។ ដូច្នេះនៅពេលដែលលោកអានសន្ទនាថា
23 នោះ ខ្ញុំអត់យល់ទេ ថាអ្នកណាជាអ្នកនិយាយ។ ឥឡូវនៅពេលដែលលោកអាននេះ ខ្ញុំយល់ ប៉ុន្តែខ្ញុំមិន
24 មានវត្តមានទេនៅពេលនោះ។ ខ្ញុំ គេហៅឱ្យទៅផ្តល់សក្ខីកម្មតែមួយព្រឹកទេ។ ខ្ញុំមានវត្តមានតែមួយព្រឹក
25 ទេ ហើយខ្ញុំរៀបរាប់ពីរឿងរ៉ាវដែលខ្ញុំត្រូវរៀបរាប់ ហើយបន្ទាប់មកខ្ញុំចេញ ហើយបន្ទាប់មក ខ្ញុំមិនបាន

1 តាមដាននូវការកាត់ក្តីរយៈពេល៥ថ្ងៃនោះទេ។ ដូច្នេះខ្ញុំមិនចាំទេថាអ្នកណាជាអ្នកនិយាយសុំនូវកថានោះ។

2 **លោក ហ្សាស្តី ប៉ៅ៖**

3 ខ្ញុំមិនសួរសំណួរលោកស្រី ពាក់ព័ន្ធនឹងប្រធានបទនេះទៀតទេ លោកស្រី អាហ្វងសូ ខ្ញុំពុំមាន
4 សំណួរសួរលោកស្រីទៀតទេ។ ក្នុងនាមសហមេធាវីការពារក្តីលោក នួន ជា រួមជាមួយនឹងលោក សុន
5 អរុណ ជាមេធាវីជាតិនោះ ខ្ញុំសូមផ្ដើមអំណរគុណចំពោះការផ្តល់នូវចម្លើយរបស់លោកស្រី។ ជូនពរឱ្យ
6 លោកស្រីមានកម្លាំងពល់មាំមួននិងមានសំណាងល្អ។ ហើយខ្ញុំសូមផ្តល់វេទិកាទៅដល់មេធាវីផ្សេងទៀត
7 បើសិនបើគាត់ចង់សួរសំណួរ។

8 **លោកស្រី ជេនីស អាហ្វងសូ៖**

9 សូមអរគុណច្រើនលោកមេធាវី។

10 [១៥:១៧:០៩]

11 **ប្រធានអង្គជំនុំ៖**

12 បាទ អរគុណលោកមេធាវី។ ឥឡូវនេះ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តី
13 លោក អៀង សារី ដើម្បីមានឱកាសក្នុងការតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ
14 ប្រសិនបើមានសំណួរ។

15 **លោក អាង ឧត្តម៖**

16 សូមគោរពលោកប្រធាន សូមគោរព លោក លោកស្រីចៅក្រម។ សួស្តីសហព្រះរាជអាជ្ញា
17 សួស្តីសហភាព សូមក្រាបថ្វាយបង្គំសម្តេចព្រះតេជគុណ ព្រះសង្ឃគ្រប់ព្រះអង្គ ហើយក៏សួស្តីអ្នកស្រី
18 អាហ្វងសូ ជេនីស។ ខ្ញុំ អាង ឧត្តម ហើយខាងស្តាំខ្ញុំនេះគឺលោក ម៉ៃខល កាណាវ៉ាស។ យើងខ្ញុំជា
19 សហមេធាវីការពារក្តីលោក អៀង សារី។ នៅពេលនេះ យើងមិនមានសំណួរនឹងសួរលោកស្រីទេ។ តែ
20 យ៉ាងណាក៏ខ្ញុំសូមអរគុណលោកស្រីដែរ។ សូមអរគុណលោកប្រធាន។

21 **ប្រធានអង្គជំនុំ៖**

22 បាទ អរគុណ។ ជាបន្តអង្គជំនុំជម្រះផ្តល់វេទិកា ជូនទៅក្រុមមេធាវីការពារក្តីលោក ខៀវ សំផន
23 ដើម្បីមានឱកាសក្នុងការតាំងសំណួរដេញដោល ចំពោះដើមបណ្តឹងរដ្ឋប្បវេណីរូបនេះ។

24 **លោកស្រី ជេនីស អាហ្វងសូ៖**

25 សូមអរគុណលោកមេធាវី!

1 **លោក គង់ សំអុន៖**

2 សូមអរគុណលោកប្រធាន។ ក្នុងមានលោក ខៀវ សំផន ក្រុមយើងខ្ញុំអត់មានសំណួរតាំង
3 សម្រាប់ដើមបណ្តឹងរដ្ឋប្បវេណីរូបនេះទេបាទ។ សូមអរគុណ។

4 **ប្រធានអង្គជំនុំ៖**

5 បាទ អរគុណ។ លោកស្រី ហុងសូ ឥឡូវនេះអង្គជំនុំជម្រះផ្តល់ឱកាសជូនលោកស្រីក្នុងនាម
6 ជាដើមបណ្តឹងរដ្ឋប្បវេណី ដើម្បីផ្ញើររៀបរាប់ពីស្ថានភាពទុក្ខសោកវេទនា និងស្ថានភាពព្យាបាលសកម្មដែល
7 កើតមានចំពោះលោកស្រីក្នុងរបបកម្ពុជាប្រជាធិបតេយ្យ ប្រសិនបើលោកស្រីមានបំណងធ្វើដូច្នេះ។

8 សូមអញ្ជើញ!

9 [១៥:១៩:០៩]

10 **លោកស្រី ដេនីស អាហ្វងស្កៈ**

11 សូមអរគុណច្រើនលោកប្រធាន។ ខ្ញុំចង់ប្រកាសនៅថ្ងៃនេះថា ក្នុងរយៈពេលនោះ ខ្ញុំទទួលបាននូវ
12 ការឈឺចាប់យ៉ាងខ្លាំង។ ជីវិតខ្ញុំហ្នឹងគឺថាធ្លាប់តែនៅក្នុងប្រទេស ដែលមានសន្តិភាពនោះបានធ្លាក់ចូល
13 ទៅក្នុងឋាននរក គឺឋាននរកជាប្រចាំថ្ងៃតែម្តង ហើយគេដកហូតយើងអ្វីៗគ្រប់បែបយ៉ាង គេបណ្តេញ
14 យើងចេញពីផ្ទះ គេរឹបអូស គេបំផ្លាញចោលនូវអ្វីៗដែលយើងបានកសាង។ ជីវិតខ្ញុំដែលរយៈពេល៣០
15 ឆ្នាំនោះ ត្រូវបានបំផ្លាញខ្ទេចខ្ទីឱ្យក្លាយជាផេះផង។

16 ខ្ញុំនៅតែមានព្យាបាលសកម្ម មានព្យាបាលជាច្រើនមកលើខ្ញុំ។ យើងមិនមានការថែទាំខាងផ្នែក
17 ពេទ្យ មិនមានគ្រូពេទ្យ យើងទទួលបាននូវការខ្វះខាតអាហារ មិនមានអនាម័យ។ ខ្ញុំកើតនូវជំងឺជាច្រើន
18 ជំងឺដែលសំខាន់បំផុតសម្រាប់ខ្ញុំនោះគឺ ខ្ញុំបានកើតរបេង។ ប្រសិនបើកងទ័ពវៀតណាម មិនមកទាន់ទេ
19 នោះ ថាខ្ញុំស្លាប់បាត់ទៅហើយ គឺថាខ្ញុំត្រូវបានព្យាបាលនៅមន្ទីរពេទ្យសាងអង់ទ័ន។ ខ្ញុំកើតជំងឺគ្រុនចាញ់
20 ទៀត ជំងឺទាំងពីរនេះហើយគឺថា ខ្ញុំនៅតែមានស្លាកស្នាមជាប់ជានិច្ច ខ្ញុំនៅមានស្នាមនូវជំងឺគ្រុនចាញ់
21 ហើយជំងឺនេះ គឺថានៅ ដូចជានៅជាប់ខ្ញុំជាមួយនៅជាមួយខ្ញុំជាកិច្ច។ ហើយនៅពេលដែលយើងមានជំងឺ
22 គ្រុនញាក់ នៅពេលដែលគ្រុនចាញ់ហើយ គេទាញអូសយើងចេញពីផ្ទះ ឱ្យយើងទៅធ្វើការនៅក្នុងស្រែ
23 នៅក្រោមកំដៅថ្ងៃក្តៅហែងនោះ គឺថាខ្ញុំចង់សួរអស់លោកទៅមើល ថាតើលោកប្រធាន លោកមេធាវី
24 លោក លោកស្រីចៅក្រមគិតទៅមើលតើខ្ញុំលំបាកវេទនាប៉ុណ្ណា?

25 [១៥:២១:០០]

ខ្ញុំទទួលបាននូវការឈឺចាប់ ទាំងផ្នែករាងកាយ ទាំងផ្នែកផ្លូវចិត្ត ខ្ញុំមិនអាចរៀបរាប់នូវអ្វីដែលបាន
កើតឡើងឱ្យអស់នោះទេ។ ជាដំបូងនោះគឺ ការជម្លៀសគេបណ្តាញយើងឱ្យចេញពីផ្ទះ គេមិនស្តាប់យើង
ទេ គេឱ្យយើងចេញ បើមិនចេញទេគឺថា យើងនឹងមិនអាចនៅបានទៀតទេ។ នៅពេលដែលគេ
បណ្តាញយើងចេញពីផ្ទះទៅដល់ស្រុកស្រែហើយ គេឱ្យយើងធ្វើការទម្ងន់ ហើយគេសើចចំអកយើង
ទៀត ព្រោះគេហៅខ្ញុំថា យាយបារាំង គេសើចចំអកចំពោះខ្ញុំ គេដកយកកូនពីខ្ញុំចេញ មិនឱ្យនៅជាមួយ
ខ្ញុំ ហើយមិនប្រាប់ខ្ញុំថាយកទៅណាទៀត។ គេគ្រាន់តែប្រាប់ថា អង្គការនឹងមើលថែកូនរបស់អ្នកឯង
ហើយមិនមែនជាកូនអ្នកឯងទៀតទេ គឺជាកម្មសិទ្ធិរបស់អង្គការ មិនចាំបាច់ខ្វល់ពីកូនទេ។ ពួកវាមិនមែន
ជាកូនរបស់អ្នកឯងទៀតទេ ពីព្រោះថាពួកវាត្រូវបានគេបំបែកបំបែនមនោគមន៍វិជ្ជាអស់ហើយ។

[១៥:២២:២៦]

ហើយនៅពេលដែលកូនខ្ញុំជិតស្លាប់នោះ សំបាយតែមួយកូនបាននោះ ហើយខ្ញុំមិនអាចផ្តល់ឱ្យ
បាយទៅឱ្យកូនស្រីខ្ញុំនោះ ធ្វើឱ្យកូនខ្ញុំស្លាប់ដោយអត់បាយសូម្បីតែមួយកូនបាននោះ គឺខ្ញុំឈឺចាប់ខ្លាំង
ណាស់។ ខ្ញុំទទួលបាននូវព្យាបាលសកម្មច្រើនណាស់ ហើយខ្ញុំអាចរៀបរាប់បានច្រើនទៀត។ អ្វីដែលពួកនោះ
បានធ្វើនោះ តើសព្វថ្ងៃនេះ គេបានដាក់ទោសពួកអ្នកដែលប្រព្រឹត្តអស់ហើយ ឬនៅ? សព្វថ្ងៃនេះគឺថា ខ្ញុំ
នៅតែមានអារម្មណ៍ឈឺចាប់ ប៉ុន្តែខ្ញុំត្រូវតែខំរស់នៅដើម្បីកូនរបស់ខ្ញុំ ខ្ញុំត្រូវតែប្រឹងរឹងមាំ រឹងប៉ឹងឱ្យមាន
សុខភាពល្អ។ ពួកគេបង្ខំឱ្យយើងធ្វើការ ហើយប្រសិនបើអស់លោកគិតមើលថាខ្ញុំវិញនោះ ថាតើត្រូវ
ធ្វើយ៉ាងម៉េចដើម្បីចាកចេញពីស្ថានភាពបែបនេះនោះ? ហើយបើសួរខ្ញុំថាតើមានព្យាបាលសកម្មអ្វីខ្លះនោះ គឺ
ថាយើងគិតមើលទៅគឺថា ភាពសាហាវឃោរឃៅ ការធ្វើទារុណកម្ម ការវាយទាត់ទាត់ ហើយគ្រាន់តែ
យើងលួចសួរភ្នែកបន្តិចនោះ គេយើងយកទៅហាលថ្ងៃ ហើយឱ្យយើងមើលថា មេរៀនយ៉ាងម៉េចៗ
នោះគឺ គេធ្វើបាបយើង គេមិនគោរពសិទ្ធិមនុស្សទាល់តែសោះ។ គេសម្លាប់មនុស្សស្រេចតែចិត្ត។

[១៥:២៣:៥៧]

យើងមិនមែនជាមនុស្សទេ គេចាត់ទុកដូចជាសត្វធាតុ គឺគេលែងគិតយើងជាមនុស្សហើយ គេ
គិតថាយើងជាសត្វតែប៉ុណ្ណោះ។ ខ្ញុំអាចនិយាយ -- ខ្ញុំនៅតែនិយាយម្តងហើយម្តងទៀតថា នៅពេលនោះ
គឺថាគ្រោះអត់ឃ្លាននេះ គឺថាត្រូវបានរៀបចំត្រឹមត្រូវ គេគ្រោងផែនការ ដើម្បីធ្វើម៉េចឱ្យប្រជាជន
អត់ឃ្លានស្លាប់ ឱ្យមានតែដៃទទេ ហើយគេបានប្រាប់ថា កុំ-- បើសិនជាអត់បាយនោះ ម៉េចក៏ពួកយើង
មិនស្លាប់យើងក៏អត់បាយដែរ កុំចេះតែថាគេឱ្យយើងអត់បាយស្លាប់នោះ។ គេមិនបានថែទាំព្យាបាល

1 យើងទេ ពេលយើងឈឺគ្មានថ្នាំសង្កូវឱ្យយើងព្យាបាលទេ គឺគេសម្លាប់យើង គេរៀបចំផែនការដើម្បី
2 សម្លាប់យើងដោយការបង្កត់បាយយើងតែម្តង។

3 ដូច្នេះ ជារៀងរាល់ថ្ងៃនេះ ខ្ញុំសុបិនអាក្រក់រហូតនៅពេលយប់ គឺថាសុបិនមកលងខ្ញុំ ខ្ញុំមិនអាច
4 ឈានជើងចូលមកប្រទេសកម្ពុជាទៀតទេ។ ខ្ញុំស្រឡាញ់កម្ពុជា ប៉ុន្តែខ្ញុំមិនអាចឈានជើងទេ អស់រយៈ
5 ពេលជាង៣០ឆ្នាំមកហើយខ្ញុំមិនអាចលើកជើងឈានចូលទឹកដីកម្ពុជាទេ ពីព្រោះថាវាធ្វើឱ្យខ្ញុំនឹកឃើញ
6 នូវសុបិនអាក្រក់ទាំងឡាយដែលខ្ញុំបានឆ្លងកាត់ ដែលខ្ញុំបានទទួលរង។ ខ្ញុំក៏ដូចជាប្រជាជនកម្ពុជាដែរ
7 គឺថាយើងមិនអាចទទួលរងនូវ -- ទ្រាំទ្រនូវអំពើទាំងអស់នេះបានទេ។ វាមានទំហំធំធេងណាស់ មិនមែន
8 មានតែខ្ញុំម្នាក់ឯងទេ គឺថាមានមនុស្សរាប់លាននាក់ដែលទទួលរងនូវការឈឺចាប់ ពួកគេឈឺចាប់ទាំងអស់
9 គ្នា។ ហើយថ្ងៃនេះបើសិនជាអ្នកណាអាចរៀបរាប់ការឈឺចាប់បានពួកគេនឹងមានការឆ្ងរស្រាលហើយ។

10 [១៥:២៥:៥៦]

11 ខ្ញុំមិនអាចកសាងជីវិតថ្មីបានទេ ដោយសារតែរឿងទាំងអស់នោះ។ ឥឡូវនេះ ខ្ញុំនៅសល់តែកូន
12 ប្រុសម្នាក់គត់ ហើយកូនប្រុសរបស់ខ្ញុំហ្នឹងក៏មានការតក់ស្លុតរន្ធត់ជាប់ជានិច្ច ពីព្រោះថាគេធ្វើទារុណកម្ម
13 វា។ ដូច្នេះវានៅតែរន្ធត់ នឹកឃើញរឿងនោះឡើងវិញវាមានការប៉ះទង្គិចផ្លូវចិត្តយ៉ាងខ្លាំង។ ដូច្នេះអ្នកដែល
14 បានប្រព្រឹត្តនៅអំពើទាំងអស់នោះ សូមឱ្យទទួលរងនូវការកាត់ទោសឱ្យបានយុត្តិធម៌បំផុតលោកប្រធាន។
15 សូមអរគុណលោកប្រធាន។ ហើយសូមអរគុណដល់អង្គតុលាការទាំងមូលផងដែរ។

16 **ប្រធានអង្គជំនុំ៖**

17 បាទ អង្គជំនុំជម្រះសូមអរគុណលោកស្រី អាហ្សង់សូ។ ឥឡូវនេះ ការស្តាប់សក្ខីកម្មរបស់លោក
18 ស្រីរហូតដល់ពេលនេះបានចប់ហើយ។ ហើយសក្ខីកម្មរបស់លោកស្រីនឹងអាចរួមវិភាគទានក្នុងការ
19 ស្វែងរកការពិតនៅក្នុងរឿងក្តីនេះ។ លោកស្រី អាហ្សង់សូ អាចវិលត្រឡប់ទៅកាន់លំនៅដ្ឋានរបស់លោក
20 ស្រីវិញបានហើយ។ សូមលោកស្រីជួបតែសំណាងល្អ មានសុខភាពល្អ មានសេចក្តីសុខសប្បាយ។
21 អង្គជំនុំក៏សូមអរគុណផងដែរ ដល់មេធាវី ជូល្យាន រីវ៉េ ។

22 [១៥:២៧:១៨]

23 កិច្ចដំណើរការសវនាការស្តាប់សក្ខីកម្មលោកស្រី អាហ្សង់សូ បានចប់សព្វគ្រប់ហើយ។

24 **លោក ជូល្យាន រីវ៉េ៖**

25 សូមអរគុណលោកប្រធាន។

1 **លោកស្រី ជេនីស អាហ្វងស្កៈ**

2 សូមអរគុណលោកប្រធានច្រើន។

3 **ប្រធានអង្គជំនុំ៖**

4 បាទ ជម្រាបលាបាទ។

5 **លោកស្រី ជេនីស អាហ្វងស្កៈ**

6 *(គ្មានការបកប្រែ)*

7 **ប្រធានអង្គជំនុំ៖**

8 បាទ អ្នកបច្ចេកទេសខាងប្រព័ន្ធសោតទស្សន៍អាចផ្តាច់ប្រព័ន្ធសោតទស្សន៍រវាងបន្ទប់សវនាការ
9 នេះជាមួយនឹងប្រទេសបារាំង ពីកន្លែងដែលលោកស្រី អាហ្វងស្កៈ ផ្តល់សក្ខីកម្មបានហើយ។

10 បាទ ជាបន្តនេះអង្គជំនុំជម្រះផ្តល់វេទិកាជូនទៅភាគីនានា ដើម្បីអាចធ្វើការកត់សម្គាល់លើសក្ខី-
11 កម្មរបស់ដើមបណ្តឹងរដ្ឋប្បវេណី អាហ្វងស្កៈ ប្រសិនបើភាគីមានបំណងធ្វើដូច្នេះ។

12 បាទ ទំនងជាមិនមានទេ។ អង្គជំនុំជម្រះជម្រាបភាគី និងសាធារណជនថា ជាបន្តនេះអង្គជំនុំ
13 ជម្រះនឹងស្តាប់សក្ខីកម្មសាក្សីៗ ផាន វ៉ាន ហៅ ខាំ ផាន់ ដូចអង្គជំនុំជម្រះបានជម្រាបជូនកាលពីព្រឹក
14 មិញដោយសារអង្គជំនុំជម្រះបានឃាត់ទុកគាត់បម្រុងទុក សម្រាប់បន្តការស្តាប់សក្ខីកម្មរបស់គាត់ ក្នុង
15 ន័យពន្លឿនកិច្ចដំណើរការនីតិវិធីសវនាការរបស់យើង។ ប៉ុន្តែឥឡូវនេះ ដល់ពេលសមល្មមសម្រាកដែរ
16 ហើយ អង្គជំនុំជម្រះប្រកាសសម្រាក១៥នាទី ចាប់ពីពេលនេះតទៅរហូតដល់ម៉ោងបួនខ្វះដប់ប្រាំនាទី
17 សូមអញ្ជើញចូលវិញដើម្បីបន្តកិច្ចដំណើរការសវនាការ។

18 ហើយមន្ត្រីរដ្ឋបាលតុលាការអញ្ជើញសាក្សី ហើយនិងមេធាវីប្រឹក្សាសាក្សី មកកាន់កន្លែងផ្តល់
19 សក្ខីកម្មនេះវិញនៅវេលាម៉ោងបួនខ្វះដប់ប្រាំនាទី។

20 សម្រាកចុះ!

21 **ក្រឡាបញ្ជី៖**

22 សូមក្រោកឈរ!

23

24 *(សវនាការសម្រាកពីម៉ោង ១៥:២៩ នាទី ដល់ម៉ោង ១៥:៤៦ នាទី)*

25 [១៥:៤៦:៤៦]

1 ក្រឡាបញ្ជី៖

2 សូមក្រោកឈរ!

3 ប្រធានអង្គជំនុំ៖

4 អង្គុយចុះ!

5 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយនិងផ្តល់វេទិកាជូនទៅក្រុមមេធាវី
6 ការពារក្តីលោក នួន ជា ដើម្បីបន្តការតាំងសំណួរដេញដោលចំពោះសាក្សីរូបនេះ។

7 លោក សុន អរុណៈ

8 សូមគោរពលោកប្រធានសាជាថ្មី។ ខ្ញុំនឹងបន្តសំណួររបស់ខ្ញុំកាលពីព្រឹកមិញ។

9 សួរបន្តដោយលោក សុន អរុណៈ

10 ស៖ ហើយនិងសូមជម្រាបសួរលោក ខាំ ផាន់ សាជាថ្មី។ លោក ខាំ ផាន់ ឱ្យខ្ញុំហៅលោក ខាំ
11 ផាន់ ឬលោក ផាន់ វ៉ាន?

12 លោក ផាន់ វ៉ាន៖

13 ឆ៖ ផាន់ វ៉ាន ឈ្មោះផ្លូវការ ផាន់ វ៉ាន បាទ ។

14 ស៖ លោក ផាន់ វ៉ាន ខ្ញុំសួរបន្តទៅទៀត។ ពីព្រឹកមិញខ្ញុំសួរបានពាក់កណ្តាល ប៉ុន្តែមិនអស់
15 សំណួរ ឥឡូវខ្ញុំសួររំលឹកសាជាថ្មីនូវសំណួររបស់ខ្ញុំព្រឹកមិញ។ នៅក្នុងទូរសាររបស់លោក នៅលេខ៤០
16 (សូមទោស) ខ្ញុំមុននឹងខ្ញុំអានទូរសារទាំងអស់នេះ ខ្ញុំនឹងសូមជូនតាម--

17 លោក សុន អរុណៈ

18 សូមលោកប្រធានអនុញ្ញាតឱ្យយកទូរសារចំនួនប្រាំពីរ ដែលខ្ញុំបម្រុងសួរព្រឹកមិញនេះជូនទៅ
19 សាក្សី។

20 ប្រធានអង្គជំនុំ៖

21 បាទ អង្គជំនុំជម្រះអនុញ្ញាត! ប៉ុន្តែសូមលោកផ្តល់នូវអត្តសញ្ញាណឯកសារនីមួយៗផង។

22 លោក សុន អរុណៈ

23 ទូរសារទាំងនេះមានលេខទូរសារដូចតទៅ៖ លេខទូរសារ០០, លេខទូរសារលេខ២, លេខទូរ
24 សារលេខ៣, លេខទូរសារលេខ៣ម្តងទៀត ប៉ុន្តែន័យ -- អត្ថន័យខុសគ្នា, លេខទូរសារលេខ១០, លេខ
25 ទូរសារលេខ២២ និងលេខទូរសារលេខ៣៣។

1 [១៥:៤៩:៤៦]

2 **ប្រធានអង្គជំនុំជម្រះ៖**

3 អត្តសញ្ញាណឯកសារ គឺលេខដែលប្រើប្រាស់នៅក្នុងសំណុំរឿងលោកមេធាវី។

4 បើកក្បាលមីក្រូសិនលោក!

5 **លោក សុន អរុណៈ**

6 ឯកសារលេខ E3/1196 ទូរសារលេខ៣៣, លេខ E3/1195 ហ្នឹងទូរសារលេខ២២, ឯកសារ
7 លេខ E3/1194 អាហ្នឹងទូរសារលេខ ១០, ឯកសារលេខ E3/1189 ហ្នឹងទូរសារលេខ៣, ឯកសារ
8 លេខ E3/1193 ហ្នឹងទូរសារលេខ៣ ដែរ, ឯកសារលេខ E3/1192 ហ្នឹងទូរសារលេខ២, ឯកសារ
9 លេខ E3/1191 ទូរសារលេខ០០។

10 **ប្រធានអង្គជំនុំជម្រះ៖**

11 អនុញ្ញាត! មន្ត្រីរដ្ឋបាលតុលាការទទួលឯកសារជាក្រដាសពីលោកមេធាវីការពារក្តី លោកយក
12 ជូនសាក្សីពិនិត្យ!

13 [១៥:៥២:០០]

14 **លោក សុន អរុណៈ**

15 ខ្ញុំអាចសួរលោកសាក្សីបានទេ ពេលនេះលោកសាក្សីអាចឆ្លើយបានទេឃើញឯកសារខ្ញុំនេះហើយ?

16 **ប្រធានអង្គជំនុំជម្រះ៖**

17 លោកមេធាវីដើម្បីសម្រួលកិច្ចការ កិច្ចដំណើរការនីតិវិធី លោកអាចចាប់ផ្តើមមួយម្តង មួយណា
18 ដែលលោកមានបំណងក្នុងការរៀបចំសំណួរសួរដេញដោលសាក្សី សូមលោកប្រាប់ទៅដើម្បីឲ្យមាន
19 របៀបរៀបរយ។ ពុំដូច្នោះទេ ដល់ពេលឲ្យគាត់មើលទាំងប្រាំពីរ ដល់ពេលសួរមិនដឹងសួរមួយណាទេ
20 ព្រោះមិនមែនជាការងាយក្នុងការចងចាំយល់បាននោះទេ។

21 **លោក សុន អរុណៈ**

22 ខ្ញុំចង់សួររួមទៅលើសាក្សី ពីព្រោះ ពីរឿងទម្រង់និងបែបបទនៃឯកសារនេះ មិនមែនសួរអត្ថន័យ
23 នៅក្នុងឯកសារនេះទេ សួររួមអំពីបែបបទ និងទម្រង់។ ដូចព្រឹក្សាមិញខ្ញុំបានបង្ហាញបន្តិចប៉ុន្តែដោយសារ
24 ដាច់មួយកំណត់ដោយសារមានសញ្ញារូបនាគអីចឹងទៅ ដោយមានសរសេរអក្សរខ្មែរ ខ្មែរតេឡា អីចឹងៗ
25 ទៅ អាហ្នឹងជាទម្រង់ និងបែបបទ ទាំងប្រាំពីរហ្នឹងដូចគ្នា។

1 ប្រធានអង្គជំនុំ៖

2 សូមអញ្ជើញបាទ!

3 [១៥:៥៣:២៨]

4 សួរដោយលោក សុន អរុណ៖

5 ស៖ លោកសាក្សីបានឃើញឯកសារហ្នឹងហើយ ខ្ញុំអាចសួរបានទេ?

6 លោក ផាន វ៉ាន៖

7 ឆ៖ សួរបានបាទ។

8 ស៖ ខ្ញុំចង់ -- ខ្ញុំសួរថាលោកបានបកប្រែទូរសារនោះក្នុងរយៈពេលប៉ុន្មានខែ? ឬប៉ុន្មានឆ្នាំ
9 ធ្វើការនឹង?

10 ឆ៖ ខ្ញុំធ្វើការបកសារនឹងមុនដាច់ភ្នំពេញ ហើយនិងក្រោយដាច់ភ្នំពេញបានមួយរយៈខ្លី ខ្ញុំបើក
11 ឡានរហូត។ ហើយក្រោយពីហ្នឹងបងស្រីខ្ញុំ គាត់អ្នកបន្តរហូត។ សូមបញ្ជាក់ប៉ុណ្ណឹងបាទ។

12 ស៖ លោកអាចនិយាយពាក្យច្បាស់លាស់មួយថា រយៈពេលប្រហែល -- មិនថាប្រហែលទេ
13 រយៈពេលប៉ុន្មាន ប៉ុន្មានខែ? ប៉ុន្មានឆ្នាំ?

14 ឆ៖ ប្រហែល ២ឆ្នាំបាទ។

15 ស៖ អរគុណ។ អីចឹងចុងក្រោយបំផុតនៃការងាររបស់លោក រឿងបកប្រែទូរសារនេះ ពេល
16 ចុងក្រោយបំផុតរបស់លោកនៅពេលណា? ឆ្នាំណា?

17 ឆ៖ ក្នុងឆ្នាំប្រហែលជិតៗចូល៧៦បាទ។

18 ស៖ បន្ទាប់ពីនោះទៀត អ្នកណា -- បងស្រីរបស់លោកអីចឹង ហើយឬក៏អ្នកណាដែលធ្វើការ
19 បន្តពីលោក?

20 ឆ៖ បងស្រីរបស់ខ្ញុំបាទ។

21 ស៖ បើអីចឹងនៅក្នុងឯកសារទាំងប្រាំពីរនេះ ដែលខ្ញុំបម្រុងសួរ ពីរឿងបែបបទនិងទម្រង់របស់
22 ឯកសារនេះ លោកប្រហែលជាមិនបានធ្វើកិច្ចការហ្នឹងទេ។ លោក បើសិនជាលោកមិនបានធ្វើ អាហ្នឹង
23 សូមលោកឆ្លើយថា អត់ដឹង។

24 ឆ៖ អត់ដឹងបាទ។

25 [១៥:៥៦:០៤]

1 **ស៖** អរគុណ។ មុននឹងបងស្រីមកកាន់ការបន្តពីលោក នៅធ្វើបកប្រែឯកសារនេះ ពេលដែល
2 លោកធ្វើរយៈពេលឆ្នាំហ្នឹង ទម្រង់នៃការបកប្រែទូរស័ព្ទទាំងប៉ុន្មានហ្នឹង មានទម្រង់របៀបអីចឹងទេ ឬក៏ខុស
3 ហ្នឹង?

4 **ឆ៖** ទម្រង់ដូចគ្នាបាទ របៀបរបប គឺរបៀបដូចគ្នាបាទ។

5 **ស៖** បើដូច្នេះ ខ្ញុំសួរថា ទូរស័ព្ទពីលើមកមានលេខ មានអីអីចឹងមក ន័យអត្ថបទរបស់ទូរស័ព្ទ
6 ហ្នឹងមកចុះថ្ងៃខែ និងដាក់ឈ្មោះមនុស្សដែលផ្ញើ ហើយចម្លងជូន បងនួន, បងខៀវ អីអីចឹងទៅ។ ប៉ុន្តែ
7 ខាងក្រោមហ្នឹង ឥឡូវឯកសារលោកមើលទៅហើយ ឃើញហើយខាងក្រោមហ្នឹងមានដាក់ តេឡា --
8 ខ្មែរតេឡា ហើយអាសយដ្ឋានរបស់ខ្មែរតេឡាហ្នឹង មានជាអក្សរខ្មែរ និងអក្សរឡាតាំង។ ពីដើមមកមាន
9 ធ្វើអីចឹងដែរ? ពីកាលសម័យលោក?

10 **ឆ៖** កាលសម័យនឹង តេឡា អត់មានទេបាទ។ មានតែឈ្មោះ ហើយចុះថ្ងៃខែ ឈ្មោះ អាហ្នឹង
11 ជាធម្មតាអីចឹងបាទ។ វាត្រូវតែមាន។

12 **ស៖** បើដូច្នេះ ទូរស័ព្ទទាំងប្រាំពីរដែលខ្ញុំបង្ហាញលោកឥឡូវនេះ លោកទទួលស្គាល់ថាទូរស័ព្ទ
13 ហ្នឹង ជាទូរស័ព្ទពិតប្រាកដដែលមាននៅក្នុងតំបន់១០៥ ដែលផ្ញើមកថ្នាក់លើទេ?

14 **ឆ៖** ខ្ញុំជឿថាពិតប្រាកដ បើតាមច្បាប់ដើមនោះ វាពិតប្រាកដ តាមទម្រង់សរសេរ និងអត្ថន័យ
15 ខ្លីមសារ ហើយរបៀបរបបជំនាន់ហ្នឹងអី វាទម្រង់អីចឹងបាទ។ ប៉ុន្តែវាខុសត្រង់ តេឡា ៗវាមិនដែលឮ
16 ទេ ជំនាន់ហ្នឹងបាទ។

17 **ស៖** ខ្ញុំសួរថា លោកទទួលស្គាល់មកដល់ថ្ងៃនេះ ដែលបង្ហាញនៅតុលាការនេះ លោកថាទម្រង់
18 ហ្នឹង បែបបទហ្នឹងលោកទទួលស្គាល់។ ចុះបំពោះពាក្យខ្មែរ “តេឡា” ហើយនិងមានអាសយដ្ឋានទាំង
19 អស់ហ្នឹង លោកទទួលស្គាល់ដែរឬទេថា ហ្នឹងត្រឹមត្រូវឬអត់?

20 [១៥:៥៨:៥៥]

21 **ប្រធានអង្គជំនុំ៖**

22 សូមអញ្ជើញតំណាងសហព្រះរាជអាជ្ញា!

23 **លោក វ៉ាន់សង់ វ៉ាយដ៍ ដេសាងលៈ**

24 សូមអរគុណលោកប្រធាន។ បាទមានបញ្ហាជាច្រើនពាក់ព័ន្ធទៅនឹងខ្សែគំនិតនៃសំណួររបស់
25 មេធាវីការពារក្តី។ នៅព្រឹកនេះ មុនពេលឈប់សម្រាក សាក្សីបានឆ្លើយបញ្ជាក់ថា ច្បាស់ហើយថា គាត់

1 បញ្ជាក់អំពីយថាភាពនៃទូរលេខដោយផ្អែកទៅលើទម្រង់ ឬក៏ទ្រង់ទ្រាយនៃទូរលេខ។ ទី២ ការជជែក
 2 ពិភាក្សាដើម្បីចង់ដឹងថាតើ “តេឡា” នេះយ៉ាងម៉េច អីយ៉ាងម៉េចនោះ ខ្ញុំគិតថាមេធាវីការពារក្តីកំពុងតែនាំ
 3 ឱ្យសាក្សីភ័ន្តច្រឡំហើយ។ ពីព្រោះថានៅពេលដែលយើងបង្ហាញឯកសារជាច្រើនជូនសាក្សីនោះ ដូច
 4 ដែលយើងបានបង្ហាញពីលើកមុនៗដែរនោះ គឺថាយើងបានពន្យល់ច្បាស់ហើយថា ឯកសារនោះគឺបាន
 5 បញ្ជូនទៅមជ្ឈម ដោយតំបន់១០៥ ហើយសាក្សីក៏បានបញ្ជាក់ពីចំណុចនេះដែរ។

6 [១៦:០០:០៥]

7 មេធាវីការពារក្តីនាំឱ្យសាក្សីភ័ន្តច្រឡំ ពីព្រោះថាសំណៅដែលយើងរកនោះ មិនមែនជាសំណៅ
 8 ដើមដែលធ្វើពីតំបន់១០៥ ទៅឱ្យមជ្ឈមទេ គឺយើងឃើញថាឯកសារនោះ គឺទទួលនៅមជ្ឈម។ ដូច្នេះ
 9 យើងមានការពន្យល់អំពីវិធីសាស្ត្រនៃការផ្ញើសារ និងទទួលសាររួចមកហើយ គឺមានការវាយអង្កុលលេខ
 10 ហើយមានការបកប្រែបំភ្លឺអក្ខរៈ...។ល។ ដូច្នេះ វាមិនមានការផ្តល់អីទេ ពីព្រោះថាទូរលេខដែលបង្ហាញ
 11 នៅថ្ងៃនេះ គឺថាសុទ្ធតែជាឯកសារដែលទទួលបានពីមជ្ឈម។ ដូច្នេះ វាមិនមានលក្ខណៈដូចគ្នា ដែលជា
 12 ទៅនឹងទូរលេខដែលធ្វើចេញពីតំបន់១០៥ នោះទេ ពីព្រោះថាមានចម្លងជូនចុះឡើងៗ ហើយមានវាយ
 13 អង្កុលលេខនៅលើឯកសារនោះហ្នឹងបន្ថែមពីលើទៀត ហើយមានបន្ថែមក្បាលទំព័រតេឡាអីជាដើមនេះ
 14 មិនមែនជាឯកសារ -- មិនមែនជាក្រដាសដើមដែលប្រើដោយតំបន់១០៥ ដើម្បីធ្វើទេ ព្រោះមានការ
 15 ចម្លងជូនទៅវិញទៅមក។ ដូច្នេះមេធាវីការពារក្តី គួរតែឱ្យមានភាពច្បាស់លាស់ គឺថាទូរលេខនេះ យើង
 16 បានទទួលនៅភ្នំពេញ ហើយទទួលគឺថា យើងយកនៅពេលបានទទួលទេ មិនមែនធ្វើចេញពីតំបន់មក
 17 នោះទេ ឯកសារនឹងនោះ។

18 [១៦:០១:២៥]

19 **លោក សុន អុណៈ**

20 ខ្ញុំសូមឆ្លើយទៅលោកព្រះរាជអាជ្ញាដោយខ្លីៗ នេះជាការដាក់លាក់ច្បាស់លាស់ ភស្តុតាងដែល
 21 មិនអាចប្រកែកបាន ឯកសារនេះកំពុងតែប្រើនៅមុខតុលាការ ឥឡូវនេះ។ ហើយបើលោកព្រះរាជអាជ្ញា
 22 ថាទេ លោកអត់ទទួលស្គាល់ទេ ឯកសារទាំងអស់នេះ ដែលធ្វើពីតំបន់១០៥មកមជ្ឈម ឬមកមន្ទីរ៨៧០
 23 មិនមែនជាផ្លូវការ ឬយ៉ាងម៉េច? អាហ្នឹងសូមឱ្យសាមីខ្លួនដែលទទួលស្គាល់នេះ បញ្ជាក់ឱ្យច្បាស់ថាតើ
 24 ទទួលស្គាល់ឯកសារហ្នឹង ឬមិនទទួលស្គាល់? មែន ឬមិនមែន? បើមិនមែន ថាមិនមែនទៅអាហ្នឹងខ្ញុំ
 25 ឈប់សួរ។ ហើយបើព្រះរាជអាជ្ញាថា ទេអានេះវាជាផ្លូវការ វាទុកជាផ្លូវការទៀតហើយ។ បើអីចឹងមាន

1 ន័យថា ផ្លូវការរបស់ខ្មែរក្រហមកម្ពុជាប្រជាធិបតេយ្យ ជាមួយនឹងតេឡាធ្វើការជាមួយគ្នា។

2 **ប្រធានអង្គជំនុំ៖**

3 អីចេះទេ លោកមេធាវី បញ្ហាឯកសារដែលលោកដាក់មកគឺជា ទូរសារដែលទទួលនៅភ្នំពេញ
4 វែរៀបចំទៅជាអក្សរនៅភ្នំពេញ។ ចំណែកឯគាត់នេះ គាត់យល់ដឹងអំពីឯកសារដើម ការវែរទូរលេខនៅ
5 ឯតំបន់១០៥។ អីចឹងឯកសារនេះ ប្រសិនបើលោកមានបំណងសួរគឺ គប្បីសួរអ្នកដែលធ្វើការងារខាង
6 សារទូរលេខនៅភ្នំពេញ វាមានហេតុផលយ៉ាងម៉េចបានជាអីចឹងៗនោះ។ ចំណែកគាត់បានឆ្លើយរួច
7 ហើយអំពីទម្រង់ គឺវាសមស្របនឹងអ្វីដែលគាត់រៀន ដែលគាត់អនុវត្ត។ ប្រសិនបើលោកយក ចង់យក
8 ឯកសារដែលមានការពាក់ព័ន្ធនឹងសួរគាត់ លុះត្រាតែសួរគាត់ថា នៅភ្នំពេញហ្នឹងគាត់ធ្វើការនៅផ្នែក
9 ទទួលទូរសារពីតំបន់១០៥ ឬយ៉ាងណា? ពីព្រោះបើសិនជា សារហ្នឹងគាត់ទទួលនៅ១០៥ ហើយអំឡុង
10 ពេលគាត់ធ្វើការអាហ្នឹងបានត្រូវគាត់ដឹង អំពីបញ្ហាប្រភេទឯកសារហ្នឹង វាកើតឡើងយ៉ាងដូចម្តេច អាច
11 ប្រើប្រាស់ឯកសារ និងក្រដាសពីណាមក។

12 វាមិនខុសអីពីនៅក្នុងសំណុំរឿងនៃការកាត់ត្រានៅក្នុងសំណុំរឿងផ្សេងទៀត នៅក្នុងសំណុំរឿង
13 ០០១ យកឯកសារស្រដៀងគ្នានេះទៅកាត់ត្រា កត់ដៃទេ អាត់រឿងមួយទៀត។ ប៉ុន្តែយើងគ្រាន់តែ
14 ពន្យល់លោកថា ឯកសារនេះ ប្រសិនបើលោកមានការប៉ុនប៉ងសួរ គឺគប្បីសួរអ្នកដែលធ្វើការនៅភ្នំពេញ
15 ពីព្រោះអ្នកទទួលព័ត៌មាននេះ គឺនៅភ្នំពេញទេ មិនមែននៅ១០៥ ទេ បើលោកមានសារដែលផ្ញើទៅ
16 ១០៥ យកមកពាក់ព័ន្ធអាហ្នឹងទំនងជាអាចសួរដេញ -- រៀបសួរគាត់បាន។

17 [១៦:០៤:៣៤]

18 **លោក សុន អរុណៈ**

19 ខ្ញុំចង់បញ្ជាក់ពីគោលបំណងដែលខ្ញុំសួរទៅសាក្សី។ ជម្រាបលោកប្រធានថា អីចឹងហើយបានជា
20 ខ្ញុំសួរទៅសាក្សីថា លោកដែលឃើញឯកសាររបៀបនេះទេ? នេះរយៈពេលក្នុងឯកសារនេះ ជារយៈ
21 ពេលមួយដែលលោកហ្នឹង លោកសាក្សីគាត់បានចេញផុតហើយ នៅសល់បងស្រីគាត់ ដែលវែរពី១០៥
22 មកភ្នំពេញ។ ហើយលោក អំមិញលោកសាក្សីបានថា បានទទួលឯកសារនេះលោកទទួលស្គាល់។
23 ហើយបានខ្ញុំសួរបន្ថែមថា បើទទួលស្គាល់ចុះអាសយដ្ឋានណា ហើយនិងខ្មែរតេឡា ទាំងអស់ហ្នឹង
24 យ៉ាងម៉េចបាទ?--

25

1 **ប្រធានអង្គជំនុំ៖**

2 អំបិញគាត់ទទួលស្គាល់តែទម្រង់ទេ។ លោកមេធាវីស្តាប់ឱ្យយល់ គាត់ទទួលស្គាល់ទម្រង់ទេ
3 របៀបសរសេរអីចឹងៗហ្នឹង គឺទម្រង់គេប្រើប្រាស់នៅសម័យនឹងមែន ប៉ុន្តែឯកសារនេះ គឺវាចុងខ្សែទេ
4 ដែលអ្នកទទួលកត់ត្រា លេខទូរលេខនេះ។ អ្នកចុងខ្សែគឺនៅភ្នំពេញនេះទេ ទៅសួរអ្នកដែលដើមខ្សែ
5 នឹងម៉េចដឹង វាទាល់តែទុកសួរសាក្សីណាដែលគាត់ជាអ្នកគ្រប់គ្រង ខាងផ្នែកទូរសារនៅភ្នំពេញបានវា
6 សមស្រប។

7 លោកអាចសួរសំណួរផ្សេងទៀតបានហើយ។ សំណួរនេះ ដូចជាមិនអាចពាក់ព័ន្ធនឹងសាក្សី
8 ដែលអាចឆ្លើយដឹងលើបញ្ហាស្នាក់ស្នាមនៅលើឯកសារ ដែលលោកមានបំណងសួរនោះបានទេ។

9 [១៦:០៦:០៧]

10 **លោក សុន អរុណៈ**

11 សូមអរគុណនូវការពន្យល់របស់លោកប្រធាន។

12 **សួរដោយលោក សុន អរុណៈ**

13 **ស៖** ខ្ញុំបន្តសំណួរមួយទៅទៀត។ សឹងតែគ្រប់ទូរលេខ សារទូរលេខពីខាងតំបន់១០៥ បានប្រើ
14 សុទ្ធសឹងតែមានចម្លងជូន បងនួន។ តើលោកយល់ទេ ដែលលោកធ្លាប់បកប្រែឯកសារ ធ្លាប់វីទេអូសារ
15 ២ឆ្នាំនឹង យល់ថាអត្ថន័យចម្លងជូន ហើយនិងនៅខាងលើនេះ ជូន ជូនទៅអ្នកណាអីចឹងទៅ ហើយដល់
16 ក្រោមចម្លងជូនហ្នឹង មានន័យខុសគ្នាយ៉ាងម៉េច?

17 **លោក ធាន វ៉ានៈ**

18 **ឆ៖** ខ្ញុំអត់យល់ទេបាទ ពីព្រោះអ្នកបកសារទូរលេខនៅតំបន់ហ្នឹងដឹងតែពីបកបញ្ជូន ឱ្យអ្នកវី
19 អង្គលីលេខតែប៉ុណ្ណឹងបាទ។ ហើយចម្លងជូនអ្នកណា អ្នកខាងគេទទួលខាងនេះ គេចម្លងជូនខាងណាខ្ញុំ
20 មិនបានដឹងទេ។

21 **ស៖** អរគុណ។ លោក ខាំ ផាន់ នៅពេលដែលលោកបើកឡានជូន ដឹកលោកស្រី អៀង ធីរិទ្ធ
22 ហើយរឿងមួយទៀត ពេលដែលលោកធ្វើការនៅប-២០ រយៈពេលយូរដែរ លោកបានស្គាល់អ្នកធំ ថ្នាក់
23 ដឹកនាំច្រើនដូចជា ប៉ុល ពត, នួន ជា, អៀង សារី, ខៀវ សំផន, ហ៊ុយ យ៉ាន់, ហ៊ុយ នីម អីទាំងអស់
24 បើតាមលោកបាននិយាយជម្រាបតុលាការរួចហើយនោះ។ ក្នុងនោះខ្ញុំសួរថា តើលោកស្គាល់ នួន ជា
25 ច្បាស់លាស់ទេ?

1 [១៦:០៨:២៩]

2 ឆ: ស្គាល់បាទ។

3 ស: លោកបានធ្លាប់និយាយអីជាមួយគាត់ និយាយលេង ឬនិយាយការងារអីជាមួយគាត់ផ្ទាល់
4 ទេ?

5 ឆ: ធ្លាប់បាទ។

6 ស: លោកស្គាល់ ខ្ញុំសួរលោកថា លោក នួន ជា ជាមនុស្សមានចរិតយ៉ាងម៉េច? ជាមនុស្ស
7 មានចរិតយោរយោ កាចសាហាវ មិនដឹងខុស មិនដឹងត្រូវ គ្មានឧត្តមគតិបម្រើជាតិ ឬក៏ជាមនុស្សស្អាត
8 ត្រង់ ធ្វើអ្វីដោយមានការពិចារណា រកខុសរកត្រូវ មានឧត្តមគតិសម្រាប់ជាតិ?

9 ឆ: ខ្ញុំស្គាល់គាត់ច្បាស់ ក្រោយដែលរៀនណាមួយស្រុករត់មកនៅព្រៃ។ ដូចខ្ញុំជម្រាប
10 អាសយដ្ឋានដំបូងអីចឹងបាទ។

11 [១៦:០៩:៤៣]

12 ស: ខ្ញុំសួរលោកឆ្លើយនូវចម្លើយខ្ញុំ។ ខ្ញុំសួរថា តើគាត់ជាមនុស្សមានចរិតកិរិយាយ៉ាងម៉េច?

13 ឆ: សូមសួរសំណួរម្តងទៀតបាទ។

14 ស: អរគុណណាស់ បើអីចឹង ខ្ញុំនឹងសួរម្តងទៀត។ លោកអំបិញបានឆ្លើយប្រាប់ខ្ញុំថា លោក
15 បានស្គាល់លោក នួន ជា ច្បាស់លាស់ បាននិយាយជាផ្លូវការ ឬនិយាយលេងជាមួយគាត់ញឹកញាប់។ ខ្ញុំ
16 សួរថា តើលោកស្គាល់លោក នួន ជា ក្នុងឋានៈជាមនុស្សធ្វើការក្រោមបង្គាប់គាត់ ហើយប៉ុន្តែលោកមាន
17 -- លោកថ្នាក់ដឹកនាំ -- តើលោកមានចរិតយោរយោកាចសាហាវ ដាក់គុកមនុស្សដោយគ្មានខុស ដឹង
18 ខុស ដឹងត្រូវ ឬក៏ជាមនុស្សស្អាតត្រង់ ឬមនុស្សដែលមានចរិតល្អ មានឧត្តមគតិល្អ ធ្វើអ្វីមានយុត្តិធម៌និង
19 ស្រឡាញ់ជាតិ ស្នេហាជាតិ ដូចជាអ្នកដឹកនាំដទៃអីចឹងដែរ?

20 [១៦:១០:៥២]

21 ឆ: ដូចខ្ញុំបញ្ជាក់អំបិញហើយ ខ្ញុំស្គាល់គាត់ក្រោយពីរត់ចូលព្រៃតស៊ូពី៧៩ មកដល់ ៩៧បាទ។
22 ប៉ុន្តែចរិតគាត់ដូចលោកមេធាវីសួរហ្នឹង ខ្ញុំអត់យល់និយមន័យជាតិរបស់គាត់។ តើគាត់កំណត់ជាតិហ្នឹង
23 ជាខ្មែរដែលនិយាយភាសាខ្មែរទាំងអស់ទូទាំងពិភពលោក ដែលនិយាយភាសាខ្មែរ ជនជាតិខ្មែរនៅ ឬគាត់
24 កំណត់ជាតិតែក្រុមគាត់។ នេះខ្ញុំចង់បញ្ជាក់ឱ្យគាត់ដឹងប៉ុណ្ណឹងទេ។ ពីព្រោះកន្លងមក តាមខ្ញុំខ្លួនឯងផ្ទាល់
25 នេះប្រឡូកក្នុងចលនាហ្នឹងឃើញថា គាត់អត់ស្នេហាជាតិទេ គាត់ស្នេហាបុគ្គល តែក្រុមគាត់តាមគំនិត

1 របស់គាត់។ នរណាខុសពីគំនិតរបស់គាត់ ថា “ក្បត់”។ ដល់ហើយគាត់ចេះតែប្រាប់ថា ជាតិប្រជាជនៗ
2 ម្នាក់ៗគ្នា ។ សូមបញ្ជាក់ជូនតុលាការប៉ុណ្ណឹងបាទ។

3 **ស៖** អរគុណ។ ពីព្រឹកមិញលោកបានឆ្លើយទៅសហមេធាវីខ្ញុំថា “ពេលយូនចូលនោះ ពេល
4 នោះឈ្មោះ សារុន កាន់អំណាច ហើយមានបាត់មនុស្សកាន់តែច្រើនឡើងៗ”។ ខ្ញុំសួរថា តើលោកដឹងទេ
5 ថាមនុស្សបាត់ច្រើន តើលោកដឹងច្បាស់ ឬគេពិជ្ជាប្រាប់ថា បាត់ខ្លួនច្រើននោះ តើបាត់ដោយស្លាប់
6 ដោយភៀសខ្លួនទៅកន្លែងដទៃផ្សេងទៀត ឬបាត់ដោយរបៀបណា បើតាមលោកដឹងច្បាស់លាស់ សូម
7 លោកសាក្សីមេត្តាជម្រាបតុលាការ ឬអ្វីដែលលោកដឹងពិតប្រាកដ ឬក៏លោកបានឃើញដោយផ្ទាល់
8 ភ្នែក?

9 [១៦:១៣:០៥]

10 **ឆ៖** ចំពោះសំណួរហ្នឹងគឺថា ខ្ញុំដឹង ប៉ុន្តែអត់ឃើញពិតប្រាកដ។ ដល់អីចឹងត្រង់ថា ហេតុអ្វីបាន
11 ដឹង? ដឹងដោយសារសួរ។ សួរគេ ហៅមកធ្វើការបាត់អស់រលីង ពួកហ្នឹងតាមមើល គេស្នេះ --
12 “សម្លេង” គេប្រើពាក្យអីចឹង។ មិត្តភក្តិហ្នឹងគេប្រើពាក្យថា “គេសម្លេងចោលបាត់ហើយអ្នកនេះអ្នកនោះ”
13 សូមបញ្ជាក់ប៉ុណ្ណឹងបាទ។

14 **ស៖** បើអីចឹងលោកឮថា បាត់ខ្លួនហ្នឹង គេសម្លាប់អីហ្នឹង ឮតាមគេប្រាប់អីចឹងណា?

15 **ឆ៖** ខ្ញុំសួរគេបាទ។ ហើយមនុស្សហ្នឹងបាត់មែន អត់ឃើញ។

16 **ស៖** ពេលដែលលោកបានឆ្លើយជូនចំពោះចៅក្រមពីម្សិលថា “លោក នួន ជា បានធ្វើទូរសារ
17 ឱ្យឪពុកលោកជាមួយនឹង ខាំ ភូន មករៀន មកធ្វើសិក្សា ការសិក្សានៅភ្នំពេញ។ លុះមកដល់ភ្នំពេញ
18 ឪពុកលោកជាមួយនឹង ខាំ ភូន ក៏ស្លាប់”។ ខ្ញុំសួរថា តើលោកដឹងទេទូរសារដែលលោក នួន ជា ផ្ញើមក
19 ឪពុកលោកហ្នឹង លោកបានទទួលផ្ទាល់ដៃ ឬក៏អ្នកណាទទួលពេលនោះ?

20 **ឆ៖** ពេលនោះ បងខ្ញុំគាត់អ្នកធ្វើការ បងខ្ញុំអ្នកទទួល។

21 **ស៖** អរគុណ។ លោកបានឃើញទូរសារហ្នឹងទេ?

22 **ឆ៖** អត់ឃើញទេបាទ។

23 [១៦:១៥:១២]

24 **ស៖** បើលោកមិនបានឃើញទូរសារទេ លោកនិយាយហ្នឹងនិយាយព្រាវ ឬក៏និយាយដោយ
25 យ៉ាងម៉េចក្នុងគំនិតយ៉ាងម៉េច?

1 **ឆ៖** អត់ប្រាកដទេបាទ ព្រោះឪពុកខ្ញុំប្រាប់ថា “បងទី២ ហៅមកធ្វើការ ឲ្យរៀបចំអីវ៉ាន់ស្តែក
2 យន្តហោះមកយក” ថាអីចឹង។ ខ្ញុំមានតួនាទីរៀបចំអីវ៉ាន់ស្តែក អីចឹងទៅ។ ហើយគាត់ណែនាំថា កុំឲ្យ
3 ដាក់កាំភ្លើងដាក់អីមក ថាតែប៉ុណ្ណឹងទេ។ ស្តែកឡើងយន្តហោះគេមកយកទៅ។

4 **ស៖** ពេលដែលឪពុកលោក តាឡាំង គាត់មកភ្នំពេញលើកដំបូងគាត់មកម្នាក់ឯង ឬក៏មក
5 ជាមួយអ្នកណា?

6 **ឆ៖** ខ្ញុំចាំអត់បានទេបាទ។

7 **ស៖** នៅក្នុងការសម្ភាសរបស់លោកជាមួយនឹងចៅក្រមស៊ើបអង្កេតក្នុងឯកសារលេខ E3/58
8 ERN ខ្មែរ 00239937, អង់គ្លេស 00250089 ហើយបារាំង 00288915។ ក្នុងឃ្លាហ្នឹងលោកបាន
9 ឆ្លើយជម្រាបទៅចៅក្រមស៊ើបអង្កេតថា “ក្រៅពីនេះ នួន ជា បានធ្វើសារអង្កុលលេខ” ត្រឹមត្រូវទេ
10 អាហ្នឹង ពាក្យហ្នឹង? សារអង្កុលលេខ ឬក៏ទូរលេខ? “មកឲ្យថ្នាក់តំបន់ ដូចជា តាសុភា សមាជិកតំបន់
11 ទទួលខាងយោធា ឬយោធាតំបន់ ឬឪពុករបស់ខ្ញុំនិងអ្នកផ្សេងៗទៀតទៅរៀនសូត្រនៅភ្នំពេញ។ ឪពុក
12 របស់ខ្ញុំ និងតា ខាំ ភូន អនុតំបន់ត្រូវសម្លាប់តែម្តងនៅពេលហៅទៅរៀនសូត្រលើកក្រោយ”។ ខ្ញុំត្រង់នេះ
13 ខ្ញុំចង់បញ្ជាក់ថា លោកបានបញ្ជាក់ថាពេលមកភ្នំពេញនោះដោយមានទូរសាររបស់លោក នួន ជា, ឪពុក
14 លោក តាឡាំង ហ្នឹង ជាមួយតា ខាំ ភូន ជាមួយនឹងលោកសាក្សីផ្ទាល់ និងម្នាក់ទៀតនៅក្នុងឯកសារ
15 បន្ទាប់ហ្នឹងឈ្មោះ ដឹង ជាអង្គរក្សរបស់ឪពុករបស់លោកសាក្សីមកជាមួយ។ ឥឡូវខ្ញុំសូមបញ្ជាក់សាជា
16 ថ្មីថា ពេលហ្នឹងសូមឲ្យលោកឆ្លើយបើតាមលោកចាំច្បាស់លាស់ លោកឪពុករបស់លោក ខាំភូន មក
17 ម្នាក់ឯង ឬក៏មានមកជាមួយ ខាំ ភូន ឬក៏មានគ្នាដូចជាសាក្សីហ្នឹងជាដើម?

18 [១៦:១៨:៥៨]

19 **ឆ៖** ដូចខ្ញុំបានបញ្ជាក់ហើយថាមកគ្នាបួននាក់ មានអី ខាំ ភូន, ឪពុកខ្ញុំ, នីវសារគាត់ម្នាក់ឈ្មោះ
20 ជឿង មិនមែន ដឹង ទេបាទ។

21 **ស៖** អីចឹងពេលដែលតា នួន ជា គាត់ធ្វើលិខិតឲ្យ ទូរសារឲ្យឪពុកលោកមកហ្នឹង គឺថាមកទាំង
22 បួននាក់ មិនមែនមកតែ តាឡាំង ម្នាក់ឯងទេអីចឹង? ខ្ញុំចង់បញ្ជាក់ត្រង់ហ្នឹងឲ្យច្បាស់ បើលោកនឹកឃើញ
23 យ៉ាងម៉េចប្លែកសូមលោកបញ្ជាក់ឲ្យច្បាស់កន្លែងហ្នឹង។

24 **ឆ៖** បាទ តែបួននាក់ហ្នឹងទេបាទ។ ប៉ុន្តែក្នុងសារទូរលេខហ្នឹង ធម្មតាកម្មាភិបាលហ្នឹង គេតែពីរ
25 នាក់ទេ ប៉ុន្តែនីវសារហ្នឹងពីរនាក់។

1 **ស៖** ទូរស័ព្ទដែលលោក នួន ជា ធ្វើទៅឱ្យឪពុកលោកនុំង លោកបានបញ្ជាក់ពីមុនថា លោក
2 មិនបានទទួល ហើយមិនបានឃើញទេ ប៉ុន្តែពេលដែលមកជាមួយឪពុកលោក គឺលោកបានមកជាមួយ។
3 ចង់សួរថា អ្នកណាដែលទទួលទូរស័ព្ទទូរស័ព្ទដែលតា នួន ជា ធ្វើទៅនុំង?

4 **ឆ៖** ដូចខ្ញុំបញ្ជាក់លោកចៅក្រមហើយថា បងខ្ញុំអ្នកទទួលបាន។ ដូចបញ្ជាក់ប៉ុន្មានដងហើយ
5 រឿងហ្នឹង។ ជាធម្មតា ដូចខ្ញុំអត្ថាធិប្បាយឱ្យយល់អំពី ធម្មតាខាងហៅនោះ គេមិនដឹងឈ្មោះនិរសារទេ
6 គេហៅតែមេពីរនាក់ទេ។ តែមកនោះ មកគ្នាបួននាក់។ ចង់បញ្ជាក់ឱ្យច្បាស់អីចឹង។

7 [១៦:២១:២៧]

8 **លោក សុន អុណៈ**

9 ខ្ញុំអត់មានសំណួរអីតទៅទៀតទេលោកប្រធាន។ សូមអរគុណ ហើយអរគុណលោក ខាំ ផាន់។

10 **ប្រធានអង្គជំនុំ៖**

11 បាទ អរគុណ។ ជាបន្តអង្គជំនុំជម្រះសូមផ្តល់វេទិកាជូនទៅក្រុមមេធាវីការពារក្តីលោក ខៀវ
12 សំផន បាទ។

13 **លោក គង់ សំអុន៖**

14 បាទ សូមអរគុណលោកប្រធាន។ សូមគោរពក្រុមប្រឹក្សាជំនុំជម្រះ។

15 **សួរដោយលោក គង់ សំអុន៖**

16 **ស៖** សួស្តីលោក ផាន់ វ៉ាន! ខ្ញុំ គង់ សំអុន ជាមេធាវីរបស់លោក ខៀវ សំផន។ ខ្ញុំមានសំណួរ
17 មួយចំនួនសម្រាប់លោកនៅពេលនេះ។ ឃើញថាពេលវេលាក៏ជិតដល់ដែរ ប៉ុន្តែខ្ញុំប្រហែលជាបន្តសំណួរ
18 នៅពេលថ្ងៃស្អែកទៀត បើសិនជាមិនអាចចប់នៅពេលនេះ។

19 ដំបូងខ្ញុំសូមសួរលោកទាក់ទងទៅនឹងលោក ខៀវ សំផន ហើយលោកបានឆ្លើយរួចហើយថា
20 លោកធ្លាប់ស្គាល់គាត់។ ខ្ញុំចង់សួរថា តើលោកស្គាល់ជាលើកទី១ លើកដំបូងហ្នឹងនៅពេលណាដែរ?

21 **លោក ផាន់ វ៉ាន៖**

22 **ឆ៖** ខ្ញុំឃើញគាត់ស្គាល់គាត់តាំងពីនៅប-២០ ខ្ញុំនៅតូចៗម៉្លេះបាទ។

23 **ស៖** លោកចាំឆ្នាំទេ កាលនុំងឆ្នាំប៉ុន្មាន?

24 **ឆ៖** ខ្ញុំចាំឆ្នាំអត់បានទេ ព្រោះថាច្រើនឆ្នាំហើយសួរ បើថាលោកមេធាវីចង់ច្បាស់អីខ្លួនឯងក៏
25 ច្បាស់ដែរបាទ។

1 **ស៖** បាទ សូមអរគុណ។ ខ្ញុំនៅទីនេះ ខ្ញុំសួរលោក ហើយសូមឱ្យលោកជួយសហការឆ្លើយនូវ
2 សំណួររបស់ខ្ញុំ។ បើសិនជាលោកមានចម្ងល់អីផ្សេងទៀត លោក ឧទាហរណ៍ថាស្តាប់មិនច្បាស់ លោក
3 អាចសួរខ្ញុំបានណា។ ខ្ញុំអាចសួរលោកថែមទៀតថា ពេលនោះក្នុងឋានៈលោកជាអ្វីដែរ នៅពេលដែល
4 លោកស្គាល់លោក ខៀវ សំផន ដំបូងនោះ?

5 **ឆ៖** ខ្ញុំនៅកុមារនៅឡើយបាទ នៅតូចៗ។

6 [១៦:២៤:១៤]

7 **ស៖** អាយុលោកប៉ុន្មានឆ្នាំដែរពេលហ្នឹង?

8 **ឆ៖** ចាំអាយុអត់បានដែរ ខ្ញុំបាទ។

9 **ស៖** លោកដឹងថា លោក ខៀវ សំផន មានមុខងារជាអីទេនៅពេលនឹង?

10 **ឆ៖** អត់ដឹងទេបាទ ដឹងថាហៅ “អ័ង្ស”អីចឹងបាទ តាំងពីក្មេង។

11 **ស៖** ចុះមានអ្នកណាណែនាំឱ្យលោកស្គាល់លោក ខៀវ សំផន ទេ ឬមួយក៏វាជាឿងចៃដន្យ
12 ណាមួយ សូមលោកជួយបញ្ជាក់។ កាលៈទេសៈដែលនាំឱ្យលោកស្គាល់លោក ខៀវ សំផន។

13 **ឆ៖** កាលៈទេសៈកាលហ្នឹង ឪពុកខ្ញុំឱ្យមករៀននៅខាងក្រោមនេះបាទ។

14 **ស៖** មករៀននៅឯណានៅខាងក្រោម លោកអាចបញ្ជាក់ឱ្យច្បាស់បានទេ?

15 **ឆ៖** នៅប-២០ ដូចបានជម្រាបខាងលើ។

16 [១៦:២៥:៥០]

17 **ស៖** លោករៀនអ្វីដែរពេលហ្នឹង?

18 **ឆ៖** រៀនអក្សរផង រៀនបកសារអង្គុលីលេខហ្នឹងបាទ។

19 **ស៖** លោករៀនភាសាខ្មែរ ឬមួយភាសាអ្វី?

20 **ឆ៖** រៀនភាសាខ្មែរបាទ។

21 **ស៖** ចុះបញ្ហាបកសារអង្គុលីលេខហ្នឹង លោកសំដៅលើអ្វីដែរ?

22 **ឆ៖** បកឯកសារ ដែលធ្វើតាមសារទូរលេខហ្នឹងបាទ តាមវិទ្យុទាក់ទងហ្នឹង។

23 **ស៖** លោកចាំថា អ្នកណាជាអ្នកបង្រៀនលោកទេ នៅពេលហ្នឹង?

24 **ឆ៖** ដូចខ្ញុំបានជម្រាបជូនខាងលើហ្នឹងហើយបាទ។ មានកាលជំនាន់ហ្នឹង មីងស៊ីម បាទ។

25 ឈ្មោះ ស៊ីម បើតាមខ្ញុំចាំអត់ភ្លេច។

1 **ស:** តើម្នាក់គាត់ហ្នឹងទេ មានអ្នកផ្សេងទៀតទេ?

2 ឆ៖ ចាំបានតែម្នាក់ហ្នឹងបាទ។

3 **ស៖** បាទ សូមអរគុណ។ ទាក់ទងទៅនឹងមន្ទីរក-១៧ លោកអាចបញ្ជាក់បានទេថា មន្ទីរក-១៧
4 ហ្នឹងជាអីដែរ?

5 [១៦:២៨:១២]

6 **ឆ៖** ជំនាន់ហ្នឹងគេហៅមន្ទីរនីរសារបាទ។ ជាទូទៅគេដឹងថា មន្ទីរនីរសារក-១៧ អីចឹង។

7 **ស:** លោកធ្វើការនៅកន្លែងហ្នឹងប៉ុន្មានឆ្នាំដែរ? ហើយចាប់ពីឆ្នាំណាដល់ឆ្នាំណា បើអាចបញ្ជាក់
8 បាន។

9 ឆ៖ លោកស្រី-១៧, ១០៥ ឬក៏-១៧ នៅភ្នំពេញខ្ញុំចង់សួរបញ្ជាក់ ព្រោះខ្ញុំនៅក-១៧, ១០៥
10 បាទ។

11 **ស៖** បាទសូមអរគុណ។ ខ្ញុំចង់សួរក-១៧, ១០៥ នៅតំបន់១០៥ ហ្នឹងបាទ។

12 **ឆ៖** នៅ១០៥ គេហោមន្ទីរតំបន់ អាហ្នឹងកន្លែងតំបន់ បើថាវៀបដូចយើងឥឡូវវា ដូចនៅខេត្ត
13 ថ្មីអីចឹង វៀបចំកន្លែងមន្ទីរខេត្តបើថាឥឡូវបាទ។

៤ ស៖ លោកអាចបញ្ជាក់ពីរចនាសម្ព័ន្ធក-១៧ នៅ១០៥ នោះបានទេ?

15 **ឆ៖** ខ្ញុំចាំមិនបានអស់ទេ ព្រោះអង្គាល់ហ្នឹងខ្ញុំនៅក្មេងពេក ការចងចាំវាក្តៅចខ្លះ។ រចនាសម្ព័ន្ធ
16 អត់យល់ពីការរៀបចំដែរទេ។

17 **ស:** លោកអាចបញ្ជាក់ពីពេលវេលា ពីឆ្នាំ ឬក៏ខែ ដែលលោកចូលទៅដំបូង ហើយនិងពេល
18 លោកចេញមកវិញ ឈប់ធ្វើការនៅក-១៧ ឬក៏ឈប់នៅក-១៧ ហ្នឹង លោកអាចបញ្ជាក់បានទេ?

19 **ឆ៖** ក-១៧ហ្នឹងរៀបចំមុនៗដាច់ភ្នំពេញប្រហែលជា១ឆ្នាំបាទ។ រៀបចំកន្លែងខេត្តហ្នឹង រហូត
20 ខ្ញុំនៅរហូតដល់ៗឪពុកខ្ញុំស្លាប់។

21 **ស៖** អ្វីចឹងមានន័យថា លោកនៅទីនោះពីឆ្នាំ ៧៤ រហូតដល់ ៧៧ តើខ្ញុំនិយាយនឹងត្រឹមត្រូវទេ?

22 ឆ៖ បាទ ត្រឹមត្រូវ ខ្ញុំប៉ុណ្ណឹង។

23 [១៦:៣១:៣៦]

24 ប្រធានអង្គជំនុំ៖

25 បាទ ឥឡូវដល់ពេលសម្រាកហើយ។ អរគុណលោកមេធាវី។

1 បាទ ដល់ពេលសម្រាកហើយ។

2 បាទ កិច្ចដំណើរការសវនាការសម្រាប់ថ្ងៃនេះដល់ពេលត្រូវសម្រាកហើយ។

3 សូមអញ្ជើញលោកមេធាវី!

4 **លោក ហ្សាស្តី ប៉ៅ៖**

5 សូមអរគុណលោកប្រធាន។ ខ្ញុំនឹងនិយាយដោយខ្លីទេ ដោយសារពេលវេលា។ ខ្ញុំគ្រាន់តែចង់
6 ជម្រាបជូនអង្គជំនុំជម្រះថា ថ្ងៃនេះជាថ្ងៃចុងក្រោយហើយដែលខ្ញុំចូលរួមនៅទីនេះ។ ខ្ញុំចូលខ្លួនដំបូងហ្នឹង
7 គឺប្រហែលជា២ឆ្នាំមុន ជាឆ្នាំដែលខ្ញុំចង់ចាំ។ ក្នុងនាមជាមេធាវីនៅទីនេះ ខ្ញុំសូមបញ្ជាក់ថា សាលាក្តីនេះ
8 អាចកាន់តែធ្វើឲ្យបានច្រើនទៀត ដើម្បីពង្រឹងនីតិវិធីនៅក្នុងប្រទេសកម្ពុជា នៅក្នុងពេលបច្ចុប្បន្ន និងការ
9 ទទួលខុសត្រូវចំពោះអ្នកដែលនៅក្នុងតួនាទី។ ហើយអង្គជំនុំជម្រះនោះ គួរតែធ្វើការងារឲ្យបានច្រើនលើ
10 ឯករាជ្យភាពរបស់តុលាការនេះ នៅក្នុងប្រទេសកម្ពុជា។

11 [១៦:៣២:៤៣]

12 នេះ គឺជាការដំណាលមួយដែលអង្គជំនុំជម្រះនឹងបន្ទូលទុក គឺអង្គជំនុំជម្រះសាលាដំបូងជាអ្នក
13 មានឆន្ទានុសិទ្ធិធ្វើការទាំងអស់នេះ។ ដូច្នេះវាមិនយឺតពេលទេ ដែលអង្គជំនុំជម្រះអាចបំពេញការងារ
14 ទាំងអស់នេះបាន។ ខ្ញុំសូមថ្លែងអំណរគុណអង្គជំនុំជម្រះ និងភាគីទាំងអស់--

15 **ប្រធានអង្គជំនុំ៖**

16 សូមអញ្ជើញលោកមេធាវីនាំមុខតំណាងដើមបណ្តឹងរដ្ឋប្បវេណី!

17 **លោក ពេជ អង្គ៖**

18 បាទ សូមគោរពលោកប្រធាន។ ខ្ញុំយល់ថា មិនមែនជាការត្រឹមត្រូវទេ ដែលធ្វើសេចក្តីថ្លែង
19 ការណ៍បែបនេះ នៅទីនេះ ហើយជាការធ្វើសេចក្តីថ្លែងការណ៍មួយបែបស្រាល ក៏ប៉ុន្តែវាមានការ
20 ប៉ះពាល់ទៅដល់កេរ្តិ៍ឈ្មោះរបស់អង្គជំនុំជម្រះនេះដែរ។ សូមអរគុណ។

21 **ប្រធានអង្គជំនុំ៖**

22 បាទ អរគុណច្រើន។ អង្គជំនុំជម្រះមិនអនុញ្ញាតឲ្យលោកបន្តធ្វើសេចក្តីថ្លែងអ្វីទៀតទេ លោក
23 ហ្សាស្តី ប៉ៅ។

24 កិច្ចដំណើរការសវនាការសម្រាប់ថ្ងៃនេះ ដល់ពេលត្រូវសម្រាកហើយ អង្គជំនុំជម្រះប្រកាស
25 ផ្អាកកិច្ចដំណើរការសវនាការសម្រាប់ថ្ងៃនេះត្រឹមនេះ។ សវនាការលើកទៅបន្តធ្វើនៅថ្ងៃស្អែក ថ្ងៃសុក្រ

1 ទី១៤ ខែធ្នូ ឆ្នាំ២០១២ ចាប់ពីផ្ដើមពីម៉ោងប្រាំបួនព្រឹកទៅ។ សវនាការនៅថ្ងៃស្អែកនេះ អង្គជំនុំជម្រះនឹង
2 ធ្វើសវនាការបន្តស្តាប់សក្ខីកម្មសាក្សី ឆាន វ៉ាន ហៅ ខាំ ឆាន់ ដែលនឹងសួរដេញដោលដោយក្រុមមេធាវី
3 ការពារក្តី និងផ្ដើមស្តាប់សក្ខីកម្មសាក្សីដែលមានរហស្សនាម TCW-665 ដែលនឹងផ្ដើមសួរដេញដោល
4 ដោយតំណាងសហព្រះរាជអាជ្ញាមុនភាគីឯទៀតនៃរឿងក្តី សូមភាគី និងសាធារណជនជ្រាប។

5 [១៦:៣៤:២៣]

6 លោក ឆាន វ៉ាន ការស្តាប់សក្ខីកម្មរបស់លោកនៅមិនទាន់ចប់នៅឡើយទេ។ អង្គជំនុំជម្រះនឹង
7 ធ្វើសវនាការស្តាប់សក្ខីកម្មរបស់លោកនៅព្រឹកថ្ងៃស្អែកទៀត។ ដូច្នេះ អង្គជំនុំជម្រះកោះអញ្ជើញលោក
8 មកបន្តផ្តល់សក្ខីកម្មនៅព្រឹកថ្ងៃស្អែក គឺថ្ងៃ១៤ ខែធ្នូ ឆ្នាំ២០១២ ដែលនឹងចាប់ផ្ដើមពីម៉ោងប្រាំបួនព្រឹក។
9 ហើយមន្ត្រី -- អំ! មេធាវីប្រឹក្សាសាក្សីក៏សូមអញ្ជើញចូលរួមដូចគ្នា នៅក្នុងអំឡុងពេលនៃដំណើរការ
10 ស្តាប់សក្ខីកម្មសាក្សីរូបនេះ។

11 មន្ត្រីរដ្ឋបាលតុលាការសម្របសម្រួលជាមួយនឹងមន្ត្រីនៃអង្គភាពគាំពារសាក្សី និងអ្នកជំនាញក្នុង
12 ការជូនសាក្សីរូបនេះ វិលត្រឡប់ទៅកាន់កន្លែងគាត់ស្នាក់នៅ ហើយនិងឱ្យអញ្ជើញគាត់ត្រឡប់មកកាន់
13 កន្លែងផ្តល់សក្ខីកម្មនៅក្នុងបន្ទប់សវនាការនេះវិញនៅព្រឹកថ្ងៃស្អែក នៅវេលាម៉ោងប្រាំបួន។ បាទ មេធាវី
14 ប្រឹក្សាសាក្សីសូមអញ្ជើញចូលរួមដូចគ្នានឹងពេលវេលាដែលសាក្សីត្រូវផ្តល់សក្ខីកម្ម។

15 ហើយបង្គាប់ឱ្យអនុរក្សមន្ត្រីឃុំឃាំងនាំខ្លួនជនជាប់ចោទទាំងបីរូបត្រឡប់ទៅកាន់មន្ទីរឃុំឃាំង
16 នៃ អ.វ.ត.ក វិញចុះ និងឱ្យនាំខ្លួនពួកគាត់ទាំងបីរូបមកកាន់បន្ទប់សវនាការនេះវិញនៅព្រឹកថ្ងៃស្អែកឱ្យ
17 មុនម៉ោងប្រាំបួន។

18 ដោយឡែកលោក អៀង សារី ឱ្យនាំខ្លួនគាត់មកនៅត្រឹមបន្ទប់ឃុំខ្លួនដែលនៅពីក្រោមសាល
19 សវនាការនេះដែលរៀបចំនូវឧបករណ៍សោតទស្សន៍សម្រាប់គាត់អាចចូលរួម និងតាមដានកិច្ចដំណើរ
20 ការសវនាការពីចម្ងាយ។

21 សម្រាកចុះ។

22 ក្រឡាបញ្ជី៖

23 សូមក្រោកឈរ!

24 (សវនាការផ្អាកនៅម៉ោង ១៦:៣៥ នាទី)

25